

సెప్టెంబర్ 1975

కౌముదేయం

50 పైసలు



ఆంధ్ర ప్రదేశ్ లో

జనాభా	4,35,08,000
షెడ్యూలు కులాలవారు	57.75,000
షెడ్యూలు జాతులవారు	16,58,000
విస్తీర్ణం (చ.కి.మీ.)	2,76,754
శిల్లాలు	21
తాలూకాలు	195
సబ్ డివిజన్లు, నగరాలు	224
పల్లెలు	27,221
పంచాయతీలు	15,920
పంచాయతీ సమితులు	824
పార్లమెంటు సభ్యులు	59
శాసన సభ సభ్యులు (ఒకనామినేటెడ్ సభ్యునితోసహా)	288
శాసన పరిషత్తు సభ్యులు	90
విశ్వవిద్యాలయాలు	5
అక్షరాస్యులు	1,06,90,000

ఆంధ్రప్రదేశ్

సంపుటి : 19

సెప్టెంబర్, 1975
భాద్రపద—ఆశ్వయుజ, 1897

సంచిక : 11

ప్రధాన సంపాదకులు

శ్రీ రాజ్యం సిన్హా

సంపాదకులు

యన్. వి. గోపాలకృష్ణ

ఈసంచికలో...

పేజీ

- 2 తెలుగు తల్లి (కవిత)
- 8 సామాన్యుడి జీవితంలో సరికొత్త మణిరీ :
ముఖ్యమంత్రి సందేశం
- 5 నవ చైతన్యం
- 9 చేనేతకు చేయూత
- 11 మచిలీపట్న వరి పరిశోధనా కేంద్రం
- 13 చిత్రవాణి : మన రాష్ట్రంలో పెలివిజన్
- 14 రాజధాని విశేషాలు
- 16 సంక్షిప్త తెలుగు సాహిత్య చరిత్ర (సీరియల్)
- 18 తెలుగునాట సాంఘికోద్యమాలు
- 20 నెల్లూరు జిల్లాలో యానాదులు
- 21 సమైక్యాంధ్ర సందేశం (కవిత)
- 23 వెలుగులోకి.....
- 26 నిరాశలో నిండుగుండె (సీరియల్)
- 29 గణపవరం పంచాయతీ సమితి
- 30 వార్తావాహిని
- 33 ప్రధాని ఆర్థిక కార్యక్రమం అమలుకు సన్నాహాలు
- 34 విందు (కవిత)
- 35 పాతకుల లేఖలు
- 38 అంతర్జాతీయ బోధనా సంస్థ
- 39 మహాభారతం (సీరియల్)
- 42 గ్రంథ సమీక్ష
- 46 జిల్లా వార్తలు

తెలుగు పతాకం యెగురని దిశయే లేదు
తెలుగు దివ్వె వెలుగనట్టి నిశయే లేదు
తెలుగు పులుగు చేరలేని దేశం లేదు
తెలుగు వెలుగు దూరలేని కోశం లేదు

—దాశరథి

మొదటి కవరు పేజీ : మాతన కార్యక్రమావళిలో నవచైతన్యం

మూడవ కవరు పేజీ : ఉరకలుపేసే తెరటాల్లో ఉత్సహంతో
జలక్రీడ

(ఛాబో: శ్రీధర్స్ ఛాబో సర్వీస్)

మధ్యపేజీలో : శ్రమజీవుల కృషిఫలితం

సాలు చందా : ఆరు రూపాయలు

వెల: 50 పైసలు

రిజిస్టరు నెం: హెచ్/హెచ్.డి. 81

ఈ సంచికలోని రచయితలు వెలిబుచ్చిన అభిప్రాయాలు
తప్పనిసరిగా ప్రభుత్వానికి చెందినవిగా భావించ నక్కరలేదు

తెలుగు తల్లి

‘ల సూ నా’

“అమరజీవు” ల కోర్కె నాంద్రావతరణమై
కందెనోలుకు తేరు కదలునాడు

ముక్కోటి జనశక్తి ముక్కచెక్కల జేర్చి
నే జాము గడ్డెపై నిలుపునాడు

“తెలగాణ” మాదిరా : తెగద్రెంచుదని వల్కు
తెలుగు బిడ్డల తలల్ తెగిననాడు

“జై యాంధ్ర” అని జనుల్ జైత్రయాత్రల నల్పు
ఆవేశ మాకాశ మంజునాడు

ఆంధ్ర మెక్కడ ? తెలగాణ మనగనేడ ?
అరయ రేరైరి, యర్పకు లమ్మయెవరో :
తెలుగు తోటన బుట్టిన తెగులు మాన్ని
దిద్దుకొనవమ్మ నీ యిల్లు తెలుగు తల్లి !

* * *

అన్నయ్య జన్మించె “నాదిలాబాదు” లో
అత్తగా రూరాయె “నమ్మతలూరు”

“చిత్తూరు” లో బుట్టి చిన్నక్క చదువుకై
“వైజాగు” తీరాన విడిచిచేసె

“భద్రాద్రి రామయ్య” పాద సేవలుజేయు
“పామరూ” తాతయ్య భక్తి మీర

“గుంటూరు” బావయ్య “గోల్కొండ” పిల్లతో
“గండిపేట” పికారు కందుకొనియె !

“ఆరు సూత్రాల” పరిధుల కందరాని
అంతరంగాల సూత్రాల ననుసరించి
ఆంధ్ర తెలుగాయె : తెలుగాంధ్ర మయ్యెనేమొ !
దిద్దుకోవమ్మ బిడ్డల తెలుగు తల్లి !

* * *

గలగలా కృష్ణమ్మ గతుకు బాటల దాటి
సాగరమ్మున నిల్చి సాయపడగ

కోటి గొంతుల మీటి గోదారి మాయమ్మ
పాయపాయన పైడి పంటలొసగ

కొత్తగూడెపు “శక్తి” కొంగ్రొత్త శిఖరాల
వెలుగు తీవల సాగి వేడ్కమీర

కలమెత్తి, హలమెత్తి, కవి కర్రకులు గూడి
నీ కీర్తి, నీ శక్తి నినుమడింప

సాగిపోవమ్మ ! సకలాంధ్ర సౌరభముల
నింపుకొంచును నేలపై నింగిపైన
పాడిపంటల, సుఖశాంతి పథములందు
దివ్య జనయిత్రి మముగన్న తెల్గుదాత్రి !

* * *



సామాన్యుడి జీవితంలో సరికొత్త మజిలీ

ముఖ్యమంత్రి

ఆగస్టు 15 సంచిక

శ్రీ జలగం వెంగళరావు

భారతీయ లండన్ ఆగస్టు 15 వ తేదీ వనిత్రమైన దినం. ఇరవై ఎనిమిది సంవత్సరాలక్రితం, 1947 లో, ఆ తేదీన మం స్వాతంత్ర్యం సాధించుకున్నాం. ఏటేటా మనం దీన్ని పెద్ద పండువుగా జరుపుకుంటాం. స్వరాజ్యం కోసం ప్రాణాలు అర్పించి అమర పీఠాలైన వేలాది దేశ భక్తులకు జోహారులు అర్పించుకుంటాం వారి ఆడుగు జాడలలో మెలుగుతామనీ, వారు మనకు యిచ్చిపోయిన స్వాతంత్ర్యాన్ని నిలబెట్టుకుంటామనీ, పేద ప్రజలకు సేవ చేస్తామనీ, దేశాన్ని యింకా ముందుకు తీసుకు పోతామనీ శపథం చేస్తాం. దేశానికి అంకితమై, ఆయేటికాయేడు ఎక్కువగా కృషిచేయడానికి పూనుకుంటాం.

మన స్వాతంత్ర్యాన్ని హరించే శక్తులు కొన్ని తల ఎత్తాయి. దేశంలో కొంతమంది ఆరావకం కల్పించడానికి తలపడ్డారు మన ప్రజా స్వామ్య రాజ్యాంగం ప్రకారం ఎన్నికలలో గెలిచి అధికారం చేజిక్కించుకునే దిలక వారికి లేదు. ఆ సంగతి వారికి తెలుసు, మన ప్రజలకూ తెలుసు. లోకానికి తెలుసు. అందువల్ల ఏదో విధంగా దేశంలో గందర గోళ పరిస్థితులు కల్పించాలని నిర్ణయించు కున్నారు. ప్రభుత్వం పనిచేయకుండా అడ్డంకులు కల్పించడానికీ, ప్రజలను తప్పుడు మార్గాలు వట్టింపడానికీ పెద్ద పెద్ద పథకాలు వేశారు. దేశంలో దౌర్జన్య చర్యలు పురికొల్పడానికీ, మత విద్వేషాలూ, ప్రాంతీయ విద్వేషాలూ రెచ్చగొట్టడానికీ ప్రయత్నాలు ప్రారంభించారు. ఇవన్నీ కేంద్ర ప్రభుత్వానికి తెలియకపోలేదు. వీహారులో ఎన్నికైన ప్రభుత్వాన్ని గద్దె దించడానికి జరిగిన ప్రయత్నాలూ, గుజరాత్ సంఘటనలూ కేంద్రం ఒక కంట కనిపెట్టే వుంది. కాని ప్రజాస్వామ్యంలో తొందరపడి ఏవర్యా తీసుకోడానికి వీలేదు గదా దేనికైనా సమయం రావాలి. ప్రజల మద్దతు వుండాలి. ఆ సమయం వచ్చింది. కొందరు నాయకులు నైన్యాన్ని, పోలీసులనూ, ఉద్యోగులనూ ప్రభుత్వానికి ఎదురు తిరుగవలసిందని రెచ్చగొట్టడం ప్రారంభించారు. ఇంకా యీ పరిస్థితి కొనసాగనిస్తే యిది శ్రుతి మించి రాగావ వడే ధోరణిలో వుంది. దేశంలో అల్ల కల్లోలం ఏర్పడే ప్రమాదం కనిపించింది.

ప్రపంచంలో ఏ ప్రజాస్వామ్య దేశమైనా, యిటువంటి పరిస్థితులను చూస్తూ చేతులు ముడుచుకొని కూచోలేదు. దీన్ని అదుపులో పెట్టడం తప్పనిసరి. అందుకే రాష్ట్రపతి దేశంలో అత్యవసర పరిస్థితి ఏర్పడినట్లు ప్రకటించవలసి వచ్చింది. అల్లరి చేయదలచినవారే దీనికి పూర్తి బాధ్యత వహించాలి. ప్రజాస్వామ్యంలో ఏ మాత్రం నమ్మకంలేని నానా గోత్రాలవారు అవకాశవాదులుగా కలిసి దేశానికి ముప్పు తేవడానికి ముందుకు వచ్చి నప్పుడు వారిని అదుపులో పెట్టడం ప్రభుత్వ కర్తవ్యం. ప్రజాస్వామ్యవాదులైన ప్రజలందరి కర్తవ్యం.

దేశంలో అత్యుదయకరమైన ఏ చర్య తీసుకున్నా దానికి అడ్డు తగిలే శక్తులు వుంటూనే వున్నాయి. మన ప్రధానమంత్రి వీరి పన్నాగాలను బైటపెట్టారు.

మైనారిటీ వర్గం వారు మెజారిటీ ప్రభుత్వాన్ని గద్దె దించాలనుకుంటే దానికి రాజ్యాంగ పద్ధతులు వున్నాయి. వాటిని గంగలో త్రోసి దౌర్జన్యానికి దిగితే జరిగేది యింతే. ఇన్నాళ్ళూ వారివెంట తిరిగిన ఆ కొద్దిమంది ప్రజలకూడా నిజం తెలుసుకొని వెనక్కు తగ్గుతారు.

20 సూత్రాల కార్యక్రమం

మనం మంచి చెయ్యబోతుంటే కొన్ని శక్తులు అడ్డం తగులుతున్నాయి. కాబట్టి వాటిని అదుపులో పెట్టాం. దీన్ని ప్రజలు కూడా ఆమోదించారు. ఇంతటితో మనపని పూర్తికాలేదు. ఆ చేయదలుచుకున్న మంచి ఏమిటో మనం బైటపెట్టాలి. ఆ మంచి పనులు చేయడానికి యిది మనకు సదవకాశం. అందుకే మన ప్రధానమంత్రి 20-సూత్రాల కార్యక్రమం ప్రకటించారు. దీనిని సాధ్యమైనంత తక్కువ కాలంలో అమలు పరచడానికి దేశమంతటా కృషి ప్రారంభమైంది. ప్రధానమంత్రి చెప్పినట్లు యిదంతా "మ్యాజిక్" వల్ల అయ్యేవని కాదు. ప్రజలందరూ క్రమశిక్షణతో కష్టపడి చేసుకుంటే అయ్యేవని. అన్ని వర్గాల ప్రజల్లోనూ, యిటీవల క్రమశిక్షణ బాగా దెబ్బతిన్నదన్న విషయం అందరికీ తెలిసిందే. విప్రుల విడిగా ప్రవర్తించడం ఎక్కువైంది. ప్రజాస్వామ్యం వల్ల వచ్చిన హక్కులను దుర్విని

యోగంచేసి ఎవరికి వారు స్వార్థంతో ఆలోచించే దోరణి బలిసింది. బ్లాక్ మార్కెట్లు, దొంగ రవాణాలు, పన్ను ఎగవేతలు, మొదలైన సాంఘిక, ఆర్థిక నేరాలు ఎక్కువవుతున్నాయి. వీటన్నిటినీ అదుపులో పెట్టండి మనం చేసే ఏ పని విజయవంతం కాదు. దేశంలో కోట్లాది దరిద్ర నారాయణులున్నారు. తినడానికి తిండి, ఉండడానికి యిల్లా, కట్టుకోసు బట్టా లేక నిత్య దారిద్ర్యంతో జీవితం గడుపుతున్నారు. సంఘంలోని రకరకాల స్వార్థపరులు వీరిని నిత్యం పీడిస్తున్నారు. అలాగే ధరల పెరుగుదల వల్లా, ఇండ్ల కొరతవల్లా పట్టణాల్లోని కార్మికవర్గం, మధ్య తరగతి ప్రజలూ బాధ పడుతున్నారు. ఈ అన్నివర్గాల ప్రజలనూ దృష్టిలో వుంచుకుని, వారి ఆవసరాలను మనస్సులో పెట్టుకుని ప్రధానమంత్రి 20-సూత్రాల ప్రణాళికను తయారు చేయడం జరిగింది.

తాలూకా కేంద్రాల్లో

సూపర్ బజార్లు

ఉత్పత్తిని అన్ని రంగాలలో పెంచడం, నిత్య జీవితానికి అవసరమైన వస్తువులను ప్రజలందరికీ అందేటట్లుగా పంపిణీ పద్ధతులను బాగుచేసుకోవడం అతి ముఖ్యమైన విషయాలు. దేశంలోని ఉత్పత్తిదార్లు, కార్మిక సంఘాలు ప్రధానమంత్రి కార్యక్రమాన్ని అమలు పరచడంలో సహకరిస్తామని హామీ ఇచ్చారు. ఇది శుభసూచన. మన రాష్ట్రంలో దొంగ వ్యాపారాన్ని అరికట్టడానికి, బ్లాక్ మార్కెట్ లేకుండా చేయడానికి పట్టుదలతో కృషి జరుగుతున్నది. భూస్వాములవద్ద వుండే దాన్యపు నిల్వలను జాలై నెలాఖరులోగా బైట పెట్టాలని ప్రభుత్వం ఉత్తరువు చేసిన ఫలితంగా కొంత మేలు జరిగింది. బీద వర్గాల ప్రజలకు చవుక ధరలో తిండిగింజలు అందించడానికై, తాలూకా కేంద్రాలలో సూపర్

బజార్లు తెరవాలని నిర్ణయించాం. వాటి ద్వారానే ప్రజలకు అవసరమైన యితర వస్తువులు కూడా అందుతాయి. మన రాష్ట్రంలో అదనంగా 7 లక్షల హెక్టార్ల విస్తీర్ణంలో సేద్యపు నీటివసతులు కల్పించడానికి కృషి జరుగుతుంది. ఇప్పటివరకు పూర్తికాకుండా వున్న నీటి పారుదల పథకాలు త్వరలో పూర్తి చేయడానికి అవసరమైన చర్యలు తీసుకుంటున్నారు. ప్రధాని తమ ప్రకటనలో అదనంగా 50 లక్షల హెక్టార్లకు నీటి సాగు సౌకర్యం కల్పిస్తామని ప్రజలకు వాగ్దానం చేశారు. మనది ప్రధానంగా వ్యవసాయరాష్ట్రం కాబట్టి యిందులో మనం ఎక్కువగా బాధ్యత తీసుకుని పనిచేయవలసి వుంటుంది. అలాగే భూసంస్కరణల కార్యక్రమాన్ని త్వరితంగా పూర్తిచేసుకుని వీలైనంత ఎక్కువ మందికి భూమి యివ్వవలసి వుంది. అయితే నిరుపేదలైన వారికి భూవసతి కల్పించగానే సరిపోదు. వారికి వ్యవసాయం చేసుకోడానికి అవసరమైన పరపతి సౌకర్యం కూడా కల్పించాలి-దేశమంతటిలో గ్రామీణ బ్యాంకులు ఏర్పాటు చేయడానికి కేంద్ర ప్రభుత్వం చర్యలు తీసుకుంటున్నది. మన రాష్ట్రంలో కూడా యీ విషయంలో సహకార కాఖ వారు కొన్ని నిర్ణయాలు తీసుకున్నారు. పరపతి సంఘాలు మొదలైన సంస్థలద్వారా వ్యవసాయ పనులకోసం యిచ్చే ఋణాల్లో 50 వరకు మాత్రమే బలహీన వర్గాలవారికి యిచ్చే అవకాశం లోగడ వుండేది. ఇక ముందు 75 శాతం వరకు ఋణాలు బలహీన వర్గాల వారికి అందుబాటులో వుంటాయి. బలహీన వర్గాలవారి నందరినీ సహకార సంఘాల సభ్యులుగా ఆకర్షించి వారిని వడి వ్యాపారస్తుల బారినుండి తప్పించడానికి కృషి చేయాలని నిర్ణయించారు. ఇందుకోసం ఏర్పడిన సంఘాల ఆర్థిక స్తోమతు పెంచడానికి బడ్జెట్ కేటాయింపును కోటి రూపాయల వరకు పెంచడానికి కూడా అవకాశం వుంది. విద్యాసంస్థలలోనూ, పారిశ్రామిక

సంస్థలలోనూ వినియోగదార్ల స్టోర్లు తెరుస్తారు. వాటిద్వారా సరసమైన ధరలకు వస్తువులు సరఫరా జరుగుతాయి. పట్టణాల్లో కార్మికులు నివసించే ప్రాంతాల్లో సూపర్ బజారు బ్రాంచిలు ఏర్పాటుచేస్తారు. ఇండ్ల స్థలాల పంపిణీ, పేదవర్గాలవారి కోసం గృహనిర్మాణం మొదలైన పథకాలు ముమ్మరంగా కొనసాగించడానికి నిర్ణయాలు జరిగాయి.

ఇది ప్రజలందరి పని

ఈ విధంగా, దేశంలో యిప్పుడున్న ప్రశాంత వాతావరణాన్ని అవకాశంగా తీసుకుని, ప్రజల జీవన పరిస్థితులను మెరుగుపరచడానికి ప్రతిజ్ఞ చేయడమే యియేడు ఆగస్టు 15 వ తేదీన మనం చేయవలసిన పని ఎన్నాళ్లనుండో మనం కలలు కంటున్న అనేక కార్యక్రమాలు ఆచరణలో ఫలించే అవకాశం యిప్పుడు వచ్చింది. దీనిని జారవిడుచుకోవడం అవివేకం అవుతుంది. ప్రధానమంత్రి రాము ప్రకటించిన కార్యక్రమాన్ని దేశమంతటా అమలు పరచడానికి పట్టుదలతో కృషి ప్రారంభించారు. దేశంలో ప్రజలందరూ ఆమె వెంట నడవడానికి, ఆమె చెప్పినట్లు చేయడానికి సిద్ధంగా వున్నారు. ఏనాడూ, ఏ ఒక్క విషయంలోనూ, యితర ప్రాంతాలకు తీసిపోని మన రాష్ట్రంలో కూడా ప్రజలందరూ యీ ఉద్యమంలో పాల్గొనడానికి ముందుకు రావాలని విజ్ఞప్తి చేస్తున్నాను ఇది ప్రధానమంత్రి ఒక్కరూ చేయగల పనికాదు. ప్రభుత్వాలు చేయగల పనికాదు ఇది ప్రజలందరి పని అందరూ క్రమశిక్షణతో కలిసి చేసుకోవలసిన పని సామాన్యుడి జీవితంలో కొత్త కవటాలు తెరిచే యీ ఆర్థిక కార్యక్రమం త్వరితంగా అమలు పరచుకునే కృషిలో అందరూ ముందుకు రండి అని ఆహ్వానిస్తున్నాను. ఈయేడు ఆగస్టు 15 శుభ సమయంలో యిదే నా సందేశం. ఇదే ప్రజలందరి సందేశం.

దేశపుసర్విర్మాణమనే మహాయజ్ఞానికి యీనాడు కావలసిన వెన్నో వున్నాయి. పని అనేది కావాలి. కార్మిక శక్తి కావాలి. ప్రశాంత పరిస్థితి నెలకొనడం కావాలి. సహకార కృషి కావాలి. దేశంలో విస్తరించివున్న వివిధ ప్రయోజనాత్మక ప్రగతి శక్తులన్నీ సమీకృతం కావాలి.

జవహర్ లాల్ నెహ్రూ

వారికి దాదాపు 50,000 నోటిసులకు పైగా జారీ చేశారు. ఈ పని నిర్వహణకు 300 కు పైగా డిప్యూటీ తహసీల్దార్లను, 60 కి పైగా ట్రైబ్యూనల్స్ను నియమించారు. ఈ చట్టం అమలు యిప్పుడు ముమ్మరంగా కొనసాగుతున్నది.

బలహీన వర్గాలవారికి ఇండ్ల స్థలాలు

రాష్ట్రంలో హరిజనులకు యిండ్ల స్థలాలు కేటాయించే కార్యక్రమం అమలులో ఉంది. ప్రభుత్వభూములు ఉన్నచోట వాటిని యిండ్ల నిర్మాణానికి వెనుకబడిన వర్గాలవారికి కేటాయిస్తున్నారు. ప్రభుత్వభూమిలేని ప్రదేశాలలో భూమి సేకరణ చట్టం క్రింద, ప్రైవేటు ఒప్పందాల క్రింద ప్రైవేటు భూములను సేకరిస్తున్నారు. ప్రస్తుత సంవత్సరం యిందు కొరకు రూ. 25 కోట్లు కేటాయించారు. గత సంవత్సరం రూ. 15 కోట్లు మాత్రమే కేటాయించారు. ఈ సంవత్సరం అదనంగా మరొక లక్ష కుటుంబాలకు యీ సౌకర్యం కలిగించడానికి వీలుగా మరొకరు. 25 కోట్లు కేటాయించాలని కేంద్ర ప్రభుత్వానికి విజ్ఞప్తి చేశారు. ఈ కార్యక్రమం విస్తరణకు మరికొన్ని యితర చర్యలు పరిశీలనలో ఉన్నాయి.

గ్రామీణ ప్రాంతాలలో వ్యవసాయ కూలీలు, వృత్తి పనివారు ప్రైవేటు భూములలో యిండ్లు నిర్మించుకుని, తమ స్వాధీనంలో ఉంచుకొన్న వక్షంలో ఆ యిండ్ల హక్కును వారికి సంక్రమింపజేసి బిలును శాసనసభలో అప్పడే ప్రవేశపెట్టారు. ఇప్పుడది ఉభయ సభల సంయుక్తసంఘం పరిశీలనలో వుంది.

వెట్టిచాకిరి నిషేధం

రాష్ట్రంలో వెట్టిచాకిరి అమలులేదు కొన్ని రకాల వెట్టిచాకిరి అమలులో ఉన్నట్లు గుర్తించబడిన ఆంధ్రజిల్లాలలోని ఏజన్సీ ప్రాంతాలకు సంబంధించిన ఒక శాసనం యిప్పుడు అమలులో ఉంది. అయితే రాష్ట్ర ప్రభుత్వం పరిస్థితిని సమీక్షించి, రాష్ట్రంలో ఎక్కడ ఏ రూపంలో వెట్టిచాకిరి అమలులో వున్నా దానిని నిషేధిస్తూ సమగ్రమైన శాసనంచేసే విషయాన్ని పరిశీలిస్తున్నది.

గ్రామీణ రుణ భార విముక్తి

రాష్ట్రంలోని ఆంధ్ర, తెలంగాణా ప్రాంతాలలో వ్యవసాయ రుణవిముక్తికి యిదివరకే శాసనాలు అమలులో వున్నాయి. రుణ విముక్తికి మరికొన్ని చర్యల గురించి తీవ్రంగా పరిశీలిస్తున్నారు. వెనుకబడిన వర్గాల ప్రయోజనం ఏమి తం ప్రైవేటు పరపతి స్థానంలో సంస్థాగత పరపతిని ప్రవేశపెట్టే ప్రతిపాదనకు రాష్ట్ర ప్రభుత్వం హామీస్తున్నది. ఈ లోపున సన్నకారు, మధ్యతరగతి రైతుల పరపతి సౌకర్యాల పెంపుదలకూ, వారి ఆర్థిక అభివృద్ధికి కార్యక్రమం రూపొందించడానికి సన్నకారు రైతుల అభివృద్ధికి ఒకటి, లాభసాటిలేని రైతులు, వ్యవసాయ కార్మికులకు ఒకటి. మొత్తం రెండు పథకాలను కేంద్ర ప్రభుత్వం ప్రవేశపెట్టింది. నాలుగవ ప్రణాళికకాలంలో రాష్ట్రంలో శ్రీకాకుళం, కడప, నల్లగొండ జిల్లాలలో మూడు సన్నకారు రైతుల అభివృద్ధి ఏజన్సీలను ఏర్పాటు

నవ చైతన్యం

అత్యవసర వస్తువుల ధరల తగ్గుదలకు, ఉత్పత్తి, సేకరణ, పంపిణీలను క్రమబద్ధం చేయడానికి, ప్రభుత్వ ఖర్చులో పొదుపు పాటించుకు చర్యలు

1966 సం॥ ఆంధ్రప్రదేశ్ వస్తువుల ధరల పట్టికల ప్రదర్శన ఉత్తమును పటిష్టంగా అమలు జరపాలని జిల్లా కలెక్టర్లకు నిర్దిష్టమైన ఆదేశాలు జారీ చేశారు. ఇందువల్ల అత్యవసర వస్తువుల ధరలు, నిల్వల ప్రకటన పట్టికలను ప్రదర్శించే బాధ్యత డిలర్లపై ఉంటుంది. 9 లక్షల బియ్యం బియ్యం సేకరించాలని లక్ష్యంగా ఉండగా యంతవరకు 8.2 లక్షల బియ్యం సేకరించారు. పెద్ద భూస్వాములు నిల్వలను దాచడం వలన మార్కెట్లలోకి దాన్యం తక్కువగా రావడాన్ని నిరుత్సాహ పరచడానికి వీలుగా, 10 ఎకరాలు అంతకుపై బడిన భూమిలో పరిసాగు చేసేవారు 100 క్వింటాళ్ళ పై బడి పరి దాన్యం లేదా దానికి సమానమైన బియ్యం గలవారు తమ నిల్వలను ప్రతినెలా ప్రకటించాలని ప్రభుత్వం నోటిఫికేషను జారీ చేసింది. రైతులు తమవద్దగల నిల్వలను తెల్పే మొదటి ప్రకటన ఆగస్టు 5 లోగ అందజేయాలి. చౌక దుకాణాల ద్వారా సరఫరాచేసే బియ్యం ధరలను క్వింటాలుకు రూ. 2 ల చొప్పున ప్రభుత్వం తగ్గించింది. అంతరాష్ట్ర సరిహద్దులద్వారా బియ్యం అక్రమరవాణాను అరికట్టడానికి తీసుకునే చర్యలను తీవ్రతరం చేశారు. ప్రభుత్వం తీసుకున్న వివిధ చర్యల ఫలితంగా ఆహారదాన్యాలు, వస్తువులు, చక్కెరధరలు క్షగ్గుముఖం పట్టాయి. ముతక బియ్యం ధరలు క్వింటాలుకు రూ. 10 ల చొప్పున తగ్గాయి. కొన్ని జిల్లాలలో యాతగు దల యింకా ఎక్కువగానే ఉంది.

ప్రణాళికేతర రంగంలో ప్రభుత్వ ఖర్చులో పొదుపు పాటించడానికి రాష్ట్ర ప్రభుత్వం కొన్ని చర్యలను ప్రవేశ పెట్టింది. ఇప్పుడు సంవత్సర కాలంగా ప్రభుత్వం ఓవర్ డ్రాఫ్ట్ తీసుకోలేదు.

భూ సంస్కరణలు

1975 జనవరి 1 వ తేదీనుండి అమలులోకివచ్చిన 1973 వ సం॥ ఆంధ్రప్రదేశ్ భూ సంస్కరణలు (వ్యవసాయ కమతాల పరిమితి) చట్టాన్ని అనుసరించి ఇంతవరకు దాదాపు 4.2 లక్షల డిక్లరేషనులు దాఖలు అయ్యాయి. డిక్లరేషనులు దాఖలు చేయని

పట్నం, నల్లగొండ జిల్లాలలో రెండు లాభసాటిలేని రైతులు, వ్యవసాయ కార్మికుల అభివృద్ధి ఏజన్సీలను ప్రారంభించారు. ఈ ఏజన్సీలకు 1975 మార్చి 31 నాటికి కేంద్ర ప్రభుత్వం మొత్తం రూ. 265.96 లక్షల గ్రాంట్లు విడుదల చేసింది. రాష్ట్ర ప్రభుత్వం రూ. 50 లక్షలు విడుదల చేసింది. 1975 మే ఆఖరు నాటికి మొత్తం రూ. 294.96 లక్షలు ఖర్చు చేశారు. ఐదవ ప్రణాళిక కాలంలో రాష్ట్రంలో దిగువ పేర్కొన్న జిల్లాలలో ఏర్పాటు చేయడానికి కేంద్ర ప్రభుత్వం 12 కొత్త పథకాలను కేటాయించింది:

1. తూర్పుగోదావరి, 2. కృష్ణా, 3. గుంటూరు, 4. నెల్లూరు, 5. ప్రకాశం, 6. హైదరాబాదు, 7. కరీంనగర్, 8. మెదక్, 9. వరంగల్లు, 10. నిజామాబాదు, 11. ఖమ్మం, 12. ఆదిలాబాదు.

ప్రతి పథకానికి రూ. 150 లక్షల చొప్పున కేంద్రగ్రాంటు లభిస్తుంది. ఐదు సంవత్సరాలపాటు నిర్వహించే యీ పథకం వల్ల 50,000 మంది సన్నకారు రైతులు, లాభసాటిలేని రైతులు వ్యవసాయ కూలీలకు ప్రయోజనం కలుగుతుంది. 1974-75 సంవత్సరంలో దిగువ పేర్కొన్న జిల్లాలలో 8 సన్నకారు రైతుల అభివృద్ధి ఏజన్సీలను ఏర్పాటు చేయాలని రాష్ట్ర ప్రభుత్వం ఉత్తర్వు చేసింది:

1. ఆదిలాబాదు, 2. హైదరాబాదు, 3. నెల్లూరు, 4. తూర్పుగోదావరి, 5. ఖమ్మం, 6. మెదక్.

ప్రస్తుత సంవత్సరంలో కరీంనగర్, నిజామాబాదు, వరంగల్లు, ప్రకాశం జిల్లాలలో మరో నాలుగు పథకాలను ప్రవేశ పెట్టాలని ప్రతిపాదించారు.

వ్యవసాయ పనుల నిర్వహణ నిమిత్తం ఆర్థిక సహాయం అందజేయడానికి స్వల్పకాలిక సహకార పరపతి ఏర్పాటు చేయాలని రాష్ట్ర ప్రభుత్వం సంకల్పించింది. ఈ సంవత్సరం ఖరీఫ్ పంట కాలంలో రూ. 42 కోట్లు పంపిణీ చేయాలని ఉద్దేశించారు. గత సంవత్సరం రూ. 32 కోట్లు పంపిణీ చేశారు. ఈ యేడు ఇంతవరకు నికరంగా రూ. 25 కోట్లు పంపిణీచేశారు. గత సంవత్సరం ఇదే కాలంలో రూ. 18 కోట్లు పంపిణీ చేశారు. దానికి తోడు యీ సంవత్సరం శాఖా పరమైన స్వల్పకాలిక రుణాల రూపంలో రూ. 5 కోట్లు పంపిణీ చేశారు. గత సంవత్సరం యిదే కాలంలో రూ. 80 లక్షలు పంపిణీ చేశారు.

వ్యవసాయ కార్మికుల కనీస వేతనాలు

వ్యవసాయ రంగంలో ఉపాధి అవకాశాల పరిస్థితిని పరిశీలించి, కనీస వేతనాల నవరణను గూర్చి ప్రభుత్వానికి సలహా యివ్వడానికి 1971 లో ప్రభుత్వం ఒక సంఘాన్ని నియమించింది. కనీస వేతనాల రేట్లను పెంచాలని సంఘం చేసిన సిఫార్సులను ఆమోదించి, 1974 ఆగస్టులో సవరించబడిన వ్యవసాయ కూలీల కనీస వేతనాల రేట్లను ప్రభుత్వం ప్రకటించింది. ఈ కార్యక్రమం ప్రాముఖ్యత దృష్ట్యా కేంద్రప్రభుత్వ ఆదేశాలను దృష్టిలో ఉంచుకొని మొత్తం పరిస్థితిని తిరిగి రాష్ట్ర ప్రభుత్వం పరిశీలిస్తున్నది. నిర్ణయాలను త్వరలోనే ప్రకటిస్తారు.

అదనంగా 50 లక్షల హెక్టార్ల సాగు

మరో 50 లక్షల హెక్టార్ల భూమి నీటి పారుదల సౌకర్యం కల్పించాలని ప్రధానమంత్రి ప్రతిపాదించారు. భూగర్భ జలాల వినియోగానికి జాతీయ కార్యక్రమం రూపొందించాలని అన్నారు. ఆంధ్ర ప్రదేశ్ రాష్ట్రం ఈ కార్యక్రమంలో గమనార్హమైన పాత్ర నిర్వహించగల స్థితిలో ఉంది. పెద్ద ప్రాజెక్టుల క్రింద 7 లక్షల హెక్టార్ల పె్తగా నీటి పారుదల సౌకర్యం కల్పించవచ్చు. ఉదాహరణకు నాగార్జున సాగర్ ప్రాజెక్టు, బోచంపాడు ప్రాజెక్టు, తుంగభద్ర ప్రాజెక్టు ఎగువ కాలువ, వంశధార, ఇవి కాక అనేక మధ్య తరహా ప్రాజెక్టులు కూడా ఉన్నాయి.

రాష్ట్ర ప్రభుత్వం నీటి పారుదల పై యీ యేటి ప్రణాళికా పెట్టుబడిని రూ. 49 కోట్ల మేరకు పెంచింది. ఐదవ ప్రణాళికా కాలంలో ప్రాజెక్టులను త్వరితంగా పూర్తి చేయడానికి, నీటి పారుదల సౌకర్యాలను విస్తృతం చేయడానికి కేంద్రం నుండి అదనపు సహాయం కోరడం జరిగింది. వెనుకబడిన ప్రాంతాలకు ప్రత్యేక సహాయం క్రింద రెండేళ్ళలో అదనంగా రూ. 9 కోట్లు కేటాయించిన ఫలితంగా రాష్ట్రంలోని చిన్న తరహా నీటి పారుదల కార్యక్రమం కూడా తీవ్రమైనది.

రాష్ట్రంలో భూగర్భ జలాలను చెప్పకోదగినంతగా వెలికి తీయడానికి చర్యలు తీసుకున్నారు. యింకా ప్రయత్నాలు కొనసాగుతున్నాయి. భూగర్భ జలాలను వాణిజ్యపరంగా ఉపయోగించేందుకు ఆంధ్రప్రదేశ్ రాష్ట్ర నీటిపారుదల అభివృద్ధి సంస్థను రూపొందించారు. రాష్ట్ర భూగర్భజలాల బోర్డును పునర్వ్యవస్థీకరించారు. ఆధునిక సాంకేతిక పద్ధతులద్వారా భూగర్భజలాల వనరుల సర్వే జరిపేందుకు సన్నాహాలు చేస్తున్నారు.

సూపర్ థర్మల్ విద్యుత్కేంద్రాలు

విద్యుచ్ఛక్తి డిమాండు ఎక్కువకావడంతో, దీనిని తట్టు కొనేందుకు ఐదవ ప్రణాళికలో యీ క్రింది ఐదు ప్రధాన ప్రాజెక్టులను నిర్మించడానికి ప్రతిపాదించారు:

1. దిగువ సీలేరు జల విద్యుత్పథకం (4 × 1000 మెగావాట్లు)
2. కొత్తగూడెం థర్మల్ విద్యుచ్ఛక్తి కేంద్రం విస్తృత పథకం (2 × 110 మెగావాట్లు)
3. శ్రీశైలం జలవిద్యుత్ పథకం (110 మెగావాట్లు)
4. నాగార్జునసాగర్ జల విద్యుత్ పథకం (4 × 110 మెగావాట్లు)
5. విజయవాడ థర్మల్ విద్యుచ్ఛక్తి పథకం (1 × 200 మెగావాట్లు)

1975-76 సంవత్సరంలో విద్యుచ్ఛక్తి ఉత్పత్తికి రాష్ట్ర ప్రణాళికా పెట్టుబడిని రూ. 53.50 కోట్లకు పెంచారు. ఇది సరిపో

నందున, వస్తువుల ధర, కూలీరేటు మొదలైనవి పెరగటం వలన ప్రాజెక్టుకయ్యే అననపు వ్యయాన్ని తట్టుకొనేందుకు భారత ప్రభుత్వాన్ని రూ. 12.4 కోట్ల సహాయం చేయాలని ఆర్థికవదం జరిగింది.

రామగుండంలోగాని, కొత్తగూడెంవద్దగాని కేంద్రరంగంలో ఒక సూపర్ థర్మల్ కేంద్రాన్ని స్థాపించాలని భారత ప్రభుత్వానికి రాష్ట్ర ప్రభుత్వం నచ్చజెప్పింది. కేంద్ర ప్రభుత్వం వారు ఈ ప్రాజెక్టు విషయంలో వివరణాత్మకంగా పరిశోధించాలని సెంట్రల్ ఎలక్ట్రికల్ అథారిటీనికోరినట్లుగా రాష్ట్ర ప్రభుత్వానికి తెలియజేశారు.

చేనేత పరిశ్రమ

స్వాంధర్లు వస్త్రాల నాణ్యత

చేనేత రంగంలో కంట్రోలు వస్త్రాల ప్రత్యేక కేటాయింపుల విషయమై దక్షిణాది రాష్ట్రాల చేనేత శాఖ మంత్రులు ప్రధాన మంత్రిని, కేంద్ర వాణిజ్యమంత్రిని కలుసుకున్నప్పుడు ప్రస్తావించారు. కేంద్ర సహాయంతో రాష్ట్రాల కొన్ని నూతన పథకాలను చేపట్టి విషయాన్ని భారత ప్రభుత్వం పరీక్షిస్తున్నది. చేనేత వస్త్రాల నిల్వలను పెంచుటచేసేందుకు, నిల్వ చేనేత వస్త్రాలను తగ్గింపు ధరలకు విక్రయించాలని అపెక్సు సొసైటీకు ప్రాథమిక సంఘాలకు ఉత్తరువులు చేశారు. ఇందులో పది శాతం మేరకు నష్టాన్ని రాష్ట్ర ప్రభుత్వం సబ్సిడీ రూపంలో పూరిస్తుంది. ఈ మధ్యనే ప్రారంభించబడిన రాష్ట్ర జువుళి కార్పొరేషన్ సహకార రంగం పరిధిలోలేని చేనేత వస్త్రాల నిల్వల పెంచుట కొరకు చర్యలను సూచిస్తుంది. చిన్నతరహా నూలు మిల్లుల స్థాపన, పట్టు పరిశ్రమాభివృద్ధి, ప్రభుత్వ ప్యాక్టరీల స్థాపన మొదలయినవి యీ కార్పొరేషన్ నిర్వహించాల్సిన యితర పనులు.

నగరంలో ఖాళీ స్థలాల సమాజీకరణ

1972 సంవత్సరంలో, ఖాళీగావున్న పట్టణపు భూములను యితరుల వరం చేయడాన్ని నిషేధిస్తూ ఒక చట్టాన్ని రూపొందించారు.

విలాసవంతమైన సౌధాల విలువల మదింపు

ఆస్తికి తక్కువ విలువకట్టి పన్నును ఎగవేసే వద్దతిస్టాంప్ డ్యూటీ విషయంలో జరుగుతున్నది. ఆస్తుల వాస్తవికమైన విలువల ప్రాతిపదికగా స్టాంప్ డ్యూటీ వసూలు చేయడానికి రిజిస్ట్రేషన్ అధికారులకు అవకాశం కల్పించడానికి వీలుగా కొంత కాలం క్రిందట రాష్ట్ర శాసన సభ స్థాంపుల చట్టానికి సవరణను ఆమోదించింది. 1975 ఆగస్టు 18వ తేదీ నుండి దీనిని అమలులోనికి తేవాలని ప్రతిపాదించారు.

స్వగర్ల ఆస్తుల స్వాధీనం

పెట్టుబడుల విధానం సడలింపు

ఈ అంశాలు కేంద్రస్థాయిలో చర్య తీసుకోదగినవయినప్పటికీ, చర్యలను అమలుచేయడంలో కేంద్రప్రభుత్వంతోనూ,

తత్సంబంధమైన ఏజన్సీలతోనూ రాష్ట్ర ప్రభుత్వం పూర్తిగా సహకరిస్తుంది.

పరిశ్రమల్లో కార్మికుల ప్రాతినిధ్యం

ఇటీవల ఢిల్లీలో జరిగిన కార్మికశాఖా మంత్రుల సమావేశములో ఉత్పత్తి స్థాయినుండి ప్యాక్టరీ స్థాయివరకు యజమానులు, కార్మికప్రతినిధులతో కూడిన ఒక కన్సల్టేటివ్ కమిటీని నెలకొల్పాలని నిశ్చయానికివచ్చారు. ఇప్పటికే దీనిని సూత్రపాతంగా ఆమోదించిన కొన్ని రాష్ట్రాల్లోనూ ఆంధ్రప్రదేశ్ ఒకటి. ఒక కంపెనీలో అప్పుడే కార్మికుణ్ణి డైరెక్టర్ల బోర్డులో సభ్యుడుగా నియమించారు. కన్సల్టేటివ్ కౌన్సిళ్ళ స్థాపన వివరాలు, అవి పనిచేసే విధానం రూపొందించబడుతున్నాయి.

రోడ్డు రవాణా జాతీయ పర్మిట్ విధానం

అఖిలభారతస్థాయిలో సరకుల రావాణా వాహనాలకు ఒకే జోన్ పథకం ప్రవేశపెట్టే విషయం అంతరాష్ట్ర రవాణా కమిషన్ పరీక్షలలో వుంది. ఈ ప్రతిపాదనకు రాష్ట్రప్రభుత్వం సూత్రప్రాయంగా అంగీకారం తెలుపుతూ పర్మిట్ల సంఖ్యపై పరిమితిని విధించకుండాను, రవాణా వాహనాలు నడిపే ప్రతివ్యక్తి యితర రాష్ట్రాలకు చెల్లించాల్సిన పన్నును తగ్గిస్తూను యీ పథకం అమలు జరపవచ్చునని సూచించింది. ఈ విషయం భారత ప్రభుత్వం పరీక్షలలో వుంది. ఇది యిట్లా వుండగా, యీ రాష్ట్రానికి, కొన్ని యితర రాష్ట్రాలకు మధ్య ఒక సమీకృత పర్మిట్ పథకం యిప్పుడు అమలుజరుగుచున్నది.

ఆదాయపు పన్ను మినహాయింపు పరిమితి రూ. 6 వేలనుండి రూ. 8 వేలకు హెచ్చింపబడింది. విద్యార్థులకు అత్యవసర వస్తువుల సరఫరా

హాస్టల్ విద్యార్థుల సహాయక కార్యక్రమం ప్రకటించడానికి ముందుగానే, హాస్టల్ విద్యార్థుల విషయంలో ప్రత్యేక శ్రద్ధ తీసుకోవాలని కలెక్టర్లను ఆదేశించారు. కేటాయింపు విధానంలో తగినంత బియ్యాన్ని హాస్టల్ విద్యార్థుల కోసం ప్రత్యేకించవలసిందనీ హాస్టల్ విద్యార్థులకు కావల్సిన ఆహార ధాన్యాలు, వంచదార మొదలైన నిత్యజీవితావసర వస్తువులు పంపిణీ అయ్యేటట్లు చూడాలనీ కలెక్టర్లను కోరడం జరిగింది.

కంట్రోలు ధరలకు పుస్తకాలు, స్టేషనరీ

జాతీయంచేసిన పాఠ్యపుస్తకాలను, స్టేషనరీని, కంట్రోలు ధరలకు పంపిణీ చేసేందుకు అప్పుడే ఏర్పాట్లు జరిగాయి.

1975-76 లో జాతీయం చేసిన పాఠ్యపుస్తకాలను 100 లక్షలు ముద్రిస్తారు. అంతకుముందు సమారు 70 లక్షలు ముద్రించబడేవి. ఇది సుమారు 40 శాతం ఎక్కువ. ఈ పని అంతా బెక్స్మిటుక్ ప్రెస్కు అప్పగించబడింది. 80 లక్షల పుస్తకాల

ముద్రణ పూర్తయింది. 11 ప్రాంతీయ విక్రయదీపాలకు పంపిణీ కోసం అందించారు. తతిమ్యాపుస్తకాల ముద్రణ 1975 ఆగస్టు నెలాఖరులోగా పూర్తిచేస్తారు. సకాలంలో విద్యార్థులకు అందే విధంగాను, కృత్రిమ కొరతలను నివారించేందుకు, ప్రభుత్వం పుస్తకాల పంపిణీ విధానాన్ని సవరిస్తుంది. షెడ్యూలు కులాలు, షెడ్యూలు తరగతులకు చెందిన విద్యార్థులకు అవసరమయ్యే వాటికై ప్రత్యేకంగా ఏర్పాట్లు చేయబడతాయి. ఎక్స్‌నైజ్ పుస్తకాల విషయమై నోటు పుస్తకాలను తయారుచేసే రిజిస్టరయిన సంఘాలకు కంట్రోలు ధరకు కాగితం కేటాయిస్తున్నారు. వీరు విద్యాశాఖ నిర్ణయించిన ధరకు నోటుపుస్తకాలను పంపిణీ చేస్తారు. విద్యాశాఖ యీ పుస్తకాలపంపిణీ విధానంపై పర్యవేక్షణ జరుపుతోంది.


అప్రెంటిస్‌షిప్ పథకం

కొద్ది సంవత్సరాల నుండి అప్రెంటిస్‌షిప్ చట్టం అమలు జరపబడుతున్నా వివిధయూనిట్లలో అప్రెంటిస్‌ల నియామకం సంతృప్తికరంగా లేదు. ఇది అనేక కారణాలవల్ల ఏర్పడింది. ఈ అసమగ్రతను నివారించి, యీ విషయంలో ఇప్పుడున్న 41 శాతం స్థాయిని త్వరలో తగినంతగా పెంచడానికి పరిస్థితిని సమీక్షిస్తున్నారు. తగుచర్యలు తీసుకుంటున్నారు.

[ప్రధాని శ్రీమతి ఇందిరాగాంధీ నూతన ఆర్థిక కార్యక్రమం దృష్ట్యా రాష్ట్రంలో అమలు చేయనున్న చర్యలను ముఖ్యమంత్రి శ్రీ జలగం వెంకటరావు జూలై 30 న రాష్ట్ర శాసన సభలో వివరించారు. ప్రసంగం సారాంశం యీ క్రింద యివ్వబడింది— సం]

వెట్టివాకిరి చేయించడం అమానుషం. దీనిని నిర్మూలించాలి. ఇటువంటి వెట్టివాకిరి చేయించుకోడానికి సంబంధించిన అన్నిరకాల ఓప్పందాలూ, తదితర ఏర్పాట్లూ చట్టవిరుద్ధమైనవి.

ప్రధాని శ్రీమతి ఇందిరాగాంధీ



చేనేతకు చేయూత

శ్రీ కె. వి. కేశవులు



మన ప్రధాని శ్రీమతి ఇందిరాగాంధీ ప్రకటించిన 20 మాత్రాల వరకంలో చేనేత పరిశ్రమను చేర్చడం, వ్యవసాయం తర్వాత అధిక సంఖ్యకులకు జీవనోపాధి నిచ్చేది చేనేత పరిశ్రమ అని అభివృద్ధిచేడం చరిత్రాత్మకమైన విశేషం. మన దేశంలో మూడు కోట్ల జనాభా కలిగిన చేనేత పనివారు ఇంగ్లీషు వారి పరిపాలనతో వస్త్ర పరిశ్రమలో తమ స్థానాన్ని పోగొట్టుకున్నారు. దేశంలో మిల్లులు వచ్చిన తర్వాత చేనేత వారు దిక్కులేని దీనావస్థకు దిగజారిపోయినారు. గాంధీజీ తన స్వరాజ్య సంపాదనోద్యమములో పల్లెసీమలకు, అక్కడి సజీవమైన చేతివృత్తుల పో్తాహానికి ఎంతో ప్రాధాన్యత నిచ్చారు.

మన దేశంలో 35 లక్షల చేనేత మగాలున్నాయి. 50 లక్షల కుటుంబాల జీవనోపాధికి తోడ్పడే ఈ పరిశ్రమ శిథిలమై నిరీక్షమైపోయింది. 35 లక్షల మగాలు రోజుకు 10 రూపాయల ఉత్పత్తి చేస్తే, మూడున్నర కోట్ల పన్నోత్పత్తి చేసాయి. కాని నగం మగ్గులైన చేతనిండా పని కల్గివున్నాయని చెప్పడానికి నాకు ధైర్యం చాలడం లేదు.

దేశంలో ఉత్పత్తి అయిన వస్త్రంలో నూటికి 47 శాతం చేనేత వారి భాగం. నిజంగా 35 లక్షల మగాలు పని చేసినాడు దేశ ప్రజలకు కావలసిన వస్త్రాల్ని చేనేత పరిశ్రమ అందించగలదు. చేనేత వస్త్రం మిల్లు వస్త్రంతో పోటీ పడజాలదు. నాణ్యతలో, మన్నికలో కళాత్మకంగా మిల్లు వస్త్రాల్ని తలదన్నినా ధరలో మాత్రం మిల్లుతో పోటీ పడలేని నిస్పృహయ సీతిలో వున్నది. దానికి కారణాలు:—ఒకటి: మిల్లునుండి నూలు చేనేత మగ్గునికి చేరేసరికి 100కి 25 రూపాయలు ధర పెరుగుతున్నది. రెండవది: ఈ పారిశ్రామికునికి కావలసిన రంగులు, రసాయనాలు నూటికి మూడింతలు, నాలుగింతల ధరకు చేరుతున్నవి. చేనేత పరిశ్రమకు స్వంత నూలు ఉత్పత్తి సాధనాలుకాని, స్వంత రంగు రసాయన ఉత్పత్తి అవకాశాలు కాని ప్రస్తుతం లేవని చెప్పవచ్చు.

చేనేతకున్న నాణ్యత, కళానైపుణ్యం విదేశీయులనెంతో ఆకర్షిస్తున్నవి. కోట్లాది విలువచేసే చేనేత వస్త్రాలు, చేనేత దుస్తులు ఎగుమతిచేసే అవకాశం వున్నది. భారత ప్రభుత్వంవారు ■స్తున్న (పోర్తాహాలు)కాని ఇతర పోర్తాహాలుకాని మిల్లు వారితో సమానంగా ఇస్తే ఎలా సరిపోతుంది చెప్పండి? పేదవాడికి, నిస్పృహయ పరిశ్రమకు కొంచెం అధిక పోర్తాహాన్ని ఇవ్వవలసిన అవసరంలేదా? చేనేత వస్త్రాలు ధరలో మిల్లుకన్నా అధికంగా వుంటాయని కాబోలు మనవారు మిల్లు వస్త్రాలమీద మోజు చూపుతున్నారు. ధరలను ఆకర్షణీయంగా చేయడానికి మన ప్రభుత్వాలు రిబేటు రూపంలో కొన్ని కోట్ల రూపాయలు ఖర్చుచేస్తూ వచ్చాయి. కాని ఫలితం అనుకున్నట్లు రాలేదు. కష్టించి ఉత్పత్తి చేసే చేనేత కార్మికుని వేతనం నాటికీ నేటికీ పెరగలేదు. కొనుగోలుదారుకు తక్కువ ధరకు వస్త్రము అందుబాటు కావడంలేదు. మరి వస్త్రం నిలువలు పెరగక యేమి చేస్తుంది? మరి ఇన్ని కోట్ల రూపాయలు ఎందుకు ఖర్చుపెట్టినట్లు?

మన ఆంధ్ర రాష్ట్రంలోనే చూడండి. గత పది సంవత్సరాలలో 9 కోట్ల రూపాయలు మనం ఖర్చు చేసినాము. నా అభిప్రాయంలో మనం ఆశించిన సత్ఫలితాలు రాకపోగా కొన్ని దుష్ఫలితాలు సంక్రమించాయి. రిటేటు కారణంగా ఉత్పత్తి విడుదల లేకుండానే రిటేటు పొందే అవకాశానికి— ధరలు పెంచే మనస్తత్వానికి మనం దారి చూపినట్లయింది. అందుచేతనే మనం రిటేటును మాను కొని దానికి బదులుగా ఆ ధనాన్ని పరిశ్రమకు, పారిశ్రామికానికి ఉపయోగపడి, కొనుగోలుదారుకు లాభసాటికాగల మార్గాలను అనుసరిస్తున్నాము.

మన రాష్ట్రంలో 5 నుండి 11 లక్షల మగ్గాలున్నాయి. దాదాపు 2.5 లక్షల మగ్గాలు 8:0 సహకార సంఘాలలో చేరినా అందులో సగం మాత్రమే బాగా పనిచేయగలుగుతున్నాయి. ఈ ప్రాథమిక సంఘాలు చేసిన ఉత్పత్తిని అమ్మకం చేయించడానికి కేంద్ర సంఘాలు రెండు వున్నాయి. తెలంగాణా ప్రాంతానికి ఒకటి, ఆంధ్ర జిల్లాకు ఇంకొకటి. ఈ మధ్యనే రాయలసీమకు మరొక కేంద్ర సంఘం కూడా స్థాపించడం జరిగింది. ఈ కేంద్ర సంఘాలు ప్రాథమిక సంఘాలవద్ద నున్న ఉత్పత్తిని విడుదల చేయించే బాధ్యత కలిగివున్నా మాటికి 25 నుండి 40 శాతంకు మించి వారు చేయ జాలడంలేదు. మిగతా వస్త్రం ప్రాథమిక సంఘాలవద్ద నిలిచిపోతున్నది. కేంద్ర సంఘాలకు మన ప్రభుత్వం 2.5 కోట్ల రుణాన్ని మంజూరు చేసింది. ఇది ఇలావుండగా ప్రధాని 20 సూత్రాల పథకం క్రింద మరొక 2.5 కోట్లు మనం ఈ నిలువల విడుదలకై కేటాయించినాము. దీనివల్ల కేంద్ర సంఘాల కొనుగోలు శక్తి రెట్టింపు అవుతుంది. 800 సంఘాలలో దాదాపు 300 సంఘాలు మూలపడి వున్నాయి. బాగుపడే యోగ్యతలేని సంఘాలను వెంటనే రద్దు చేయడంతోబాటు మిగిలిన వాటిని సత్వరంగా స్వయంపోషకం చేయడానికి ఒక కోటి రూపాయలు కేటాయించాము.

సహకార రంగంతో సంబంధంలేక చేనేత నిపుణుల క్రిందవో లేక స్వతంత్రంగానో పని చేసుకుంటున్న నేతవారున్నారు. వారికోసం 50 ఉత్పత్తి కేంద్రాలను స్థాపిస్తున్నాము. ఈ ఉత్పత్తికి కేంద్రాలు 100 మగ్గాలు, వీలైనంతవరకు అధునాతనమైన చేనేతమగ్గాలు కల్గివుంటాయి. ఇక్కడిఉత్పత్తికి మేము ఇచ్చే నమూనా నాణ్యత కల్గి వుంటాయి. మేము ఎగుమతులకు, రెడిమేడ్ దుస్తులకు పనికి వచ్చే వస్త్రాన్ని మాత్రం ఈ కేంద్రాలలో ఉత్పత్తి చేయాలని సంకల్పించాము. నూలు, రంగులు మేము సరఫరా చేస్తాము. ఈ కేంద్రాలకు ఒకటిన్నర కోటి రూపాయలు కేటాయించినాము.

చేనేత పరిశ్రమకు కావలసిన ముడి సరుకులలో ప్రధానమైంది నూలు. మనకు 5 సహకార స్పిన్నింగు మిల్లులు వున్నాయి. వాటి ఉత్పత్తి బాగానే వుంది. కాని చేనేత వారికి ఇక్కడలకన్న తక్కువ ధరకు నూలు లభించేలాగా వాటిని పునర్వ్యవస్థీకరణ చేయాలనుకుంటున్నాము ఇంతవరకు, వీరు నూలును కేంద్ర సంఘాలద్వారా అమ్మేవారు. ప్రాథమిక సంఘాకు చేరోగా ఈ నూలుకు కూడా ధరపెరుగుతూ వచ్చింది. ఎన్ని చేతులు మారితే అంత మురికి అంటుకుందిగదా? అందుకే ఈ నూలును నేరుగా మన 50 ఉత్పత్తి కేంద్రాలకు సరఫరాచేసి వస్త్రోత్పత్తి చేయించాలని సంకల్పించాము.

మన 5 మిల్లులు ఉత్పత్తిచేసే మొత్తం నూలు మన ఆవనరంలో 10 శాతం మాత్రమే. మన రాష్ట్రం పైగేటు మిల్లులు కూడా కలిసి మన ఆవసారాలో 25 శాతం. అంటే 1.5 లక్షల బేల్ల మాత్రమే ఉత్పత్తి చేస్తున్నాయి, మిగతా 45 లక్షలబేల్ల మనం ఇతర రాష్ట్రాల పైగేటు మిల్లుల నుండి తెచ్చుకుంటున్నాం. మనది ప్రతి పండించే రాష్ట్రమైనా అధిక ధరలకు నూలు కొనుక్కుంటున్నాం. అందుచేతనే మరొక 30 స్పిన్నింగు మిల్లులకు లైసెన్సులు ఇమ్మని కేంద్ర ప్రభుత్వాన్ని కోరినాం. ఒక నూలుమిల్లు స్థాపించడానికి 4 కోట్ల రూపాయలు, 5 సంవత్సరాల కాలం పడుతుంది. అంత వరకు మనం ఎలా ఆగగలం?

అందుచేత మనం మరి రెండు చక్కని పథకాలను చేపట్టినాము, ఒకటి చిన్నతరహా స్పిన్నింగుమిల్లు. 864 కడుళ్లతో 5 లక్షల రూపాయలతో 5 నెలల కాలంలో స్థాపించుకోవచ్చు. ఈ పథకానికి 50 లక్షల రూపాయలు కేటాయించినాము. ఒక చిన్నతరహా మిల్లుకు అప్పుడే ఆరేడు ఇచ్చాం కూడా. మరొక పథకం—సిల్క్ ఉత్పత్తికి సంబంధించింది. సిల్క్ పరిశ్రమ వ్యవపాయ

(తరువాయి 41 వ పుటలో)

ఆంధ్రప్రదేశ్

మచిలీపట్నం వరి పరిశోధన కేంద్రం

ఆంధ్రప్రదేశ్ లో వున్న 14 వరి పరిశోధన కేంద్రాల్లో ఒకటైన మచిలీపట్నం కేంద్రంలోని పరిశోధన ప్రశంసా పాత్రమైనది.

కోస్తా తీరంలో సుమారు 800 మైళ్ళు పైబడిన ప్రాంతం భూములు ఉన్నవి. చనిటివి కావడంవల్ల ఈ ప్రాంతాల్లో ఉపయోగానికిగాను 1964 నుండి మచిలీపట్నంలో ఎన్నో పరిశోధనలు జరిపి పలు రకాలను ఎన్నిక చేయటమేగాక వాటి ద్వారా ప్రయోగాలు చేసి చూపించటం కూడా జరుగుతున్నది.

ఆంధ్రప్రదేశ్ లోని 14 పరిశోధన జరిపే స్థానాల్లో ఒక్కొక్కటి ఒక్కొక్క సమస్యపైన పరిశోధనలు జరుపుతాయి. రాష్ట్రంలో పెద్దది ప్రధానమైనది మారుచేరుకో (వ. గో. జిల్లా) ఉభయ గోదావరి, కృష్ణా జిల్లాల్లో పనిచేసే (దెల్తా) వరి వంగడాలు ఎన్నిక చేస్తారు.

ఆంధ్రప్రదేశ్ లో 2.50 లక్షలనుండి 3 లక్షల ఎకరాలు ఉన్నవి. చనిటి భూములు వున్నాయి. స్థానికంగా దేశవాళీ వరి రకాలు, కేరళకు చెందిన కుతార్, కో-18 (తెలంగాణ) ఎన్నుకుని ఎం. ఎస్. ఎం. 1 ని క్రాస్ చేసి రూపొందించటం జరిగిందిక్కడ. ఇవి తెలబియ్యం, గరికలు (పానిన్) ఇవి దాణ్వాకు 125 రోజుల గడువుతో పంట చేతికి వస్తుంది ఎం ఎస్ ఎం. 2 కూడా అదే గడువుతో పంటుతుంది. దీనిని దాణ్వా అక్కుళ్ళు (1082) అంటారు మంచి ప్రసిద్ధి చెందింది. భూసారాన్నిబట్టి దిగుబడి యిస్తుంది.

సార్యాకు అక్కుళ్ళు, క్రాస్ ఎస్పాడ్డి, 8 బి. ఎస్ ఆర్. కల్చరు 10032, 10034 రకాలను జయతో మచిలీపట్నం కేంద్రంలో క్రాస్ చేసి రూపొందించటం జరిగింది.

ఈ ప్రాంతాలను మొత్తం అయిదు రకాలుగాను, 3 తరగతులుగాను విభజించారు మొదటి తరగతి భూముల్లో 12 నుండి 18 బస్తాలు, తేలిక నేలలో 12 నుండి 15 బస్తాలు, మధ్యతరహా భూమిలో 8 నుండి 12 బస్తాలు దిగుబడి వస్తుంది. నీటి సౌకర్యం సమృద్ధిగా వుంది. ఇతర పంటలకున్నా వరికే ప్రాధాన్యత యివ్వబడుతున్నది. ఇందులో సోడియం క్లోరైడ్ తీవ్రంగా వుంది. ఈ కేంద్రానికి సముద్రం ఒకటిన్నర మైళ్ళ దూరంలో

వుండటంవల్ల సముద్రపు పోటుకు తట్టుకోవల్సి వుంటుందనీ, ఈ బాధను తట్టుకునే అధిక దిగుబడి రకాలను గురించికూడా ఈ కేంద్రంలో పరిశోధనలు జరుగుతున్నాయనీ పరిశోధనా కేంద్రం (బందరు) అధికారి శ్రీ కె. ఎస్ రాధాకృష్ణమూర్తి చెప్పారు.

ఈ కేంద్రంలో జరిగే పనులను స్వయంగా చూచేందుకు వ్యవసాయశాఖవారు దినపత్రికల విలేకర్లకు అవకాశం కల్పించారు.

ఉప్పువల్ల మొక్క ఈనె తరలు తగ్గిపోతాయనీ, జింకు ఈ భూముల్లో తక్కువనీ, అందుచేత దేశవాళీ రకాలే పండించబడుతున్నాయనీ ముకొన్ని విధులు కేటాయిస్తే కొత్త పరి

శ్రీ పిడుగు రామలింగయ్య

శోధనలకు అవకాశాలుంటాయనీ, వున్న విధుల కనుగుణంగా కొంతవరకే యీ పరిశోధనలు పరిమితమయినట్లు పరిశోధన కేంద్రం అధికారి అన్నారు.

ఎకరాకు 3 లేక 4 బస్తాల జింకు తోలింది పరిగడ్డితోలిస్తే పరిస్థితులు మెరుగయ్యే అవకాశాలుంటాయని చెప్పబడింది.

సార్యా సీజనులో మధ్యతరహా భూముల్లో మూరీ పంట యిచ్చిన ఫలితం ఆశాజనకంగా వుందనికూడా అధికారి శ్రీ రాధాకృష్ణ వివరించారు.

వ పంటకు నారు వేసేకంటే విత్తనం వేయటం జరగాలనీ, నారు లేతదిగాని, ముదురుది గాని దెబ్బతినటం జరుగుతూ వుంటుందనీ, కనీసం దాణ్వాలోనైనా నారుకు బదులు విత్తనం వాడటం జరగాలని కూడా ఈ అధికారి అన్నారు.

హెచ్చుపాళ్ళలో సోడియం, పొటాషియం, మెగ్నీషియం, కార్బియంయొక్క కార్బోనేట్లు, బైకార్బోనేట్లు, క్లోరైడ్ వునికి భూమిలో వుండటంవల్ల మొక్కలు దెబ్బతినటం జరుగుతుంది. ఈ రకపు భూములను సారవంతంచేసి సాగులోకి తేవాలంటే వచ్చితిక రొట్టవేసి, వరిగడ్డి త్రొక్కించటం, వరువు ఎరువు అధికంగా ఉపయోగించటం, చెరకు ప్యాక్ రీలర్లోని పిప్పి చొప్పను త్రొక్కించటంలాంటి పద్ధతులు వాడుకలో వున్నాయి. జీప్సం ఎకరాకు 4 టన్నులు, గంధకం ఎకరాకు 1-2 టన్నుల పంతున వాడినచో చవుడు విరుగుతుంది. కృష్ణా, గోదావరి జిల్లాలలో వరి మళ్ళలోనికి నీరు పుష్కలంగా పారింది ఉప్పును కొట్టుకుపోయేందుకు వీలుగా మురుగు బోడిలద్వారా వదిలి వేయటం ముఖ్యము. కాని ఈపద్ధతుల వల్ల తాత్కాలికంగా మార్పులు కనిపిస్తాయి. పైగా విశేషంగా యిందుకు ఖర్చు చేయాల్సివుంటుంది.

అన్నిరకాల వంటల్లోనూ వరి ఒక్కటే చవిటి భూములను ఫలదాయకంగాచేసేందుకు తోడ్పడుతుంది నీళ్ళ సమృద్ధిగాపారిందితే గాని మళ్ళలోని ఉప్పు కొట్టుకుపోయేందుకు వీలుండదు. నీళ్ళ ధికము అయినప్పుడు ఒక వరి పైరుకు మాత్రమే ఉపయోగ పడుతుంది.

కొన్ని దేశవాళీ వరిరకాలు స్వతహాగా జైరమును తట్టు కోగలకత్తీ కలివుంటాయి మనరాష్ట్రంలోని తెల్లతోక వడ్డు, బైరువడ్డు, చెన్నంగి, ఎర్రకేసరి బుడ్డ మొలగొలుకులు మొదలైన వరి రకాలను చవిటి వడ్లని కూడా పిలవటం జరుగుతువుంటుంది.

ఉప్పు, చవిటి నేలలకు అనువైనవరి వంగడాల భారతీయ వ్యవసాయ పరిశోధనా సంస్థ మచిలీపట్నంలో ఒక కేంద్రం స్థాపించింది. ఇది 1966 నుండి ఆంధ్రప్రదేశ్ వ్యవసాయ విశ్వవిద్యాలయం ఆధ్వర్యంలో నిర్వహించబడుతున్నది. గత 19 ఏండ్లుగా పరిశోధనలు జరిపి కనుగొన్నవి ఎన్నోవున్నా. ప్రధానంగా కొన్ని మాత్రమే యిక్కడ పొందుపరచటం జరిగింది.

తమిళనాడు, కేరళ, మహారాష్ట్ర, ఒరిస్సా, పశ్చిమ బెంగాల్ రాష్ట్రాల నుండి 21 చవిటి వరిరకాలను, 171 దేశవాళీ వరిరకాలను రప్పించి పరిశీలించి చూడగా ఈ చవిటి భూముల జైర పరిస్థితులకు తట్టుకోలేక పోయాయి. గరిక, సన్న వరి (ఎం. టి. యు-9)

మాత్రమే కొంతవరకు తట్టుకోగలిగాయి అక్కుళ్ళు. బుడ్డ మెలగొలుకులు. తెల్ల కేసరి, ఎర్రకేసరి, పొద్దెకేసరిలాంటి దేశవాళీ రకాలు గురించి ప్రయత్నించగా నెలూరు జిల్లా సగివర ప్రాంతము నుండివచ్చిన బుడ్డ మొలగొలుకులు మాత్రమే తృప్తికరంగా జైరాన్ని తట్టుకోగలవని తేలింది. ఈ దేశవాళీరకము నుండి ఎన్నుకున్న వంగడము నెం 1032 ఉత్తమమైనదిగా నిర్ణయించబడింది.

ఈ వంగడాన్ని 1959 నుండి నాలుగేళ్ళు కృష్ణా, ఉభయ గోదావరి జిల్లాల్లోనూ, పైలీటు రైతుల భూముల్లోనూ ప్రయత్నించగా ఉప్పుభూములకు ఎంతో అగ్రకాలమైన రకంగానూ, గరికవరికన్న ఉత్తమరకంగానూ ఎన్నిక చేయబడి, 1966 లో ఎం.సి.ఎం-2 పేరున ఈ వంగడాలు విడుదల చేయటం జరిగింది.


ప్రస్తుతం తూర్పు కొస్తాప్రాంతంలో ఈ వంగడం చాలా మాగాణిలోవుంది. దేశవాళీ రకాలనేగాక సంకర పద్ధతిలో కో. 1 అనేరకము "కుదీర్" అనేవరిరకాల కలయికతో కొత్త వరివంగడం కనుగొనటం దానికి నెం 1927 పేరు పెట్టటం జరిగింది. గరికసన్న వరి రకము కంటే మేలైనందున ప్రజావరణ పొందటం వల్ల 1965 లో ఎం.సి.ఎం. 1 అన్న పేరిట విడుదల చేయటం జరిగింది. ఈ ఎం.సి.ఎం. 1, 2 ఈ రెండురకాలు కూడా నాలుగుమాసాలలో కోతకు వస్తాయి. దావా వంటకు ఎంతో ఉపయోగకరమైనది అంతేగాక మహారాష్ట్ర, ఒరిస్సానుండి వెలుగు లోకి వచ్చిన వరిరకాల కంటే ఎన్నో మేలైన లక్షణాలు కలిగి వున్నాయి ఎం.సి.ఎం.-2 ఎంతో చలామణి అయి దావా అక్కుళ్ళ పేరుతో వ్యవహరింప బడుతున్నాయి.

సార్వావంటకు సంకర పద్ధతిలో యిచ్చట అక్కుళ్ళ ఎస్.ఆర్. 26 బి, వరిరకాల కలయికతో రూపొందిన రెండు రకాల వరివంగడాలు 10022, 10034 కూడా ఎక్కువ ఉపయోగకరమైనవి. ఈ మధ్య మసూరి వరిరకము కూడా ఈ ప్రాంతం పరిస్థితులకు అనుకూలంగా వున్నట్లు తేలింది.

ప్రస్తుతం మాత్రంగా రూపొందించిన ఐ. ఆర్. 8, జయ మొదలైన వాటిని ఉపయోగించి సంకర పద్ధతిలో ఉప్పు చవిటి భూములకు ఉత్తమమైన పొట్టి వంగడాలను కనుగొనేందుకు ఈ కేంద్రం కృషి చేస్తున్నది.

మన జనాభాలో ఎక్కువమంది గ్రామీణ ప్రాంతాల్లో నివసిస్తున్నారు. ఇనుమడించిన ఉత్సాహంతో మనం భూసంస్కరణల చట్టాన్ని అమలు జరిపి, భూమిలెని పేదలకు మిగులు భూమిని పంపిణీ చేయాలి.

ప్రధాని శ్రీమతి ఇందిరాగాంధీ



ముఖ్యమంత్రి శ్రీ జలగం వెంగళరావు ఆగస్టు 1వ బహదూర్ గూడలో ఉపగ్రహం ద్వారా పనిచేసే టెలివిజన్ విద్యాబోధన ప్రయోగశాలకు కార్యక్రమాలను ప్రారంభించారు.

మన దేశంలో ఢిల్లీ, బొంబాయి, పూనా, అమృత్ సర్ నగరాలూ, అపరిసర ప్రాంతవాసులకే ఇంతవరకు 'చిత్రవాణి' (టెలివిజన్) కార్యక్రమాలు చూచి ఆనందించే భాగ్యం కలిగింది. కానీ ఈ ఆగస్టు నెల మొదటి తేదీనుండి గ్రామీణ ప్రజలు కూడా 'చిత్రవాణి' కార్యక్రమాలు చూస్తున్నారు. గ్రామాలలో ప్రభుత్వం వారే పాఠశాలల్లోనూ, పంచాయతీ ఆఫీసుల్లోనూ ఈ టెలివిజను సెట్టులను అమర్చారు.

మనదేశంలో ప్రయోగశాలకంగా 'టెలివిజను' ద్వారా సాయం సమయాలలో గ్రామీణ ప్రజలకు వ్యవసాయం, పశుపోషణ, పాడి పరిశ్రమ, కోశ పరిశ్రమ, గృహ పరిశ్రమలు, శ్రీ జనాభ్యుదయం, పిల్లలరక్షణ, పోషణ; కుటుంబనియంత్రణ; ప్రజారోగ్యం మొదలగు అంశాలపై కార్యక్రమాలను రూపొందించి చూపించడమే గాకుండా ఉదయం 10 గం. నుండి ఒక గంటన్నర వేపు 8 నుండి 12 సంవత్సరాల వయస్సుగల విద్యార్థులకు విద్యాబోధనకు సంబంధించిన కార్యక్రమాలు కూడా చూపించబడుతున్నాయి. ఖర్చులేకుండా గ్రామీణ ప్రజలు యీ కార్యక్రమాలే గాకుండా, నాటికలు, సంగీత, నృత్య కార్యక్రమాలను కూడా చూస్తున్నారు.

అంతరిక్షం నుండి కార్యక్రమ ప్రసారాలు

అంతరిక్షంలో కొన్ని వేల కోటి మిల్లీ దూరంలోగల అంతరిక్షనౌక (సెటెలైటు) ద్వారా ఈ కార్యక్రమాలు దేశంలో ఏ ప్రాంతంలోనైనా చిత్రవాణి (టెలివిజను) ద్వారా చూడవచ్చు.

సెప్టెంబరు, 1975

ఈ అంతరిక్షనౌక ఒకే సారి రెండు భాషలలో శబ్దాన్ని, ఒకే మాదిరి చిత్రాన్ని ప్రసారం చేస్తుంది. అంటే ఒక చిత్రం చూస్తువుంటే ఇటు తెలుగులో ఆంధ్రప్రదేశ్ లోనివారు వింటూ వుంటే అటు కర్నాటక రాష్ట్రంలో అదే చిత్రం చూస్తూ వ్యాఖ్యానాన్ని, సంభాషణలను కన్నడంలో వినగలరు.

భారత దేశంలో ప్రస్తుతం 2400 గ్రామాలలో నివసించే వారికే ఈ అవకాశం కలుగుతుంది. దేశంలో ఆరు రాష్ట్రాలలో— ఆంధ్రప్రదేశ్, కర్నాటక, మధ్యప్రదేశ్, ఒరిస్సా, రాజస్థాను, బీహారు రాష్ట్రాలలో మాత్రమే—అందులోనూ మూడు లేక నాలుగు జిల్లాలను ఎన్నిక చేసి—మొత్తంమీద 400 గ్రామాలను మాత్రమే ఒక్కొక్క రాష్ట్రంలో ఎన్నికచేసి టెలివిజన్ సెట్టులను గ్రామ పాఠశాలలందు ఏర్పాటు చేశారు. విద్యుచ్ఛక్తి సరఫరా గల గ్రామాలనే ఎన్నిక చేయడం జరిగింది.

శ్రీ టి. రామచంద్రరావు


ఆంధ్రప్రదేశ్ లో హైదరాబాదు (150 గ్రామాలు); మెదక్ (87 గ్రామాలు); మహబూబ్ నగరు (98 గ్రామాలు); కర్నూలు (91 గ్రామాలు) జిల్లాలలో మొత్తం 406 గ్రామాలు ఎన్నికచేయబడి "చిత్రవాణి" ప్రదర్శనకు ఏర్పాట్లు చేయబడ్డాయి.

సెట్టుల అజమాయిషీ

ఇండియన్ స్పేస్ రీసర్చ్ ఆర్గనైజేషను వారు—గ్రామాలలో ఏర్పాటు చేసిన 'సెట్టు'ల ఖాగోగులను చూచుకుంటూ వుంటారు. ఏ కారణంచేతనయినా సెట్టు పనిచేయకపోతే దానిని సరిచూచి, ఖాగుచేసి మళ్ళీ పని చేయించేందుకు 'సర్వీసు' సెంటరును నెలకొల్పారు. 'సెకానిక్'లు జీవులమీద సంచారంచేస్తూ అడ్రెస్ తదపా ఈ సెట్టులను తనిఖీ చేస్తూ వుంటారు. పోతే ప్రతిరోజూ ఈ 'సెట్టు'ను పనిచేయించడం, దానిని భద్రంగా చూచుకొనే బాధ్యతలను ఆ గ్రామ పాఠశాలకు చెందిన ఉపాధ్యాయునికి అప్పగించారు. నెలకు 15 రూపాయలు ఇందుకు గాను పారిశోధికంగా యిస్తారు (సెట్టు చెడిపోతే సర్వీసు సెంటరుకు రిపోర్టుచేసి ఖాగుచేయించగలడు కూడా).

కార్యక్రమాలను రూపొందించే దెవరు ?

ఉదయంపూట ప్రసారమయ్యే విద్యార్థుల కవచరమైన కార్యక్రమాలను—కేంద్ర, రాష్ట్ర విద్యాశాఖల సాయంతోను; సాయంకాలం ప్రసారమయ్యే గ్రామస్థుల కార్యక్రమాలను—వ్యవసాయం, పశుపోషణ (తరువాయి 41 వ పుటలో)



ముఖ్యమంత్రి హెచ్చరిక

ముఖ్యమంత్రి శ్రీ జగన్ వెంగళరావు జులై 3, 4 తేదీలలో జరిగిన జిల్లా విద్యాశాఖాధికారుల మహా సభకు ప్రారంభోత్సవము జరుపుతూ, విద్యా సంస్థలు సక్రమంగా నడిచేట్టు చూడడం విద్యాశాఖాధికారుల విద్యుక్తధర్మమని అన్నారు. “విద్యార్థులలోను, ఉపాధ్యాయులలోను నానాటికి క్రమ శిక్షణా రాహిత్యం చెలరేగి విద్యాసంస్థల వాతావరణాన్ని కలుషితం చేస్తున్నది. ఈ క్రమశిక్షణా రాహిత్యం ముఖ్యంగా విద్యార్థుల సంఘాల, ఉపాధ్యాయ సంఘాల ఎన్నికల సందర్భంలోను, ఉపాధ్యాయ ప్రతినిధులు కాసన నిర్మాణ సంస్థలకు ఎన్నికయేప్పుడు మితి మీరుతున్నది. కనుక రాష్ట్ర ప్రభుత్వం ఈ ఎన్నికలను నిషేధించడానికి సంకోచించదు.” అని ముఖ్యమంత్రి హెచ్చరించారు. అదృశ్యత వహించిన విద్యా శాఖామంత్రి శ్రీ మండలి వెంకటకృష్ణారావు తమ ప్రసంగంలో జిల్లా విద్యాశాఖాధికారులు పాఠశాలల, కళాశాలల సక్రమ నిర్వహణను బాధ్యతతో చూడాలన్నారు.

చేనేత వస్త్రాల విస్తరణ పథకం

చేనేత వస్త్రోత్పత్తి శాఖామంత్రి శ్రీ కె. వి. కేశవులు జులై 3వ తేదీన పత్రికా ప్రతినిధులతో ముచ్చటిస్తూ, రాష్ట్ర ప్రభుత్వం 1975-76 సంవత్సరంలో చేనేత వస్త్రాల అభివృద్ధికి ఎనిమిది కోట్ల రూపాయల వ్యయంతో వివిధ పథకాలను అమలు పరుస్తుందన్నారు. ఈ పథకాలు ప్రధాని ప్రకటించిన వింశతీసూత్ర పథకానుగుణంగా రూపొందించబడినవనీ, ఈ ఎనిమిది కోట్ల మొత్తం ఇదివరకు కేటాయించబడిన మొత్తాలకన్న అదనమన్నారు. ఆయన జులై 24న పత్రికా ప్రతినిధులతో ముచ్చటిస్తూ, “దేశంలో 35 లక్షల చేనేత మగ్గులన్నవి వీటివల్ల దేశానికి అవసరమైన గుడ్డలో 40 శాతం పుత్పత్తి అవుతున్నది. ఆంధ్రప్రదేశ్ లో ఆరు లక్షల మగ్గులన్నవి. వీటి పుత్పత్తి ఇనుమడింప జేయబడుతుంది. మన రాష్ట్రంలో దాదాపు 10 వేల మర మగ్గులన్నవి వాటిలో 2500 మాత్రమే పని చేస్తున్నవి. మర మగ్గుల సమాఖ్య పని లేని 5000 మర మగ్గులను తీసుకొని పని సాగిస్తుంది” అన్నారు. పట్టునేతలో

స్వల్పకాలిక శిక్షణ, మరమగ్గుల యంత్రాల పుత్పత్తికి సంస్థలు నెలకొల్పబడతాయన్నారు.

త్వరలో నాలుగు స్వత్య సంగీత కళాశాలలు

జమ్మం, మహబూబ్ నగర్, కాకినాడ, నెల్లూరు పట్టణాలలో చెరి ఒక స్వత్య సంగీత కళాశాల నెలకొల్పబడే విషయం ఆలోచనలో ఉన్నదని సంఘ సంక్షేమ సాంకేతిక విద్యాశాఖా మంత్రి శ్రీ బాటం శ్రీరామమూర్తి తెలిపారు. జూలై రెండవవారంలో జరిగిన స్వత్య సంగీత కళాశాలల ప్రిన్సిపాలుల సమావేశం అధ్యక్షనపై ఈ విషయం ఆలోచనలో వున్నదని ఆయన అన్నారు. ప్రస్తుతం రాష్ట్రంలో ఎనిమిది సంగీత స్వత్య పాఠశాలలు, కళాశాలలు వున్నాయి. ప్రజలలో కళాత్మక శక్తిని పోషిస్తున్నదానికి బహుమతులకూడా ఇవ్వబడతాయని ఆయన అన్నారు.

ఆధునిక తెలుగు సాహిత్యంలో మహిళా

స్వాతంత్ర్యం

క్రిస్టియన్ లిటిరరీ సొసైటీ వక్షెన శ్రీ దానబాబు జూలై 12, 13తేదీలలో “ఆధునిక తెలుగు సాహిత్యంలో మహిళా స్వాతంత్ర్యోద్యమం” అనే విషయమై ఏర్పాటుచేసిన గోష్టిలో పలువురు ప్రముఖులు ఆలోచనాత్మకమైన వ్యాసాలు చేసారు. శ్రీమతి ఎం.నూ పీటర్ అధ్యక్షత వహించారు. ఆరేళ్ల సమావేశం లేని శ్రీ సాహిత్యసంఘం లేదని కుమారి వాసిరెడ్డి సీతాదేవి, శ్రీ విమలనోద్యమం గురించి డాక్టర్ కొలకలూరి ఇనాక్. పాశ్చాత్యుల పద్ధతులతో మంచినిమాత్రమే స్వీకరించాలని రెవరెండు వేరువాజార్, జై బిలుల్ ప్రీలను గురించి పి. శకుంతల, సాహిత్యంలో ఉద్యోగిను గురించి డాక్టర్ అక్కిరాజు రమావతిరావు. రచయితలను గురించి శ్రీ కె. జి. కృష్ణమూర్తి, నవలలో ప్రీలనుగురించి శ్రీమతి సి. ఆనందారామం, కథానికలలో ప్రీలను గురించి శ్రీ మాదిరెడ్డి సుబ్బరాజు, కేనడాలోని ప్రీలకన్నా భారతీయ మహిళల పరిస్థితి మొదలగు కేనడా మహిళా శ్రీమతి కార్నేర్ ప్రసంగించారు.

ఉపాధ్యాయ సంక్షేమ నిధి

ఉపాధ్యాయుల బాగుకోసం కోటి రూపాయలనిధి ఏర్పాటుచేసిన ఉపాధ్యాయ సంక్షేమ సంఘం జులై 18 వ తేదీన విద్యామంత్రి శ్రీ మండలి వెంకట కృష్ణారావు అధ్యక్షతన సమావేశమై నిర్ణయించింది. విద్యామంత్రి ఈ సందర్భంలో ప్రసంగిస్తూ, ఈ సంవత్సరం ఉపాధ్యాయుడినం పెంచబడు 5 వ తేదీన పెద్ద యెత్తున జరుపబడుతుందని. దాదాపు 500 మంది ఉపాధ్యాయులకు బహుమతులు ఇవ్వబడుతాయని అన్నారు.

ముఖ్యమంత్రి మార్గదర్శకత్వం

ముఖ్యమంత్రి శ్రీ వెంగళరావు కాంగ్రెస్‌వారిని రెండు నెలలలోగా తమ అదనపు భూమిని ప్రభుత్వానికి అప్పగించి భూమి సంస్కరణలు త్వరితం అయితే కావడానికి తోడ్పడాలని అభ్యర్థించి, ఉదాహరణస్వరూపంగా తమ 60 యకరాల అదనపు భూమిని నష్ట పరిహారంలేకుండా ప్రభుత్వానికి అప్పగించివేశారు కాంగ్రెస్ లెజిస్లేటర్ పార్టీ ఈ విధంగానే కాంగ్రెస్‌వారిని జూలై 25న అభ్యర్థించింది

పట్టు పరిశోధన సంస్థ

పట్టు పరిశ్రమకు సంబంధించిన వివిధ సమస్యల పరిష్కారానికి, పట్టు అభివృద్ధిగాను పట్టు సాంకేతిక పరిశోధన సంస్థను నెలకొల్పాలని కేంద్ర పట్టు సంస్థ (సిర్క్ బోర్డ్) హైదరాబాద్‌లో 4, 5, తేదీలలో జరిపిన 48 వ వార్షికోత్సవ సమావేశంలో నిర్ణయించబడింది. ఈ విషయాన్ని సంస్థ అధ్యక్షుడు శ్రీ ఎన్. మునిరాజు తెలియజేశారు. జూలై 8 వ తేదీనాడు కేంద్ర పరిశ్రమ, పౌరసరఫరా శాఖ సహాయ మంత్రి శ్రీ ఎ. పి. శర్మ పాద్‌నగర్ వద్ద పట్టుపరిశ్రమ గోదాముకు శంకుస్థాపన చేశారు. ఈ ప్రాంతం వాతావరణం ఈ పట్టు పరిశ్రమ గోదాముకు అనుకూలమని ఆయన ప్రశంసించారు.

“చెట్లు పెంచండి”

అటవీ శాఖామంత్రి శ్రీ ఇబ్రహీం అలీ అన్నారీ జూలై 8 వ తేదీన రక్షణ విషయిక పరిశోధన, అభివృద్ధి ప్రయోగశాల ఆవరణలో జరిగిన వనమహోత్సవంలో ప్రసంగిస్తూ, మొక్కలను కాపాడడం, కొత్తవాటిని నాటడం ప్రజల కర్తవ్యమని దీర్ఘించారు. వనమహోత్సవం ఉత్సవం కావడానికి మారు ఏటా జరిగే ఏదో కర్మకాండ వంటిది కావడం విచారకరమన్నారు. ప్రజలు


ఏ మంత్రినో, అధికారినిో పిలిపించి మొక్కలు నాటించడం కేవలం ప్రచారం వంటిదికాక, ప్రజలు విజంగా, హృదయ పూర్వకంగా చెట్లు పెంచాలని ఆయన అభ్యర్థించారు.

గవర్నర్ అభ్యర్థన

గవర్నర్ శ్రీ ఓబెర్‌రెడ్డి జూలై 8 వ తేదీన అసీసుర్ ముర్ఖా అనాథాశ్రమాన్ని సందర్శించారు. దాని భవనం జీర్ణావస్థలో వుండడం పరికించి, 54 సంవత్సరాలుగా వున్న ఈ సంస్థ పునరుజ్జీవంతో సేవచేయడానికి ప్రజలు ఆదుకోవాలని అభ్యర్థించారు. ప్రభుత్వమూ, ప్రజలూ, సంఘసేవా సంస్థలు ఈ అనాథశరణాలయంలోని అనాథ బాలబాలికల బాధ్యత స్వీకరించడం అవసరమన్నారు. ప్రభుత్వ విదక్షణ సహాయునిధి నుంచి గవర్నర్ అనాథాలయానికి ఐదువేల రూపాయలు విరాళమిచ్చారు. హైదరాబాద్ రోటరీ క్లబ్బు పంపిన రెండు కుట్టుమిషనులు, వంటపాత్రలు, కంచాలు మొదలైనవి బహూకరించారు.

విద్యుత్సౌధ కవితా గోష్టి

జూలై 7 వ తేదీన విద్యుత్సౌధ ఉద్యోగుల విద్యుత్కళా సమితివారు అంతర్జాతీయ మహిళా సంవత్సరం సందర్భంగా ఏర్పాటు చేసిన మహిళా కవితా గోష్టికి అధ్యక్షత వహించిన డాక్టర్ నాయని కృష్ణకుమారి వచన కవిత చెప్పడం సులభంకాదని, ఏకవిత్తకై నా ప్రాణం బావ గాంభీర్యమని, వచన కవిత క తీమిద సామువంటిదని అంటూ, అగ్నిపుత్రి, నేను...సముద్రం అనే వచన కవితా ఖండికలు చదివారు. శ్రీమతులు పరిమళా సోమేశ్వర్, శారదా ఆశోకవర్ధన్, పండా శమంతకమణి, రాణి కమలాదేవి, అచంట రుక్మిణి, టి. విజయలక్ష్మి మున్నగువారు ఈ కవితా గోష్టిలో పాల్గొన్నారు. శ్రీ మర్ల అప్పారావు స్వాగత వచనాలతో ప్రారంభమైన గోష్టి, శ్రీ ఉమాపతి ధన్యవాదాలతో సమాప్తమైంది.



ముఖ్యమంత్రి శ్రీ జలగండ్డి వెంగళరావు హైదరాబాద్ ఆంధ్ర సారస్వత పరిషత్తు హాలులో జూలై 31న ప్రముఖ కవి దాశరథిని సన్మానించారు. దాశరథి “అలోదనాలోచనలు” కావ్యాన్ని ముఖ్యమంత్రి అవిష్కరించి కృతి స్వీకరించారు. ఈ సందర్భంగా జరిగిన సభకు విద్య, సాంస్కృతిక శాఖ మంత్రి శ్రీ మండలి వెంకట కృష్ణారావు అధ్యక్షత వహించారు.

సంక్షిప్త తెలుగు సాహిత్య చరిత్ర

శ్రీ కె.ఆర్.కె.మోహన్

[సాహిత్యం, దాని చరిత్ర — అంటే మన తెలుగు భాషలో మొదట్లో ఏమేమి పుస్తకాలు వచ్చాయి, తర్వాత ఏం వచ్చాయి, ఇప్పుడు ఏం వస్తున్నాయి, వీటిని ఎవరు రాస్తున్నారు? — ఇటువంటి విషయాలను వివరించే తులనాత్మక వ్యాసం ధారావాహికంగా వెలువరిస్తున్నాం.....సం.]

“అరె మామయ్య వచ్చాడే!” అంటూ పిల్లలంతా కేరింతలు కొట్టడం మొదలు పెట్టారు.

“మామయ్య, నాకేం తెచ్చావ్?” అంటూ కాళ్ళకి అడ్డం వచ్చాడు ఆరేళ్ళ మధు.

“ఉండండిరా! కాకి గోలా మీరూను. మామయ్యని లోపల అడుగై నా తిన్నగా పెట్టనీయండి” అంటూ కోప్పడ్తాడు వన్నెండేళ్ళ రవి.

“హేయ్ — అల్లాగేనా మామయ్య చేతిలో సంచి లాక్కోవడం!” అంటూ ఎనిమిదేళ్ళ విమ ని కోప్పడింది మాధవి తన పెద్దరికం చూపిస్తూ. అవును — వద్దాం గేళ్ళ మాధవి వారందరి లోనూ పెద్దదే.

“ఏమిటరా ఎవరొచ్చారు?” అంటూ వంటింట్లోంచి చెయ్యి తీసుకుంటూ బయటకు వచ్చింది అమ్మ.

“ప్రసాదం మామయ్య వచ్చాడమ్మా” అని చెప్పింది మాధవి.

“ఎప్పుడొచ్చావురా?” అంటూ అడిగింది అమ్మ.

“ఇప్పుడేనే — వీళ్ళ గోల నీకు వినిపించడం లేదూ?” అంటూ కుర్చీలో కూర్చున్నాడు ప్రసాద్.

“ఏమిటి విశేషం? ఏమైనా సభలున్నాయా?” అని అడిగింది రమణమ్మ నవ్వుతూ.

“ఏం సభలుంటేనే కాని రా కూడదా?” అంటూ సంచీ తెలివాడు ప్రసాదం మామయ్య. “ఒరేయ్ రవీ, ఈ బిస్కెట్లు

అందరికీ పెట్టరా” అంటూ ఒక బిస్కెట్ల పేకెట్ వాడి చేతికి ఇచ్చాడు. “ఒపేయ్ మాధవీ ఈ చాక్లెట్లు అందరికీ పంచవే” అంటూ మరొక ప్యాకెట్ దాని చేతికి ఇచ్చాడు.

“ఎప్పుడొచ్చినా ఇలా బిస్కెట్లు, చాక్లెట్లు తెస్తుంటావు కనుకనే. నీవు రాగానే, బెల్లం మీద ఈగలు ముసిరినట్లు నీ చుట్టూ మూగుతారు పిల్లలు” అంది రమణమ్మ నవ్వుతూ.

“నీకు కూడా తెచ్చాను లేవే. బాధ పడక... ఇదుగో నీ కోసం బందరు లడ్డులు... చేగోడీలూ” అంటూ చేతి సంచి లోంచి రెండు పొట్లలు తీసి చెల్లెలి చేతికిచ్చాడు ప్రసాద్.

“బాగుంది వరుస...” అంటూ అవి తీసుకుంది రమణమ్మ.

“అ... అనుకుంటూనే ఉన్నాను... వచ్చావా... ఎప్పుడు రావడం? ... ఆరే... అందరికీ క్రిస్మస్ కాకలాగా మిఠాయిలు పంచి పెట్టున్నావ్... మరి నేనేనా పాపం చేసుకున్నది” అంటూ ప్రవేశించాడు భాస్కరావు అప్పుడే ఆఫీసు నుంచి వస్తూ.

“ఉందిలే బావా నీకూడా... తేకుంటే ఇంట్లో ఉండనిస్తావా నన్ను. ఇదిగో నీ కోసం సల హల్వా” అంటూ సంచిలోంచి మరొక పొట్లం తీశాడు ప్రసాద్.

“ఏమిటయ్యా... బందరు మిఠాయి అంతా మా ఇంటికే తెచ్చేసి నట్లున్నావు?” అన్నాడు భాస్కరావు నవ్వుతూ.

“ఇక్కడి బందరు మూకకి ఇద్దామని” అన్నాడు మామయ్య పిల్లల వంక చూసి నవ్వుతూ.

పిల్లలంతా గొల్లుమని నవ్వారు.

“పో మామయ్య...మేమేమీ కోతులం కాదు” అంది విమల బుంగమూతి పెట్టుకొని.

“మీరే కాదు తల్లీ...మీరూ, మేమూ, అందరం కూడా వాటిలోంచి వచ్చిన వాళ్ళమే.” అన్నాడు ప్రసాద్.

“బాగున్నాయి సరసాలు మీ హాస్యాలు వింటూ కూర్చుంటే నా పని అయినట్లే. మీరిల్లాగే మాట్లాడు కుంటూ కూర్చోండి, నేను లోపలకి పోయి కాఫీ తీసుకు వస్తా” అంటూ వంటింట్లోకి వెళ్ళి పోయింది రమణమ్మ.

“ఏం బావా...అరన్నర కాకుండానే ఆఫీసు నుంచి ఇంటి కొచ్చేశావు. ఏమిటి వ్యాళ క్లబ్బు కాని, పార్కు కాని లేవా ఏమిటి?” అన్నాడు ప్రసాద్ హాస్యంగా.

“అవెండుకుండవ్! మనం లేకున్నా అవి బాగానే ఉంటాయి. నువ్వొస్తావనే పెందరాళే వచ్చేశాను” అన్నాడు భాస్కరరావు.

“అబ్బా, రాత్రి ఏమన్నా కల వచ్చిందా ఏమిటి నేను వస్తున్నా నని” అన్నాడు ప్రసాద్ నవ్వుతూ.

“అయ్యోరామ కలేం ఖర్మ. పేపర్లో వడిందిగా! అన్నాడు భాస్కరరావు.”

“నిజంగా?” అన్నాడు ప్రసాద్ ఆశ్చర్యంగా.

“అవునయ్యా. రేపటినుంచీ ఈ ఊరిలో అఖిల భారత తెలుగు రచయితల మహాసభలు ప్రారంభమవుతున్నాయి కదా. సాహిత్యసభలన్నీ చోట ప్రసాదం బావ ప్రత్యక్షం కాకుండా ఉంటాడ!” అన్నాడు భాస్కరరావు నవ్వుతూ.

“అల్లాచెప్ప...ఈమధ్య నీకు కూడా సాహిత్యం అంటే ఆసక్తి కలిగినట్లుండే!” అన్నాడు ప్రసాద్.

“ఇదుగో కాఫీ.....తీసుకుంటూ కబుర్లాడుకోండి” అంటూ చైలో కాఫీ తీసుకువచ్చింది రమణమ్మ.

కాఫీ వారి ముందు పెట్టి “ఒరేయి పిల్లలూ ఇంక మీరు అవతలకి పొండి. మామయ్య, నాన్నగారూ మాట్లాడుకుంటారు” అని కేకేసింది అమ్మ.

“బందరు మామయ్య చిలే మంచివాడు కదా!” అంటూ విమలా, మధూ గుసగుసలాడుకున్నారు.

“మామయ్య జిందాబాద్. బందరు మితాయి జిందాబాద్” అంటూ పిల్లలంతా ఉత్సాహంగా బయటికి వెళ్ళి పోయారు.

2

“బావా, సభలకు వెళ్ళివస్తాను.” అన్నాడు ప్రసాదం మామయ్య ప్రొద్దున్నే ఏడుగంటలకు.

“ఈ పూట నీవు మాట్లాడేదేమైనా ఉందా?” అన్నాడు భాస్కరరావు.

“ప్రొద్దున లేదు. సాయంత్రం నాలుగు గంటలకు ఉంది” అన్నాడు ప్రసాద్.

“ఏం విషయం గురించి మామయ్యా?” అంది మాధవి.

“తెలుగు సాహిత్య చరిత్ర గురించయ్యా” అన్నాడు.

“సావిత్తం అంటే ఏమిటి మామయ్యా!” అంది విమల. విమల మాటలకు అంతా ఫక్కున నవ్వారు.

విమల సిగ్గుపడి బుంగమూతి పెట్టింది.

“సావిత్తం కాదయ్యా.....సాహిత్యం దానిచరిత్ర ఆనన్న మాట. అంటే మన తెలుగు భాషలో మొదటో ఏమేమీ పుస్తకాలు వచ్చాయి? తర్వాత ఏమివచ్చాయి? ఇప్పుడు ఏమివస్తున్నాయి? వాటిని ఎవరు వ్రాశారు? —ఇటువంటి విషయాలని గురించి తెలిపే చరిత్ర అన్నమాట” అన్నాడు ప్రసాదం మామయ్య.

“అయితే అది వినడానికి మేముకూడా వస్తాం మామయ్యా.” అన్నాడు ఓవి.

“కుర్రనన్నాసుల్లారా.....మీకేం అర్థమవుతుందిరా. అక్కడ నేను మాట్లాడేది గట్టిగా గంటపేపు ఉండదు. వెయ్యి సంవత్సరాల పై బద్ద మన సాహిత్యపు చరిత్ర చెప్పాలంటే మాటలా?” అన్నాడు మామయ్య.

“ఎల్లాగైనా నాకు వినానని చాలా కోరికగా ఉంది మామయ్యా” అన్నాడు రవి.

“అవును మామయ్యా నాకూను” అంది మాధవి.

“అవును మామయ్యా నాకూను.” అన్నాడు మధు ముద్దు ముద్దగా.

“ఓరి భదవా.....నీక్కూడానా!” అంటూ మధు బుగ్గి గిల్లాడు మామయ్య. “సరేనర్తా...రాత్రి భోజనాలు అయ్యాక చెప్తాను.” అంటూ లేచాడు ప్రసాదం మామయ్య.

“మధ్యాహ్నం భోజనానికి ఎప్పుటికి వస్తావోయి?” అని అడిగాడు భాస్కరరావు.

“నాకోసం కూర్చోకండి. భోజనాలన్నీ వాళ్ళే ఏర్పాటు చేస్తున్నారు.” అన్నాడు ప్రసాద్.

“అదేం మొహమాటంరా. తిన్నగా వచ్చేయి” అంది రమణమ్మ, తమ్ముడితో.

“మొహమాటం ఏమిటి నా మొహం. ఉన్నమాట చెప్తుంటేనూ, భోజనం కోసం రావాలంటే ఈ ఊరిబస్సులలో మీటింగులకి నేను వెళ్ళినట్లే.” అంటూ చెప్పులు వేసుకున్నాడు ప్రసాదం మామయ్య.

“సరేవెళ్ళిరావోయి. వీలుంటే నేనుకూడా నీ మీటింగుకి వస్తాను.” అన్నాడు భాస్కరరావు.

“మంచిది” అంటూ సెలవు తీసుకున్నాడు ప్రసాద్.

(స శే షం)

తెలుగునాట సాంఘికోద్యమాలు

శ్రీ జి. వాఠాసాగర్

గత నూటయేభై సంవత్సరాల భారతదేశ చరిత్రలో వర్ధిల్లిన నెలకొని ఉన్న ఉద్యమాలు కనపడతాయి. మొదటిది సంఘ సంస్కరణోద్యమము. అటుతరువాతది సాంస్కృతికోద్యమము. చివరిది స్వాతంత్ర్యోద్యమము.

ఆధునిక భారతదేశంలో, సంఘ సంస్కరణోద్యమానికి మూలపురుషుడు, రాజరామ్మోహనరావు. క్రిందటిశతాబ్దిపు ప్రథమ పాదంలో, ఆయన సాంఘిక దురాచారాలతో హోరాహోరి పోరాడారు. సతీ సహగమనం రూపుమాపడం, శ్రీ జనోద్ధరణము, బాహ్యమైన మతాచార కఠింకాండను నిరసించడం, ఆయన కృషి చేసి ఫలితం సాధించిన రంగాలు.

సనాతన సంప్రదాయాలను, మత దృక్పథాన్ని, రామ్మోహన రావులు, ఆయన అనుచరులు నిరసించి కొత్త విలవలను, కొత్త దృక్పథాలను, ప్రతిపాదించి ప్రచారం చేయడంతో సనాతన మతంలోని లోపాలను సంస్కరించి దానిని పునరుజ్జీవింపచేయాలనే ప్రత్యామ్నాయ ఉద్యమాలు కూడ బయలుదేరాయి. ఆర్యసమాజము, దివ్యజ్ఞాన సమాజము మొదలైన ఉద్యమాలు ఇటువంటివే. అంతేకాకుండా, గతమంతా దోషభూయిష్టమే, నిరాకరించి తొగ్గిసివేయవలసిందేనన్న దృక్పథంవట్టి, తీవ్రమైన ఆందోళనతో, గతంలోని మంచిని, పూర్వవైభవాన్ని, వ్యాఖ్యానించి చూపటానికి, చారిత్రికావగాహనను కలిగించడానికి, సాంస్కృతిక పునరుజ్జీవనోద్యమాలు కొన్ని బయలుదేరాయి. స్వాతంత్ర్యోద్యమానికి పూర్వరంగంగా, ఈ సాంస్కృతిక పునరుజ్జీవనోద్యమాలు పనిచేశాయి. ఇంచుమించు ఈ శతాబ్ది మొదటి రెండు దశాబ్దాలు గడిచేదాకా, యీ పునరుజ్జీవనోద్యమ ప్రభావం కొనసాగింది.

తరువాత భారతదేశం అంతటా రాజకీయోద్యమం ప్రారంభమై, స్వాతంత్ర్య సంపాదనం వరకూ కొనసాగింది. ఇంచుమించుగా భారతదేశంలోని అన్ని ప్రాంతాలలోనూ, ఈ మూడు ఉద్యమాలూ, ఈ విధమైన క్రమంలో పనిచేశాయి.

తెలుగు దేశంలోకూడా ఉద్యమాలు ఈ వరసనే పనిచేశాయి. సంఘ సంస్కరణ సాధించాలన్న కోరిక, వాతావరణమూ, వీరేశలింగం పుట్టటానికి పూర్వమే తెలుగు దేశంలో కొద్దిగా కనిపించిన ఆయన నాయకత్వం వహించి నడిపిందాకా వేగము పుంజుకోలేదు. సంఘ సంస్కరణోద్యమ తీవ్రత తెలుగు దేశంలో వీరేశలింగంతోనే ప్రారంభమైందని చెప్పాలి.

శ్రీ విద్యా వ్యాప్తి

రాజారామ్మోహనరావుల వారి ప్రబోధం తెలుగు దేశంలోని మేధావులను కూడా, వీరేశలింగం ఉద్యమ నాయకత్వం

వహించడానికి పూర్వమే, ప్రభావితం చేసిందనడానికి నిదర్శనాలున్నాయి. శ్రీ విద్యపట్ల, శ్రీ పునర్వివాహపట్ల, కులవ్యవస్థానిర్మూలనంపట్ల కొందరు పెద్దలు ఆసక్తితో కృషిచేశారు. వీరు గుల వీరాస్వామి, కోమలేశ్వరపురం శ్రీనివాసపిళ్లె మొదలైన మహనీయులు శ్రీ విద్యా వ్యాప్తిపై పాటుపడ్డారు. ఆ రోజుల్లోనే కోమలేశ్వరపురం శ్రీనివాసపిళ్లె బాలికావిద్యాలయానికిగాను దెబ్బెవేల రూపాయలు విరాళమివ్వటం గొప్ప విషయము. గాజుల లక్ష్మీనర్స చెట్టి అనే మహనీయుడు, వెట్టి చాకీరివంటి క్రూరమైన పద్ధతులను మాన్పడానికి కృషిచేశాడు. కుడి ఎడమ కులాల తగాదాల విషయంగా కూడా, సామరస్యం కుదర్చడానికి ఆ రోజుల్లో మేధావులు కృషిచేశారు. దక్షిణ భారత దేశంలో రాజకీయ చైతన్యం విషయమై కృషిచేసిన మహనీయులలో గాజుల లక్ష్మీనర్సచెట్టి ప్రథముడని చెప్పవచ్చు.

దేశీయులలో ఉన్న అజ్ఞానాన్ని తొంగించాలనీ, అసమానతలు రూపుమాపాలనీ, సాంఘికాచారాలలోని లోపాలు సరిదిద్దాలనీ, చర్చా సంఘాలు, ఆంతరంగిక సమాజాలు స్థాపించుకొని, క్రిందటి శతాబ్దిపూర్వార్థంలో కొందరు పెద్దలు కృషిచేశారు.

హేతువాద దృక్పథం

1862వ సంవత్సరంలోనే సామనేని ముద్దునరసింహం అనే ఆయన హేతువాద దృక్పథంతో కూడిన బావిష్టోవోత్తేజకాలైన అభిప్రాయాలు ప్రకటించాడు. సాంఘిక దురాచారాలను, అంధ విశ్వాసాలను, మూఢ నమ్మకాలను దురన్యాయాలను ముద్దునరసింహం గారు తమ "హేతువాదిని" అనే గ్రంథంలో విమర్శించారు. అతి బాల్య వివాహాలు, నిర్బంధ వైద్యం, వృద్ధ వివాహాలు కన్యాకులకం, అంటరానితనం, కులభేదాలు, శకునాలు, వేళ్యావృత్తి, మంత్రతంత్రాలపట్ల నమ్మకం, వివాహంలో దుష్ట్యూయ మొదలైనవన్నీ హేతువాద దృక్పథంతో పరీక్షించి దురాచారాలన్నీ రూపుమాపవలసిందని ఆయన ఉద్ఘోషించారు. ఆధునిక కాలంలో సంఘ సంస్కరణోద్యమానికి పూర్వ రంగంలో జరిగిన కృషిలో ముద్దు నరసింహంగారిని తప్పక పేర్కొనాలి.

నెలూరు ప్రాంతంలో పుడూరి అనంతరామ శాస్త్రిగారనే వారు, హరిజనోద్ధరణం విషయంలో కృషిచేసి, అగ్రవర్ణాల వారి అగ్రహానికి కూడా గురిఅయినట్లు సాక్ష్యధారాలున్నాయి. అంటరానితనం రూపుమాసిపోవాలనీ, కులభేదాలు నశించాలని ఈయన కృషిచేసినట్లు వినికిడి. వరసను వెంకటరంగాచార్యుల వారు, విశాఖ పట్టణ ప్రాంతంవారు, వీరు శ్రీపునర్వివాహం శాస్త్రీయమే అంటూ ఆ రోజుల్లో ఒక కరవత్తం ప్రకటించారు. ఈయన చాలా

గొప్ప పండితుడు. మహామహోపాధ్యాయులంటి గొప్ప బిరుదులు పొందినవాడు. ఈశ్వరచంద్ర విద్యాసాగరులవంటి గొప్ప పండితులు వంగదేశంలో, శ్రీ పునర్వివాహం శాస్త్ర సమ్మతమేనంటూ కొనసాగించిన ఉద్యమ ప్రభావం తెలుగు దేశంపైన కూడా ప్రసరించిందనటానికి కొన్ని నిదర్శనాలున్నాయి.

1872వ సంవత్సరంలో, వెలువడుతున్న తెలుగు పత్రికలలో, శ్రీవిద్యను గురించి, శ్రీ పునర్వివాహాన్ని గురించి, కొన్ని చర్చలు వెలువడాయి మహారాష్ట్ర దేశంలోకూడా. ఇగి కాలంలో విప్లవజ్వల మొదలైన వారు కొన్ని గంభీర వ్రాసి, కొంతకృషి చేశారు. అప్పటికే తెలుగు దేశంలో, బ్రహ్మసమాజంకూడా తన ప్రభావాన్ని ప్రసరింపజేసింది వేద సమాజమనే పేరుతో. మద్రాసునుంచి 'తత్త్వ బోధిని' అనే పత్రిక ద్వారా బ్రహ్మ మాజనావల ప్రచారం కొనసాగేది.

వీరేశలింగం కృషి

1818వ సంవత్సరంలో, వీరేశలింగం జన్మించాడు. ఆయనకు ఇరవై నాలుగు. ఇరవై అయిదేళ్ల వచ్చేసరికి దుట్టువున్న సంఘంలోని దురాచారాలన్నీ అతి విక్రమ రూపంలో ప్రసవించాయి. ఇంగ్లీషు స్కూల్లో చేరి, ఐదు ఆరు తరగతులలో చదువుతున్న రోజులలోనే పూర్వపు విశ్వాసాలన్నీ మారిపోయి, హేతువాద దృక్పథం, ఆయనకు అలవడుతూ వచ్చింది. ఆ రోజుల్లో బ్రహ్మ సమాజ ఆచార్యుడైన కేశవ చంద్రపేన్ బోధలు చదవటంవల్ల, విగ్రహారాధనపట్ల వైముఖ్యమూ, మంత్రతంత్రాలపట్ల, దయ్యాల శకునాల పట్ల, అపసృశ్మకమూ ఆయనలో ఏర్పడ్డాయి. వయసు వస్తున్న కొద్దీ, ఆయనలో సంఘాన్ని సంస్కరించాలన్న ఆకాంక్ష కూడా ఎక్కువవుతూ వచ్చింది. తమ ఇంట్లో అరటి చెట్టు మధ్య నుంచి, పువ్వు పుట్టి గెలవేసినా, దూలానికి తేనెపట్టు పట్టినా వాటికి శాంతులు, పూజలుఆయన చేయించలేదు. దయ్యాల పట్టినవాళ్ళ ఇళ్ళకు వెళ్లి, వారిప్రవర్తనలూ, భూతవైద్యుల ప్రవర్తనలూ నిశితంగా పరిశీలించి, అవన్నీ వాటి బాటకాలని ఆయన గ్రహించాడు. వీరేశలింగంగారి తల్లికి, గ్రహబాధను తప్పించటానికి ఒక భూత వైద్యుడు వచ్చి వీరేశలింగాన్నే దడిపించటోయి, శానే దడుసుకొని జబ్బు పడ్డాడు. ఇంతటితో ఆయనకు భూతప్రేతాల మీద సమ్మతం పూర్తిగాబోయింది అమావాస్యనాడు ఉద్యోగములో ప్రవేశించి, మూడనమ్మకంతోనే పుచ్చాడు. అనాడు సంఘంలో ఎక్కువగా ఉన్న అతి బాల్యవివాహాలు, వృద్ధ వివాహాలు, న్యాయపరిపాలనలో జరుగుతున్న అన్యాయాలు, లంచగొండితనం, వేశ్యల పలుకుబడి, కన్యా కుల్యం మొదలైన వాటిని నిర్మూలించాలని ఆయన నడుంకట్టాడు.

సాహిత్య ఆయుధం

సాహిత్యం, సంఘసంస్కరణానికి బలమైన ఆయుధంగా, ప్రధాన సాధనంగా పనికి వస్తుందని ఆయనకు తోచింది. ఇరవై ఆరేళ్ల వయసున, ఆయన 'వివేక వర్ధిని' అనే పత్రికను ప్రారంభించి సంఘంలోని లోపాలన్నిటినీ తీవ్రంగా విమర్శించటానికి, హేళనాత్మకంగా ఎతి చూపటానికి పూనుకొన్నాడు.

ఎన్నో ప్రహసనాలు వ్రాశాడు. సంఘంలో పలుకుబడి ఉన్న పెద్ద మనుషుల డిక్టర్యాలన్నీ బట్టబయలు చేశాడు. లంచాలు తీసుకొనే వాళ్ళను, వేశ్యలనాదరించే వాళ్ళను, తన పత్రికలో ఎత్తి చూపాడు. "వ్యవహార ధర్మ బోధిని" (పీడరు నాటకం) "బ్రాహ్మ వివాహం", (పెద్దయ్యగారి పెండ్లి) అనే నాటకాలలో, అనాడు సంఘంలో ఉన్న దురాచారాలన్నిటినీ హేళన చేసి, ఆ దుర్మార్గాలకు సానమైన వాళ్ళందరూ సిగ్గుతో తలవంచుకొనేటట్లు చేశాడు. ప్రభుత్వోద్యోగులలోని లంచగొండితనం, వాళ్ళకు వేశ్యలతో సంబంధాలండటం, వాళ్ళ ఆక్రమ ప్రవర్తనలు, వాళ్ళు బోగం మేళాలు ఏర్పాటు చేసి, సంఘంలోని వాళ్ళను బాధించడం, పీతాది పకుల అవిసీతి, వాళ్ళ బలహీనతలు, మంత్ర తంత్ర వేత్తల బూక రింపులు, పండితుల కుతర్కాలు, మాయోపాయాలు, పెద్దమనుషులుగా చెలామణి అయ్యేవాటి దోర్మణాలు, స్వార్థ బుద్ధి, అన్నీ తన రచనల ద్వారా లోకానికి వెల్లడించాడు. ప్రభుత్వాధికారి ఎంత బలవంతుడైనా, తన విరోధులు తన ప్రాణాలకే మున్ను తలపెట్టినా, ఆయన జంకలేదు. వివేక వర్ధినిలో, లంచాల కుట్రనొక దానిని బయట పెట్టినంతవల్ల, ఆ రోజుల్లో, గవర్నరుమొట్టు పీడరు, జైలు తప్పించుకోవటానికిగాను, ఆత్మహత్య చేసుకోవాల్సి వచ్చింది. అవిసీతికి లోబడిన డిస్టిక్టు మున్నబు కూడా ఆకాల మరణం పాలుకావలసివచ్చింది. ఆ వ్యవహారమునకు సంబంధించిన, సిరస్టదారు, క్రిమినల్ రికార్డు కీపరు, ఉద్యోగాలు పోగొట్టుకున్నారు. దేశీయుల నైనా, విదేశీయులనైనా వాకు ఎంతెంత పెద్ద పదవులలో ఉన్నా, లెక్క చేయకుండా, వీరేశలింగం తీవ్రంగా విమర్శించేవాడు. అన్నిటికన్నా, ముఖ్యంగా చెప్పకోదగినది ఆయన సాధించిన "శ్రీ పునర్వివాహం" 1881 వ సంవత్సరంలో తెలుగు దేశంలో మొట్టమొదటి సారిగా, ఆయన తన ఇంట్లోనే, విక్రమ వివాహాన్ని నిర్వహించాడు. అటు తరువాత, జీవిత కాలంలో నలభైదాకా, రాజమండ్రి చెన్న పట్నం, బెంగళూరు, బళ్ళారి, గుంటూరు, మొదలైన ప్రాంతాలలో ఆయన చేతి మీదుగా విరంతు వివాహాలన్నీ జరిపించాడు. 1906 లో, కుల చిహ్నమైన జంధ్యం, విసర్జించి, సర్వ మానవ సమానత్వాన్ని చాటి చెప్పాడు. ఆ రోజుల్లో అంతటి విప్లవ కరమైన పని చేసి చూపడం, వీరేశలింగం గొప్పతనాన్ని చాటి చెపుతున్నది. తన యావదానీనీ హితకారిణి సమాజం అనే సంస్థను స్థాపించి, ప్రజోపయోగకరమైన పనులను చేపట్టటానికి గాను దానికిచ్చివేశాడు. తెలుగు దేశంలోని చెడుగులను దిద్దటానికి పుట్టిన మహా పురుషుడు వీరేశలింగం. ఆయన ఒక వ్యక్తి మాత్రమే కాదు. ఒక గొప్ప సంస్థ. వీరేశలింగం ఒక గొప్ప ధర్మ యుద్ధాన్ని సాగించి, విజయం సాధించాడు. తెలుగు దేశంలో కిందటి శతాబ్ది ఉత్తరార్థంలో, వీరేశలింగం సాధించిన వివిధ ఉద్యమాల వల్ల, ప్రజలలో విమోక్షమైన సాంఘిక చైతన్యం, జాగృతి కలిగాయి. ఆయనకెందరో అనుచరులైనారు. విద్యార్థుల అండదండలు ఆయనకు సంపూర్ణంగా లభించాయి. సంఘమంతా ఆత్మవిమర్శ చేసుకొన్నది. చాలా స్ఫులితాలు సాధించడం జరిగింది.

(తరువాయి నవంబరు సంచికలో)

యానాదులు : వారి ఆచార వ్యవహారాలు

-శ్రీ పీరేపు ఆంజనేయులు

అనాదులు అనే మాట ఆనోట ఆనోట పడి యానాదులు క్రిందికి మారివుంటుంది. వీరు ఆంధ్రప్రదేశ్ లో నెల్లూరు జిల్లాలో కొన్ని లక్షల మంది నివసిస్తున్నారు. వీరు సామాన్యంగా పెన్నా నది ఒడ్డున వుండే గ్రామాలలో నివసిస్తున్నారు. వీరిలో మంచి యానాదులు, కప్పల యానాదులు అని రెండు రకాల వాళ్ళున్నారు. వీళ్ళలో కప్పల యానాదులు చాలా మొరటుగా వుంటారు. ఒక గోపీ, దాని మీద నడుంకు ఒక గుడ్డ తప్ప ఇంకేమీ ఆవాదన వుండదు. ఆడువారికైతే ఒక చీరే, రవిక వుంటాయి. వీరికి ఒక చిన్న గుడిసె, ఒక పొడుగుంటి గడ్డపాట వంటి సాధనం. తాటి యాకులతో చేసిన బుట్ట (చేపలు, ఎండ్రుకాయలు వేసుకొనేది)- ఇవే వీరి ఆస్తి. మహా వుంటే రెండు మట్టి కుండలు, ఒక చిన్న మట్టి పిడత వుంటాయి. వీరికి పాచిపని చేయడం, తోటలలో, పంట చేలలో పంట కుప్పలవద్ద కావలా యండడం, వడ్లు దంచడం ముఖ్యవృత్తులు. వీళ్ళలో కొంతమంది ఈశాకుల చావలు కూడా అలుతారు. వీరు ముఖ్యంగా చిత్తెలుకలను, పందికొక్కలను, ఉడుతలను పట్టి తింటుంటారు. ఇండ్లలో గోతులు చేసి, దాగి యుండే పందికొక్కలను ఊదర పెట్టి పట్టడంలో వీరు నేర్పురులు. వీరు ఎక్కువగా ఎండ్రకాయలను గూడా తింటుంటారు. అందుకనే వీళ్ళలో ముసలివాళ్ళకైనా పండ్లుడలుంగాని, వెంట్రుకలు తెల్లపడటంగాని మనకు అట్టే కనపడదు. వీళ్ళలో దొంగతనం, వ్యభిచారం సాధారణంగా ఉన్నదవు. ఒకవేళ దొంగతనం చేసినా, ఆ రోజుకు అవసరమైనంత వరకే దొంగతనం చేస్తారు. అందుకనే అటువంటి చిన్న చిన్న దొంగతనాలు ఈ ప్రాంతంలో జరిగితే వాటిని యానదోళ్ళ దొంగతనం అంటుండడం వాడుక.

వీరికి ముఖ్యంగా తిరునాళ్ళ సమయాలలో, వెన్నెల రాత్రులలో పాటలు పాడుతూ దరువు వెయ్యడం సరదా. దీనినే యానాది చిందు అంటారు. ■ సమయాలలో సినిమాలలో వుండే పాటలు ఆనవాయితీగా వస్తుండే పాటలు పాడుంటారు. ఈ పాటలను చప్పట్లతో, యీలలతో, ఎక్కిరింతలతో, చేతులు వయ్యారంగా తిప్పుతూ, ఆదామగా కలిసి ఎగుర్తూ పాడుంటే, జనం వింతగా చూస్తుంటారు.

ఆ నాడు కూటికుంటే కొమ్ములు తిరిగిన రెడ్డి వచ్చి పలిచినా కిం, కం. అనకుండా గుడిసెలో పండుకుంటారుగాని, బైటికిరారు. ఏ వనిచేసినా, వారి వెంట వారి భార్యలు వుండే వలసిందే. వీళ్ళలో కొంతమంది సోదె చెప్పారు. ఆ సోదెచెప్పేవాళ్ళు ఆరోజంతా తన ఇలవేల్పుకు పస్తువుండి సోదెచెప్పారు. వీళ్ళు సామాన్యంగా జబ్బినపడడం మనం చూడం. అట్లా ఒకవేళ జబ్బిన పడినా,

సోదెద్వారా, ఆకువనరులుద్వారా, చెట్టుమూలికల ద్వారా ఆ జబ్బును మాన్పుకుంటారు. అందుకే వీరిలో కొంతమంది చెట్టుమూలికలతో, ఆకువనరులతో గ్రామాలలో వైద్యం చేస్తుంటారు. వీళ్ళలో ఎవరైతే నా మకణి నే ఎప్పుడు, ఏ సమయంలో, ఎక్కడ ఏవిధంగా పూడ్చి పెట్టారో, రెండోకింటికి తెలియకుండా చేస్తారు.

వీరు సామాన్యంగా దేశ ద్రిమ్మరులుకారు. అట్లా అని ఒక చోటు అట్టి పెట్టుకొని వుండరు. వారికి గుబులు మళ్ళినప్పుడు, ఒక పిట్టి తెలియకుండా కుండ, చరవ, తీసికొని వేరే గ్రామాలకు పోతుండడం అలవాటు. అందుకనే ఎవరైతే నా అకస్మాత్తుగావూరు విడిచి వెళ్ళితే 'యానాదోళ్ళు గుడిసెమీద దెబ్బెసి పోయినట్లు' అని వాడుకగా అంటుంటారు.

వీరిదొక వింత జీవితం. నిరాడంబరులు, నిత్యసంతోషులు, నిష్కపటులు, నిష్కళంకులు, వీరిలోకమే వీరిది: అసలు వీరిలోకమే వేరు చీకూ, చింతా వీరిదగ్గరకు రానేరావు. ఈ నాటి సమాజంలో, క్షణక్షణానికి మారుతున్న మార్పులూ, జీవితంలోని మార్పులు, వీరినేమీ చేయవు. వీరికి వస్తువుల ధరలు విన్నంటి నాయని విచారమూవుండదు గుడ్డల ధరలు ఆకాశాన్నంటుతున్నాయని కించా వుండదు పండుగులకు కూతుళ్ళు అలుళ్ళూ వస్తారు. వారికి తగిన మర్యాదలు జరువగలమో? లేమో? అనే ఆలోచనా వుండదు. పిల్లలకు చదువులకు పీజాలుకట్టడం, వారికి పుస్తకాలు కొనడంలాంటి ఆలోచనా వుండవు... మానవుడు చంద్రమండలంలో అడుగు పెట్టినాడంటే ఆశ్చర్యమూ పడదు... ప్రపథమంగా భారత మహా హేమాలయ పర్వతం అధిరోహించిందంటే సంతోషమూవుండదు. అందుకనే వీరిదొక వింత జీవితం.

అట్లా అని వారిని అట్టే విడిగావుంచడం మంచిదికాదు. ప్రస్తుత ప్రజా ప్రభుత్వ విధానంలో భారత దేశాభ్యున్నతి ప్రతిపౌరుని భుజస్కందములపై యున్నది. గనుక వారికి తగువసతులు కల్పించి, వారిని రాజకీయంగా, సాంఘికంగా మనతో సమానంగా తీసికొని రావలసిన విధి ప్రభుత్వముమీద వున్నది. వారికి, విద్య, వైద్య, వసతి సదుపాయములు చేయడం ప్రభుత్వపు విధి. కనుకనే ప్రభుత్వమువారు, వారికి ప్రత్యేకంగా సకల సదుపాయములు చేయచున్నారు. నెల్లూరు జిల్లాకు సంబంధించిన పద్మవిభూషణ్ గౌ|| శ్రీ వెన్నెలకంటి రాఘవయ్యగారి సేవలు ప్రశంసనీయము. ఇటీవల ప్రభుత్వము వారు బలవర్ధకాహారమును వీరి బిడ్డలకు అనగా 1-1 వయస్సులోపలి పిల్లలకు, గర్భిణీస్త్రీలకు, పురిటిస్త్రీలకు ఇచ్చే పథకమును అమలు పరచుచున్నారు. కాని వీరు సాంఘికంగా, రాజకీయంగా మనతో సమానం కావాలంటే కనీసం కొన్ని దశాబ్దాలు పట్టవచ్చు.

సమైక్యసంధి సందేశం

- శ్రీ యస్.టి.జ్యోనానంద కవి

మ్రోయింపబడి దిగ్విగతములలో పూర్వాంధ్రసామ్రాజ్యం
క్షీయోగ్యప్రతిభాధ్యకాహులు, వెల్లెన్ శస్త్రవైద్యుడు భా
షా యోగిన్మణి దీపికాశతకుర్ జ్యేషఠులన్ దొల్ల వో
భాయీ! తెలుదనమ్ములోకమున వింపన్నేడు లక్షింపుమీ!

తెలుగుజాతి కీర్తిదీపాల వెలుగులు
పృథివినెల్ల నావరించుకొనియే
ఈ మహాస్సనాటిదో మహాత్వమ్మును
విలువవలె తెలుగు నేలయందు

హిమకైలమున "తెలంగము" తెల్గు బలశాలి
యుగ్రుడై చరణమ్ము మానునాడు
బెదరిపోయిన మహావీరాంధ్రజాతిని
శ్రీముఖుడొకచోట జేర్చునాడు
కల్లోలమైన సంఘమును రక్షింపగా
కాశకర్ణి తలంపు సాగునాడు
ప్రజ్వరిల్లిన ప్రతాపజ్వాలలెగయ నాం
ద్రులు పాటలీపురిన్ వెలయునాడు

వీక్షితాభావమందట యెదలయందు
ద్యేయమై వెల్లి రాజ్యమ్మునేలునాడు
ఆ యఖండసమైక్య భావానుభూతి
నిలుపుకోవలె నీనాడు తెలుగువాడ!

తొలి జాతీయ మహోద్యమానకు మహాంధ్రుల్ కారణంబిన్న యు
జ్జ్వల చారిత్రము నిల్పినట్టి తెలుగుల్ వైషమ్యభావాలతో
మెలగన్ గల్గినా? శాంతిసౌఖ్యకలనోన్మేషమ్ము విశ్వంభరా
స్థలిపై నింపు సమైక్యసుందర సమాధానమ్ము శాంతత్వమున్

ప్రకటించెముద్దార ప్రాకృతమ్మున మేటి
కవనమ్ము "హాలక" జ్యోవిధుండు
చాటె బుద్ధుని యహింసా పంక్తులలరార
నవనీస్థలాన "నాగార్జునుండు"
మొగలాయి సార్వభౌముని మెప్పులందె ముం
గండ "జగన్నాథ" పండితుండు
ఉర్వి శ్లాఘింప నాయుర్వేద వైద్యాన
నసమకీర్తినిగాంచె "బసవరాజు"

యరుబున్ వాహినులున్ నదమ్ములిడు స్వచ్ఛంబైన తోయాన ఐం
గరుపంటల్ ఫలియింప తిండికిట గ్రుక్కల్ మ్రొంగి నీ దీన సో
దరులల్లాడుటగాంచి వారల మనోదైన్యమ్ముబో కార్పకు
స్మరహింపంగలవే? యధార్థముగనన్నా! దేశసౌభాగ్యముల్

పాషాణములకు జీవముబోసి చివురించి
చేపనందినది నీ శిల్పరచన
స్వర్గంపు రససిద్ధి సరిగాదు నాకంచు
పలికిపోయినది నీ తెలుగుకవిత
కమనీయచిత్రాలు ఘంటికాముఖమున
వెలువరించినది నీ తెలుగుకుంచె
కటికిరాళ్లనునై న గరగించి గాంధర్వ
మున బేరువడసె నీ తెలుగుగీతి

ఖండఖండాంతరమున సఖండకీర్తి
తేజరిల్ల వర్ధిలె నీ తెలుగుతల్లి
కాని నీయనై కృష్ణముకతాన మాసె
స్మిగ్ధరాగాలు మరల పండింపవోయి

మలినములేని మానసులు మంచీకి వెంటనె సమ్మతించు ప్రో
జ్జ్వలగుణధామలీ ప్రవృత్తినంపద దండిగ గల్గినట్టి తె
ల్లాలకు గలట్టి దొక్కటియే లోపము సఖ్యములేకపోవుటన్
కులకలహాలమధ్యమున కొట్టుకపోవుట మానగావలెన్

తియ్యతియ్యనిదైన తెలుగువాగ్దేవత
పౌలిమేరదాటంగ గలుగునాడు
అహమాహరింపగ విహఃజంబొనడించు
కలుపురక్కసి శిరమొరగునాడు

వరమసంస్కృతి గల్గి నిలుపేద సత్కవి
శ్వరునకాదరణమ్మ జరుగునాడు

తెలుగువారియందు నిలువనీయగరాదు
కోరి వగలు పెంచుకొనగరాదు

ప్రతిలేనిదగు మహాపదవి నధిష్ఠించు
నచివోత్తమునిమాట సాగునాడు

తెలుగుదొరసాని యందాల తులుకుదనము
వేయిరేకులు విప్పారి చిశ్వుకువన
ప్రజతులందిన దినము రావలెను గాక
దీవ్యదానందమానాడు తెలుగునాడు

బదుకోట్లాండ్రజాతి యేకాత్మగాగ
మనినచో తెలుజాతి సంపద్విభూతి
దశదిశాంగజముల దాకు యశముంచు
తెలుగువారల ప్రతిభలు వెలుగునపుడు

అందింతువా హరమదరనాండ్రులకు ని
ర్భరసమైక్య సేహభావ రసము

చిందింతువా ప్రజాక్షేమముకొఱకు నిం
దిన వేదనమున కప్పిటిజల్లు

సందింతువా తెలుజాతిలో జారిపో
యిన గౌరవంపుక్రొన్ననల చెలిమి

బందింతువా తెలు భవితవ్యమునకు ద్రో
హము సేయ తలపెట్టు నల్పమతుల

కక్షరేగ కచ్చ గట్టిగా బిగియింప
జాలు వైమనస్య వర్గశక్తి

తెలుగాజాన వసిండు తెలులును హంద్రీనిర్హరి భాగ వా
సులునా రాయలసీమతెలులు, యశస్సుం గూర్పు నర్కారు సీ
మల వాసించిన తెలులందఱును సమ్యక్సమై జూడ తె
లులై: వై రుద్యములేల? నిండవలె వెలులై తెలుదేశమునన్
నలిగిన జాతికెప్పు బహునాయకులున్ననభో జగత్తులో
నిలుచునుజాతి, దానికి కనీసము లేవెటువంటి భాగ్య రే
ఖలు, గలవేని శాశ్వతముగా రహియింపవు తెలుజాతి తు
జ్జ్వల భవితవ్యమున్నది నిజమ్మిది నాయకుదొక్కడై నచో

విలిపింపవలె వియత్తలపిడి నీనాడు
సరసాండ్ర మధురభాషా ధ్వజమ్ము

వెలిగింపవలె జగద్వలయాన నీనాడు
తెలుగుజాతి సమైక్య దీపకళిక

పలికింపవలె నలికలు మెచ్చనీనాడు
వెలలేని యమృతంపు తెలుగుపలుకు

కలిగింపవలె తెలుంగులయందు నీనాడు
తులలేని పొందు పొత్తుల పసందు

వేడుకలర రెండువేలై దునందల
వత్సరాల తెలుగు వైభవమ్ము
జాటుకొన్నయట్టి సమయాన నీనాడు
తెలుగులకు శుభాలు కలుగుగాక !



వెలుగులోకి

శ్రీ టి. ప్రకాశరావు

“చిన్న రైతుల అభివృద్ధి సంస్థ మాలాటి పేదోళ్ళకు పెద్ద దిక్కులు వుండండి చిన్న చిన్న రైతులకు, హరిజనులకు, గిరిజనులకూ యికా సంఘంలోని యితర బలహీన వర్గాలవారికి చాలా సాయం చేస్తున్నదండి” అన్నాడు అరవై ఏళ్ళ హరిజన కర్షకుడు శ్రీ సింకా నారాయణుడు. శ్రీకాకుళం జిల్లా తాళ్ళవలస గ్రామంలో వాళ్ళించి పనిచేసే పేదరైతు ఆయన. చిన్నరైతుల అభివృద్ధి సంస్థ తనకు చేసిన సహాయం వల్ల తన జీవితమే మారి పోయిందనీ, కష్టాలు గట్టెక్కి కాలం కలిసివచ్చిందనీ సంతోషంతో సంబరంగా చెప్పుకొన్నాడు. అలా చెప్తున్నప్పుడు అతని కళ్ళల్లో గతకాలపు నీలినీడలు కొద్దిసేపు కదిలి అంతలోనే కరిగిపోయాయి. తేలిగ్గా అతను ఊపిరితీసి విడిచాడు.

సింకా నారాయణ్ బాల్యం బాధలమయం. తిండికిలేక కుటుంబం తలడిలిపోతుంటే చూడలేక నారాయణుడు, చిన్నప్పుడే యిలువదిలి పారిపోయి సైన్యంలో చేరాడు. మూడేళ్ళ తరువాత రెండో ప్రపంచ యుద్ధం ముగియగానే నారాయణ్ పని తీరిపోయింది. ఇంటికి తిరిగి వచ్చేయవలసి వచ్చింది. కడుపు నింపుకోడానికి కాయకష్టం తప్పనినరైంది. కూలివని చేసుకుంటూ కాలం వెళ్ళబుచ్చుకుండేవాడు.

వదేళ్ళ క్రిందట మాట. అతని కష్టాలు తీరేరోజు వచ్చింది. ప్రభుత్వం అతనికి రెండేకరాల డెబ్బయి సెంటల బంజరు భూమి యిచ్చింది. దానిలో ఒక ఎకరాన్ని మెట్టసాగు చేశాడు. డెబ్బయి సెంటలను వల్లపు సాగుక్రిందికి తెచ్చాడు. మిగిలిన ఎకరము అలాగే వుండిపోయింది. దాన్నికూడా సాగు చేసుకోడానికి అతని దగ్గర డబ్బులేదు. అటువంటి పరిస్థితుల్లో చిన్నరైతుల అభివృద్ధి సంస్థ అతన్ని ఆదుకుంది. వ్యవసాయం బాగుచేసుకోడానికి 4,000 రూపాయలకుపైగా అప్పు యిచ్చింది. ఆ అప్పు అతని పాలిటి వరం అయ్యింది.

దానిలో 2,000 రూపాయలుపెట్టి ఒక బావి త్రవ్వించాడు. మరో 1000 రూపాయలు ఖర్చుపెట్టి ఎలక్ట్రిక్ మోటారు పెట్టించాడు. 800 రూపాయలతో దానికోక పెడు వేయించాడు. 700 రూపాయలు ఖర్చుపెట్టి ఆ ఎకరం బంజరునీ సేద్యయోగ్యం చేసుకున్నాడు. తను కష్టపడి సంపాదించుకుని కూడబెట్టుకున్న కొద్ది పాటి డబ్బు కూడా పొలంమీద పెట్టాడు.

ప్రదర్శన క్షేత్రం

నారాయణ్ పొలం అతని వూరికి 2 ఫర్లాగుల దూరంలోనే వుంది శ్రీకాకుళం, విశాఖపట్నం మధ్య జాతీయ రహదారి వక్కనే శ్రీకాకుళానికి 14 మైళ్ళదూరం యిది. అందువల్ల చిన్న రైతుల అభివృద్ధి సంస్థవారు యాయన పొలాన్ని ప్రదర్శన క్షేత్రంగా ఎన్నుకున్నారు. అలా ఆయన పొలంలో ప్రదర్శన క్షేత్రాన్ని ఏర్పాటు చేస్తున్నందుకు వారు నారాయణ్ కి వంద రూపాయలు యిచ్చారు. అంతేకాక సాంకేతికవేత్తల సలహా సంప్రదింపులు కూడా అతనికి లభించాయి. రకరకాల పంటల్ని పండించడానికి అతనికి అవకాశం లభించింది.

మే, జూన్ నెలల్లో కూడా నారాయణుడు పొలంలో వంకాయలు, మిరపకాయలు, బొప్పాయి, ఉల్లిపాయలు వంటి పంటలు మనకు కనిపిస్తాయి. అతని పొలం గట్లమీద మొత్తం 180 తాటి చెట్లు, 71 కొబ్బరి చెట్లు వున్నాయి. చెరకు పండిస్తున్నాడు. అరటి మొక్కలు సరే సరి.



20 సెంటలలో వరి, 60 సెంటలలో రాగులు, 20 సెంటలలో సంకరజొన్న పండిస్తున్నాడు. మరో ఎకరం సాగుక్రిందకు రావడంతో అతని ఆనందానికి అవధులు లేకపోయాయి. తాను తీసుకున్న ఋణం తాలాకు మొదటి వాయిదాను ఇటీవలే అతను చెల్లించేశాడు. తమ కాళ్ళమీద తాము నిలబడేందుకు తోడ్పడ్డ చిన్నరైతుల అభివృద్ధి సంస్థకు, ముఖ్యంగా ప్రభుత్వానికి తానూ, తన కుటుంబమూ ఎంతగానో ఋణపడివున్నామని నారాయణుడు వివరమతా భావంతో, కృతజ్ఞతా పూర్వకంగా పేర్కొన్నాడు.

నారాయణుడా, అతని భార్య ఏడాదిపొడుగునా కష్టపడి అన్ని ఋతువుల్లోనూ ఆయా కాలాల పంటలనేకం పండిస్తారు. అతని మేనల్లుడు కూడా వీరితోపాటు పనిచేస్తాడు. నారాయణ్ కి నలుగురు పిల్లలు ముగ్గురి పెళ్ళిళ్ళు చేశాడు. అఖరివాడు ఆరో తరగతి చదువుకుంటున్నాడు. రణస్థలంలో సాంఘిక సంక్షేమ శాఖవారి హాస్టల్ లో వుంటున్నాడు. పెద్ద కొడుకుని స్కూలు ఫైనల్ వరకు చదివించాడు. ఇప్పుడు అతను విశాఖలోని భారత్ హెవీ ప్లేట్స్ అండ్ వెనల్స్ కర్మాగారంలో పనిచేస్తున్నాడు. ఆడపిల్లలు యిద్దరి పెళ్ళిళ్ళు చేసేశాడు గనుక అతనికి పెద్దబరువు తీరిపోయింది. నలుగురు మనమళ్ళు వున్నాడు.

(తరువాతి 48వ పేజీలో)





శ్రమజీవుల కృషి ఫలితం



ఈ గడ్డ రతనాల గడ్డ. నీళ్ళు నేల తడిసి, విత్తు నాటితే సస్యశ్యావ పంటలు కన్నులపండువు చేస్తాయి.

తాళ్ళవలనలో శ్రీ సింహ నారా రైతు మీళ్ళు దున్ని బంగారం పండించాడ కష్టజీవులే అన్నపూర్ణవంటి మన రా ఘనతను చేకూర్చే భాగ్యదాతలు.



మన
ప్రకృతి



నిరంకర నిండు గుండె -సి.ఆనందారామం

జరిగిన కథ :

మితాయి కొట్టు ముసలమ్మ పక్షంవహించి పోలీసును కొట్టాడన్న నేరంపై జైలు శిక్ష అనుభవించి వచ్చాడు అనాథకుర్రాడు. —వీళ్ళు వెళ్ళగొడితే వాళ్ళింట్లో, వాళ్ళు వెళ్ళ గొడితే వీళ్ళింట్లో; పైకి ఆకతాయిగా కనిపించినా అతడి మనసు అడుగు పొరల్లోని మానవత్వం సి. ఐ. డి. ఆఫీసర్ మోహన్ ను ఆకట్టుకుంది. సమయం వచ్చినపుడు ఆ కుర్రాడికేదైనా పనియిస్తానని మాట యిచ్చాడు మోహన్. ఇక రెండవ అధ్యాయం చదవండి.....

2

“హోటల్ లోటస్” అని చక్కని ఇంగ్లీష్ అక్షరాలు అందంగాచెక్కి ఉన్నాయి. ఆ భవనం మీద చీకటి పడగానే విద్యుద్దీపాలు ఆ అక్షరాలను వెలిగిస్తాయి. ఆ పేరు పరిశీలనగా చూసి లోపలకు అడుగుపెట్టాడు మోహన్...రిసెప్షన్ హాలులోనే పద్మంలో ఉన్న లక్ష్మీదేవి పాలరాతి విగ్రహం ఉంది. జీవకళ ఉట్టిపడుతూ ఉంది. ఆ విగ్రహానికి పూజాపునస్కారాలు జరిగిన ఆనవాళ్ళున్నాయి. హోటల్ అంతా పాశ్చాత్య వర్తతుల్లో నడుస్తున్నా, నడుపుతోన్నది మాత్రం అనలు సినలైన ఆంధ్రులనటానికి ఆ విగ్రహమే సాక్ష్యం.

పరిసరాలన్నీ పరిశీలనగా చూస్తూ రెస్టారెంట్ పెక్షన్ లోకి అడుగుపెట్టబోతున్న మోహన్ కాళ్ళకు సంకెళ్ళు వేసినట్లు అగి పోయాడు. మేనేజర్ రూమ్ కి ప్రక్కనేఉన్న మరొక రూమ్ స్ప్రింగ్ డోర్ తెరుచుకుని బయటకు వస్తోన్న ప్రసూన కూడా అంతే ఆశ్చర్యంతో అగిపోయింది.

“మీరు.....” అన్నాడు మోహన్ ప్రసూనతోపాటు పరిసరాలను కూడా గమనిస్తూ...

“నాపేరు మరిచిపోయారా?” అంది ప్రసూన నవ్వి...

“లేదు, మరిచిపోలేదు. ఒకసారి తెలుసుకున్నాక మరిచి పోను, మిస్ సూన కదూ?”

“నాపేరు ‘ప్రసూన’ నాదగరి ప్నేహితులంతా చనువుగా ‘సూనా?’ అంటారు. లోపలకు రండి...” అని తన గదిలోకి ఆహ్వానించింది...విశాలమైన ఛేబిల్ ముందు ప్రసూన కూర్చునే కుర్చీక వరి నాలుగు కుర్చీలున్నాయి. ఛేబిల్ మీద ఛైప్ మిషన్ ఉంది...ఛెలిఫోన్ ఉంది...గది చాలా పరిశుభ్రంగా ఉంది. దృష్టి కొట్టకుండా అన్నట్లు ఒక మూలమాత్రం కుప్పగా కొన్ని పాత మేగజిన్ కట్టలు పడిఉన్నాయి. వాటిమీద మోహన్ చూపులు కొన్ని డజ్జాలు నిలిచాయి. ప్రసూన సంజాయిషీ ఇచ్చుకొంటున్నట్లు “అవి అక్కణ్ణించి తీసెయ్యమని నేను ఎన్నోసార్లు చెప్పాను. కానీ సాంబిళివంగారు వాటిని అక్కడే ఉండనియ్యమంటారు...” అంది.

“ఈ గదిలోకి సాధారణంగా ఎవ్వరూ రారనుకుంటాను” అలోచిస్తూ అన్నాడు మోహన్.

“రారు; నాతో సాంబిళివంగారికి మాత్రమే పని ఉంటుంది”

“హలో సర్; నమస్తే!”

చేతిలో పేపర్ తో ఆ గదిలోకి వచ్చిన చిరంజీవి నవ్వుతూ వివేచాడు.

మోహన్ తిరిగినవ్వి “నువ్వు ఇక్కడ పనిచేస్తున్నావా?” అన్నాడు.

“లేదుసార్; ఈ హోటల్ రూమ్స్ లో ఉన్నవాళ్ళందరికీ పేపర్లందిస్తాను వస్తానుసార్...”

మెరుపులా వెళ్ళిపోయాడు.

“మీకేం కావాలో చెప్పండి తెప్పిస్తాను” అంది ప్రసూన.

“ఎమీ అక్కరేదు...”

“అయితే హోటల్ కెందుకు వచ్చినట్లు?”

మోహన్ నవ్వి “ఊరికే. తెప్పిస్తానంటే మీ యిష్టం” అన్నాడు.

ప్రసూన స్వీటూ, హాటూ ఆర్డరిచ్చింది.

బామ్ ప్లేట్లలో ఫలహారాలు తీసుకొచ్చాడు. ప్రసూన అవి స్వయంగా తను అందుకొని మోహన్ ముందు ఉంచింది...

“నన్ను క్షమించండి” అంది సిగ్గుపడుతూ...

స్వీట్ నోట్లో పెట్టుకోబోతున్న మోహన్ ఆశ్చర్యంగా “ఎందుకని?” అన్నాడు.

“నాకు తరువాత తెలిసింది. ఆ ఉత్తరం వ్రాసింది మా సుశీల...”

“అదా!” అని పకపక నవ్వాడు మోహన్...

మరింత సిగ్గుపడిపోయింది ప్రసూన...ఆ సంగతి ఎప్పుడు గుర్తువచ్చినా సిగ్గుతో చితికిపోతుంది ప్రసూన...

కారేజీలో హీరో వర్షిష్ ఎంటామ్ చెయ్యగలిగిన కొద్ది మంది అదృష్టవంతులలో మోహన్ ఒకడు....అతడు మంచివకే కారేజీలకు సంబంధించిన సభలలో....సమావేశాలలో ఆతడు ఉండక తప్పదు. మధ్య మధ్యలో నవ్విస్తూ...విషయాన్ని చక్కగా వివరిస్తూ ఆతడు...మాట్లాడుతూ ఉంటే ఆందరూ ముగ్ధులై వినేవారు.... రేడిస్ వెయిటింగ్ రూంలో అతని పేరు తరచు వినిపిస్తూ ఉండేది కానీ మిగిలిన మొగపిల్లాగా మోహన్ రేడిస్టుడెంట్స్ అనుగ్రహం కోసం పాకులాడేవాడు కాదు. అసలు వాళ్ళని పట్టించు కునేవాడు కాదు. ఇది అతని ఆకర్షణను మరింత అధికం చేసింది...

ఒకరోజు ప్రసూనకు ఒక ఉత్తరం వచ్చింది. "డియర్ సునా! నేను నిన్ను ప్రేమిస్తున్నాను, గాఢంగా...అతి గాఢంగా...మహా గాఢంగా...ప్రేమిస్తున్నాను....నన్ను కరుణించు....

నీ మోహన్..."

'మిగిలిన చాలామంది ఆడపిల్లలతోపాటు ప్రసూనకు కూడా మోహన్ పట్ల చాల గౌరవభావముంది. అప్పుడప్పుడు అతని గురించి కలలు కనటమూ, 'సిల్లీ' అని తనను తను మందలించు కోవటమూ కూడా జరిగింది... ఆ ఉత్తరం చూడగానే ప్రసూన తలక్రిందులయి పోయింది...మోహన్ ప్రేమలేఖ వ్రాశాడు... తనకు వ్రాశాడు...

వెంటనే సమాధానం వ్రాయటానికి కూచుంది. అంతలో ఆ ఆలోచన విరమించుకుంది. వెంటనే సమాధానమిస్తే లోకువ అయిపోతుందేమో! మోహన్ అలా లోకువ కట్టి ఏడిపించే మనిషి లాగ కనిపించడు...కానీ, ఎందుకైతే నా మంచిది. సమాధాన మియ్య కుండా అతనేం చేస్తాడో చూడాలి. మళ్ళీ ఉత్తరం వ్రాస్తాడా? తనను పలకరించి మాట్లాడతాడా?

ప్రతి క్షణమూ లెక్కపెట్టుకుంటూ నాలుగు రోజులు గడిపింది. అంతలో మరొక ఆనుమానం వచ్చింది. మోహన్ అందరి లాంటి వాడు కాదు. తను సమాధానం ఇయ్యకపోతే తనకు ఇష్టం లేదని అర్థంచేసుకుంటాడేమో! అలాగని సమాధాన మిస్తే... ఏమని రాయాలి? అంత కంటే ఇంటికి పిలిచి మాట్లాడితే బాగుంటుందేమో! ఈ ఆలోచన అన్నింటి కంటే బాగుంది.

ప్రసూనకు...తండ్రి హరి ఎప్పుడూ ఇంట్లో ఉండడు. ఒకవేళ ఇంటికెప్పుడైనా వచ్చినా అర్థ రాత్రి తప్పకాగి వస్తాడు. తల్లి రాధమ్మకు సినిమాలంటే వొళ్ళు తెలీదు. ఏమ్యాట్నీకో వెళ్ళమని వంపెయ్యచ్చు.

■ రోజే మోహన్ ను కలుసుకుని "మీకు పిలయితే రేపొక సారి మా ఇంటికి రాగలరా" అంది...

మోహన్ ఆశ్చర్యంగా "ఎందుకు?" అన్నాడు. మనస్సు కలుక్కుమంది ప్రసూనకు. కొంచెంకోపం కూడా వచ్చింది.

"మితో మాట్లాడాలి!" అంది కరుగ్గా...

"వస్తాను అడ్రస్ వ్వండి..." అన్నాడు...

"నా అడ్రస్ మీకు తెలియదా?"

"ఎలా తెలుస్తుంది"

వేషాలు! బాగా బుద్ధిచెప్పాలి! ఇక్కడ కాదు—అడ్రస్ కాగితం మీద వ్రాసి ఇచ్చింది. జేబులో పెట్టుకున్నాడు.

"మరచి పోకండి"

"మరచిపోను! తప్పకుండా వస్తాను..."

ఆ మరునాడు తల్లి రాధమ్మను సినిమాకు పంపించటం వీ మంత కష్టంకారేడు ప్రసూనకు...

కొత్త సినిమా వచ్చిందనగానే ఏమిటి? ఎలా ఉందని కూడా అడక్కుండా తాగుతోన్న కాఫీ ఒక్కసారి గొంతులో పోసు కుని గబగబ బయలు దేరింది రాధమ్మ....

ఎటొచ్చి ఎప్పుడంటే అప్పుడు ఊడివడేది సుశీల ... సుశీల రాకుండా చూసుకోవాలి—వెంటనే పోన్ చేసింది.

"సుశీ! నేను అర్జంట్ పని మీద బయటకు వెళ్ళ న్నాను. మా ఇంటికి రాకు."

"అలాగే! నీ అర్జంట్ పనులయ్యేవరకు రాను!"

సుశీల అడ్డ దిడ్డం ప్రశ్నలు పెయ్యకుండా అంతత్వరగా ఒప్పుకున్నందుకు చాలా సంతోషించింది ప్రసూన.

ఎంతో శ్రద్ధగా అలంకరించుకుంది. అన్నమాట తప్పకుండా వచ్చాడు మోహన్ ... అప్యాయంగా ఆహ్వానించింది. ఏవేవో ఫలహారాలు అతని ముందు పెట్టింది. ఫలహారంచేస్తూ "నన్నెందుకు రమ్మన్నారు?" అన్నాడు మోహన్ మామూలుగా...

అతని రోరణి ప్రసూనకు ఇబ్బందిగా ఉంది. నవ్వి "అంత మంది ఆడపిల్లల్లో మీరు నన్ను గుర్తుపెట్టుకుంటారని అనుకోలేదు." అంది...

మోహన్ తెలతోయి "నిన్న మీరు పలకరించే వరకూ మీరెవరో నాకు తెలీదు..." అన్నాడు.

ప్రసూన ఇంక భరించ లేక పోయింది.

"ఏయ్ మిష్టర్! ఆడ పిల్లలకు ప్రేమ లేఖలు వ్రాసి అల్లరి పెడదామనుకుంటున్నారా?" అంది...

"నేను...అడపిల్లలకు...ప్రేమ లేఖలు వ్రాస్తానా? ఎవరికి వ్రాశాను?"

"ఎవరికో వ్రాస్తే నాకెందుకు? నాకు వ్రాయబట్టే నేను అడుగు తున్నాను....."

"మీకు ప్రేమ లేఖ వ్రాశానా? చూపించండి....."

ఎప్పుడూ తన బేగ్ లో ఉంచుకునే ప్రేమలేఖ తీసి చూపించింది ప్రసూన...

దానిని చూసి పక్కన నవ్వాడు మోహన్...

"ఇది నేను రాయలేదు — కావాలంటే నా రైటింగ్ చూడండి."

ఒక కాగితం తీసుకుని "డియర్ సునా" అని వ్రాపి చూపించాడు. ఆ దస్తూరికి ఉత్తరంలో దస్తూరికి పోలిక లేదు...

ప్రసూన ముఖం వెలవెలబోయింది.

“అదీగాక నేను మాట్లాడుతోంటే ఎంటారు కదా నేను వ్రాస్తే ఇంత చప్పగా వ్రాస్తానా?”

అవమానంతో తల క్రిందకు వాలిపోతోంది ప్రసూనకు ...

“ఇంతకూ మీరు నన్నెందుకు పిలిపించారు? ఆ ప్రేమలేఖకు వమాదానం ఇయ్యడానికా?”

మోహన్ కళ్ళలో కొంటే నవ్వు ప్రసూన మనసు మండిపోయింది. ఆ మంటలో రాబోయే కన్నీళ్ళు అవిరయి పోయాయి.

“కాదు: ఇలాటి పోకిరి పనులు చెయ్యకుండా బుద్ధి చెప్పటానికి”

“నేను నమ్మను ... అలా అయితే ఇంట్లో ఎవరూ లేకుండా చూసి పిలిచేవారు కాదు. ఇంత శ్రద్ధగా అరికరించుకునే వారు కాదు ... నాకి ఫలహారం పెట్టేవారు కాదు ...”

ప్రసూన చటుక్కున మొఖం తిప్పకుంది. పైట కొంగులో ముఖం దాచుకుంది.

మోహన్ కొంటేతనం ఎగిరిపోయింది.

“అ యామ్ సారీ.” అన్నాడు.

ప్రసూన పైట కొంగులోనుండి ముఖం బయటకు తియ్యలేదు.

ఆ పైట చాటున ముఖం ఏం చేస్తుందో ఎగసి పడుతున్న వక్షస్థలం చెప్పతోంది. ...

“ఇలా అయితే నేను వెళ్ళి పోవలసి వస్తుంది. ఇలా చూడండి. మామూలుగా నవ్వండి.”

“ఒక్క నిమిషం. వెళ్ళకండి. ...” పైట చాటునుండే అని బాక్ రూమ్ లోకి పరుగెట్టింది ప్రసూన. వెంటనే బయటకు వచ్చింది. చెక్కిళ్ళూ, కళ్ళూ ఎఱ్ఱగా ఉన్నాయి. మామూలుగా నవ్వటానికి ప్రయత్నించింది.

మోహన్ కాలేజీ విషయాలు అవి ఇవి చాలా మాట్లాడాడు— అతని మాటల్లో పడి మధ్య మధ్య ప్రసూన నవ్వేసింది.

ఒక్క అరగంట కూర్చుని “వెళతాను.” అని లేచాడు మోహన్. ప్రసూన తల ఊపింది. ఉండమని అనలేదు. గుమ్మం దాకా వెళ్ళిన మోహన్ ఒక్క ఊరికా అగాడు. “నేను మీద వాణ్ణి—కష్టపడి చదువుకుంటున్న వాణ్ణి—ప్రేమించటంలాటి హాబీలు నాకు లేవు.....” అన్నాడు.

ప్రసూన మాట్లాడ లేదు. మోహన్ వెళ్ళిపోయాడు. అంత వరకూ అణచుకున్న దుఃఖం ఒక్కసారి పొంగివచ్చింది ప్రసూనకు

చేతులతో ముఖం కప్పకుని ఏడుస్తోన్న ప్రసూన భుజంమీద చెయ్యి పడేసరికి ఉలిక్కిపడి సుశీలను చూసి కోపంగా “ఎందుకొచ్చావ్? రావద్దని చెప్పలేదా?” అంది.

“నీ అద్దెంటు పని అయ్యాకే వచ్చానుగా! బిప్ స్టాప్ దగ్గర కారాపి మోహన్ వెళ్ళిపోయాకే వచ్చాను.”

ప్రసూన కర్ణమయి పోయింది సుశీల చేసిన పని!

ఆ తరువాత మోహన్ ను కలుసుకోవాలనే కోరిక ఉన్నా కలుస్తాడనే ఆశలేకపోయింది ప్రసూనకు. పైనల్ ఇయిర్ ఫూర్తి కాపటంతో ఎక్కడివాళ్ళక్కడ విడిపోయారు...తరువాత ఇన్నాళ్ళకు మోహన్ ను కలుసుకోవడం...నిగ్గునూ, సంకోచాన్నీ, సంతోషాన్నీ కూడా కలిగించింది ప్రసూనకు.

కాఫీ సీప్ చేస్తూ “సుశీల మీస్నేహితురాలా” అన్నాడు మోహన్...

“అవును సాంబిళివంగారి అమ్మాయి...”

చురుగ్గా చూశాడు మోహన్....

“సాంబిళివంగారు మీకు మొదటి నుంచి—అంటే ఈ పనితో చేరకముందు నుంచి తెలుసా? ...”

“చాలా చిన్నప్పటినుంచి తెలుసు. ఆయనా మానాన్నగారు మంచి స్నేహితులు.....”

“మీనాన్నగారు ఏమి చేస్తుంటారు?”

ప్రసూన తడబడింది “వ్యాపారం” అంది—ఇంకేమీ అడగలేదు మోహన్...

చీరకుచ్చెళ్ళు చెదరకుండా వయ్యారంగా లయగా నడుస్తూ “హలో మిప్ ప్రసూనా” అంటువచ్చిన రేఖ మోహన్ ను చూసి అగిపోయింది...

“ఈవిడ రేఖ—ఇక్కడ డాన్సర్” అంటూ పరిచయం చేసింది ప్రసూన...

రేఖ చేతులు జోడిస్తూ మోహన్ ను చూసి అదొకరకంగా నవ్వింది...మోహన్ తిరిగి నవ్విస్తే నవ్వుకు రేఖ ముఖం మీది విలాసపునవ్వు ఎగిరిపోయింది. “మీస్నేహితురాలా?” అని ప్రసూనను అడిగాడు మోహన్—

“అవును” అందిరేఖ.

“కాదు” అనలేకపోయింది ప్రసూన.

“నేను వస్తాను. థాంక్సు!” అని వెళ్ళిపోయాడు మోహన్..

రేఖ విలాసంగా నవ్వి “నేనూ వెళ్తాను. ఒకసారి నిన్ను చూద్దామని వచ్చాను” అని వెళ్ళిపోయింది.

ప్రసూన తన బేగ్ లో అపురూపంగా దాచుకున్న కాగితం బయటకు తీసి చూసింది...అందులో రెండే రెండు మాటలున్నాయి.

“డియర్ సూనా!”

అనాడు ఆ ప్రేమలేఖలోది, తన దస్తూరి కాదని నిరూపిస్తూ మోహన్ రాసిన మాటలు.

(నశేషం)

ఆంధ్రప్రదేశ్

అధికారోత్పత్తి సాధనలో

గణపవరం సమితి కృషి

— శ్రీ కె వెంకటేశ్వరరావు

పశ్చిమ గోదావరి జిల్లా గణపవరం పంచాయతీ సమితిలో 66 వేల యకరములు గోదావరి పశ్చిమ డెల్టా క్రిందసాగుచేయు విస్తీర్ణము వుండగా, అందులో 1971-75 సంవత్సరములో 35,720 యకరములు దావా సాగుచేయబడతేది తక్కువ నీటితో ఎక్కువ విస్తీర్ణము సాగుచేయవచ్చునను విషయము సాంద్రవ్యవసాయ పథకమువారు బహుళప్రచారము చేసి ప్రదర్శనశీత్రములు ఏర్పాటు చేసి రైతులకు సమ్మిక కలిగించారు. తక్కువ నీటితో ఎక్కువ విస్తీర్ణము సాగుచేయుటకు వీలుగా నుండటకు ఈ సమితి రైతులు ఆక్టోబరు 20 వతేదీనుండి నారుమట్ల పోసి నవంబరు 20 నుండి పూడ్చులు ప్రారంభించి దిశంబరు 10 వతేదీ నాటికి పూర్తి చేసినారు. మార్చిలో పంట కోతకు వచ్చును. లోగడ ఫిబ్రవరి నెలలో పూడ్చి మే నెలలో పంట కోసెడివారు. ఈ విధముగా చేయుట వలన చివరినెలలలో నీటి ఎద్దడి వచ్చి కొంత భాగము పంట దెబ్బతినేది. పేరవికాలములో గోదావరి నదిలో నీటి ప్రవాహము తక్కువ గానున్నందున తక్కువ విస్తీర్ణములో దావాసాగుచేయుటకు లోగడ పర్మిషను యిచ్చేవారు. కాని యిప్పుడు రెండవ పంట సాగు ఆక్టోబరునుండి ప్రారంభించి మార్చినెలలో ముగించుచున్నందున గోదావరి నదిలోనున్న నీటితో ఎక్కువ విస్తీర్ణము సాగుచేయుటకు జిల్లా అధికారులు పర్మిషను యిచ్చినారు. రొటేషను దావాపద్ధతి ప్రకారము ఈ సమితిలో 22 వేల యకరములలో మాత్రమే దావా పంట సాగుచేయుటకు వీలుకలుగుతుంది కాని ముందుగా వ్యవసాయ పనులు ప్రారంభించి ముందుగా ముగించుచున్నందున అదనముగా 15 వేల యకరములు ఈ సంవత్సరము దావా సాగుచేయుటకు ఈ సమితికి జిల్లా కలెక్టరుగారు అనుమతించారు. ఈ విధముగా చేయటం వలన ఏవిధమైన నీటి ఎద్దడిలేకుండా ఎక్కువ పంట దిగుబడి వచ్చుటకు అవకాశము కలుగుతోంది.

చలికాలములో పూడ్చుటవలన ఎక్కువ తెగుల్లవచ్చుటకు అవకాశమున్నది. కాని ఈ సమితిలోని రైతులు ఎప్పుటికప్పుడు అవసరమైన సస్యరక్షణ చర్యలు తీసుకొంటూ క్రిమికీటకముల నుండి రక్షించుచున్నారు. ఎక్కువ విస్తీర్ణములో సస్యరక్షణ చర్యలు శీఘ్రముగా తీసుకొనుటకుగాను ఈ సమితిలో బానమిల్లి, అడవి కొలను, పెద నిండ్ర కొలను, రాలి పాడు, అరవరం పడమర ఎప్పర్రు, కేశవరం, జల్లి, కాకినాడ మొదలైన గ్రామములలో 5,000 యకరములకు విమానము ద్వారా క్రిమి సంహారమందులు జల్లించుటకు ఏర్పాటు చేయబడినవి. 11-1-75 వ తేదీన బానమిల్లి

గ్రామములో పశ్చిమ గోదావరి జిల్లా కలెక్టరు శ్రీ జి. కుమారస్వామి రెడ్డిగారు విమానము ద్వారా మందులు చల్లియు కార్యక్రమము ప్రారంభించినారు. ఇంత వరకు బానమిల్లి, అడవికొలను, పెద నిండ్ర కొలను గ్రామములలో క్రిమిసంహారక మందులు విమానము ద్వారా చల్లుట పూర్తియైనది. మిగిలిన గ్రామములలో వార్షికోత్సాహ పూర్తి అవుతుంది.

విమానము (హెలికాప్టరు) ద్వారా రెండుసార్లు పురుగు మందు డెమక్రాన్ జల్లుటకు యకరములకు రు.85/- యిచ్చుటను. దీనికి గాను సహకార సంఘములు రైతులకు స్వల్పకాలిన అప్పులు యిస్తున్నాయి.

ఈ సంవత్సరపు దావా పరి పంటకు నత్రజని యిచ్చుటకు జిల్లా కలెక్టరుగారు అంగీకరించినారు. దిశంబరు 10వ తేదీకి కొంత నత్రజనియిచ్చుట పూర్తియైనది. చిదువరి కలెక్టరుగారు పాజెక్టు ఆఫీసరుగారు ఏర్పాటుచేసిన ప్రకారము గుజరాత్ నుండి యూరియా తీసుకొని వచ్చి మిగిలిన నత్రజనిని రైతులకు సరఫరా చేయటం పూర్తియైనది ప్రతి యకరముకు నత్రజని పూర్తిగా సకాలములో సరఫరా చేసిన ఘనత జిల్లాలో ఈ సమితికే దక్కినది. ఇవిగాక అదనముగా ప్రతి యకరముకు ఒక కాంప్లెక్సు బస్తా ఎరువులు కూడ యిచ్చుట జరుగుతున్నది.

గుజరాత్ నుండి ఎరువులు తెప్పించుటకు ఆర్థిక కారణము వలన జిల్లా మార్కెటింగు ఫెరరేషనువారు వెనుకంజివేయగా ఈ సమితి అధ్యక్షులైన శ్రీ జి. లి వెంకట్రామయ్య గారు రైతుల నుండి 25 లక్షల రూపాయలు సొమ్ము వసూలుచేసి సహకార కేంద్ర బ్యాంకుకు సమితిచే ముందుగా చెల్లించే ఏర్పాట్లు చేసి జిల్లాలో మారదర్శకులైనారు. అందువలననే యకరములకు కొంత నత్రజని చొప్పున అందరు రైతులకు ఎరువులు ముందుగా సరఫరా చేయబడినవి. సకాలములో ఎరువులు వేసినందున పంట దిగుబడి రెట్టింపు వస్తుంది. సమితి అధ్యక్షుని కృషి ఫలితమువలననే సకాలములో రెండవ పంటకు ఎరువులువేయుట వీలుపడినది. తత్ఫలితముగా హెచ్చు దిగుబడి వస్తుందని రైతుసోదరులైనారు. ఈ సమితి అధ్యక్షులకు కృతజ్ఞతలు తెలియజేస్తున్నారు. సమితి అధ్యక్షునికి చేదోడు వాదోడుగా వుండి సమితి చేపట్టిన కార్యక్రమములు అమలు పరుచుటకు ఆహ్వానితల వని చేస్తున్నట్లుగా దేవలవ మెంటు ఆఫీసరు శ్రీ పి. కనకాంబ: రావుగార్ని గూడ ఈ సమితి రైతులు మరువజాలరు. వీరిద్దరి కృషి ఫలితంగా ఈ సమితిలో పంట దిగుబడి యకరమునకు సరాసరి 35 బస్తాలకు తగ్గదని భావిస్తున్నారు.

మన రాష్ట్రములో గణపవరంలాంటి పంచాయతీ సమితి వుండుటవలననే భారత దేశములో ఆంధ్ర ప్రదేశ్ అన్నపూర యని నామి వచ్చినది. ఈ గణపవరం సమితి 1964 లో రాష్ట్రములో ఉత్తమ పంచాయతీ సమితిగా ఎన్నిక కాబడి ప్రభుత్వము నుండి 20 వేల రూపాయలు రొట్టెల బహుమతిని పొందినది.



— స్వరాజ్య లక్ష్మి

దేశంలోని సామాన్య ప్రజల జీవనపరిస్థితులను సత్వరంగా మెరుగుపరచడానికి ప్రధానమంత్రి 20 సూత్రాల నూతన ఆర్థిక కార్యక్రమాన్ని ప్రకటించారు. ఆర్థికవ్యవస్థను చక్కదిద్ది, ప్రజాస్వామ్యంలోని పౌరసామ్యాలను పరిరక్షించే యీ కార్యక్రమాన్ని త్రికరణశుద్ధిగా అమలు పరుస్తామని ప్రజలు, ప్రభుత్వాలు సన్నిధి తీసు ప్రకటించడం జరిగింది. ఆంధ్రప్రదేశ్ ముఖ్యమంత్రి శ్రీ జలగం వెంగళరావుగారు ప్రభుత్వ కార్యదర్శుల సీనియర్ అధికారుల సమావేశం ఏర్పాటు చేసి, కార్యక్రమాన్ని అమలు పరచడానికి ఏ ఏ చర్యలు తీసుకోవాలి అనే విషయం గురించి సుదీర్ఘ చర్చలు జరిపి నిర్ణయాల తీసుకొన్నారు.

వివిధ రంగాల్లోని ప్రజలు, ప్రజాస్వామ్యం పట్ల సానుభూతి ప్రకటించే అన్ని వర్గాలకు చెందినవారూ, సోషలిస్టు లక్ష్యాల కనుగుణంగా రూపొందించబడిన ప్రధాన నూతన కార్యక్రమానికి తమ మద్దతును ప్రకటిస్తూ అభివృద్ధి కృషిలో తమ సంపూర్ణ సహకారాలను అందించడానికి నిశ్చయించారు.

ఆంధ్రప్రదేశ్ కాంగ్రెస్ సంఘాధ్యక్షులు శ్రీ వీరమాచనేని వెంకటనారాయణ నూతన ఆర్థిక కార్యక్రమాన్ని సమర్థిస్తూ రాష్ట్ర ప్రజలంతా ప్రధానమంత్రికి తమ పూర్తి మద్దతు యివ్వాలని పిలుపు విచ్చారు.

నెలూరు జిల్లాకు చెందిన ఎన్.టి.యూ.సి. యూత్ కాంగ్రెస్, జాతీయ విద్యార్థి సంఘం తమ సమావేశంలో అభ్యుదయ సంస్కరణలు అమలుపరచడంలో జిల్లా అధికారులకు సహాయపడడానికి బచ్చిక నిఘాదళాలను ఏర్పాటుచేయాలని నిర్ణయించారు. ఫారెస్టు ప్లాంట్ షేషన్ కు చెందిన గిరిజన కార్మికుల సంఘం రాజమండ్రిలో సమావేశమై యీ కార్యక్రమానికి తమ సంపూర్ణ సహకారాన్ని అందివ్వాలని తీర్మానించింది. హైదరాబాదులో రీమిండి సుప్రసిద్ధ ఉర్దూ కవులు ప్రధాని పథకానికి మద్దతునిస్తూ, యీ కార్యక్రమం అమలుకు తమ పూర్తి సహకారం లభిస్తుందని రాష్ట్ర కార్మిక శాఖ మంత్రి శ్రీ బి. అంజయ్యగారికి ఒక వినతిపత్రంలో తెలియచేశారు. ఆంధ్రప్రదేశ్ లోని ఏభట్ల బ్రేడ్ యూనియన్ సంస్థలు తమ మద్దతును ప్రకటిస్తూ కార్మిక శాఖ మంత్రికి తెలిగ్రాములు పంపించాయి. అఖిల భారత మైనార్టీలు, బలహీనవర్గాల ఫెడరేషన్ ఆంధ్రప్రదేశ్ శాఖ, దేశ సంక్షేమానికి ప్రధాని చేస్తున్న

కృషిని ప్రశంసిస్తూ, 20 సూత్రాల ఆర్థిక కార్యక్రమానికి తమ మద్దతును ప్రకటించింది. అంజిరాజ్ కుమార్ సంతకం తప్పని నిర్వహణ జాతీయ సంఘ సభ్యులు ప్రధానమంత్రి నూతన కార్యక్రమం మన అభ్యుదయానికి మార్మని తమ మద్దతును ప్రకటించారు. మహబూబ్ నగర్ టౌన్ హాల్ లో సమావేశమయిన జిల్లా లోని వివిధ స్వచ్ఛంద సేవాసంస్థలు, బ్రేడ్ యూనియన్లు యీ కార్యక్రమాన్ని సమర్థిస్తూ, దీని అమలుకోసం ప్రజాసంఘాలను స్థాపించాలని సూచించాయి. హైదరాబాదులోని గాంధీభవన్ లో జరిగిన తెలంగాణా స్వాతంత్ర్య సమరయోధుల సమావేశంలోనూ, హైదరాబాదులోని నెహ్రూ ఫౌండేషన్ సంస్థ అత్యవసర సమావేశంలోనూ, హైదరాబాదు డివిజన్ ఆర్.యం.యస్. ఎంపి యూనియన్ సమావేశంలోనూ, సికిందరాబాదు స్వాతంత్ర్య సమరయోధుల సమావేశంలోనూ, ఆంధ్రప్రదేశ్ వెనుకబడిన వర్గాల ఉచ్యోగుల సంఘం సమావేశంలోనూ, ఆంధ్రప్రదేశ్ కాంగ్రెస్ కమిటీ పంచాయతీరాజ్ విభాగం సమావేశంలోనూ, హరిజన వింగ్ సమావేశంలోనూ ప్రధాని ఆర్థిక కార్యక్రమానికి మద్దతును ప్రకటిస్తూ తీర్మానాలు చేశారు. వరంగల్ జిల్లా కాంగ్రెస్ సంఘం హనుమ కొండలో శ్రీ బి. హయగ్రీవాచారి అధ్యక్షతన సమావేశమై ప్రధాన మంత్రికి తమ మద్దతును ప్రకటించింది. జంటనగరాల్లోని గుడిసె వాసుల సంక్షేమ సంఘం, హైదరాబాదు కిరాణి వర్తకుల సంఘం, సికిందరాబాదు సిగరెట్టు, అగ్నిపెట్టెల వ్యాపారస్తుల సంఘం, దక్షిణ మధ్య రైల్వే సిగ్నల్ తెలికమ్మూనికేషన్స్ వర్కషాప్ నిబ్బింది, ఆంధ్రప్రదేశ్ పాలిటెక్నిక్ కళాశాల విద్యార్థుల సంఘం, ఆంధ్రప్రదేశ్ నోటరీస్ అసోసియేషన్, హైదరాబాదు నగర యూత్ కాంగ్రెస్ కమిటీ, సికిందరాబాదు నూనె వర్తకుల సంఘం ప్రధాని 20 సూత్రాల కార్యక్రమానికి తమ సంపూర్ణ సహకారాన్ని, మద్దతునూ ప్రకటించాయి.

జివ్వళి, చేనేత పరిశ్రమ శాఖమంత్రి శ్రీ కె. వి. కేశవులు తెలంగాణా ప్రాంతంలోని ప్రాథమిక చేనేత సహకార సంఘాల ప్రతినిధులను సమన్వయపరిచి ప్రధాని 20 సూత్రాల పథకాన్ని దృష్టిలో ఉంచుకొని, చేనేత పరిశ్రమాభివృద్ధికి తోడ్పడాలని కోరారు.

ఆంధ్రప్రదేశ్ దాన్యం, విత్తనాల వ్యాపారస్తుల సంఘం అహారధాన్యాల పంపిణీ సక్రమంగా జరగటానికి పూర్తిగా

సహకరిస్తామని ప్రకటించారు. అత్యవసర పరిస్థితి ప్రకటన వల్ల వ్యాపార వర్గాలమీద కొత్త బాధ్యత పడిందనీ, క్రమశిక్షణతో కూడిన వర్తక వాణిజ్యాలు అవసరమనీ, ఆ సంఘం అధ్యక్షులు శ్రీ సత్యనారాయణ గుప్త ప్రకటించారు. హైదరాబాద్ లోని దినపత్రికల సంఘం అధ్యక్షులైన రెహనుమా దక్కన్ సంపాదకులు శ్రీ నయ్యద్ వికారుద్దీన్, ఇండియన్ హెరాల్డ్ సీనియర్ హెరాల్డ్ సంపాదకులు శ్రీ తాకూర్ హరిప్రసాద్, దక్కన్ క్రానికల్ మేనేజింగ్ ఎడిటర్ శ్రీ కె. ఆర్. పట్టాభిరామన్, అంగారే సంపాదకులు శ్రీ మోయిన్ ఫారూఖీ, ప్రధాన మంత్రిని, రాష్ట్రపతిని కలిసి తమ మద్దతును ప్రకటించారు.

ప్రాగటూర్స్ కంపెనీ అధికార సంఘం ప్రధానమంత్రి 21 సూత్రాల కార్యక్రమానికి తమ మద్దతునిస్తూ కంపెనీ లబ్ధిలను సాధించడానికి అత్యవసర పరిస్థితి కొనసాగినంత కాలంలో ప్రతి రోజూ ఒక్క గంట ఎక్కువగా పనిచేయడానికి నిర్ణయించుకొంది.

[ఈ విధంగా రాష్ట్రం నలుమూలల నుండి అనంతఖ్యాతిగా స్వచ్ఛంద సంస్థలు, సేవా సంఘాలు, వివిధ కమిటీలు, యూనియన్లు ప్రధాన మంత్రి 20 సూత్రాల పథకానికి తమ పూర్తి మద్దతును ప్రకటించాయి]

సూత్ర స కార్యక్రమంతో నవచైతన్యం

జులై 3 వ తేదీన జరిగిన మంత్రివర్గ సమావేశంలో పంచాయతీసమితులలో 100 మంది ఎం. బి. బి. యస్, డాక్టర్లను నియమించాలని నిర్ణయించుకుంది. వీరికి ఒక సంవత్సరంపాటు నెలకు రూ. 500 గౌరవ వేతనం లభిస్తుంది. మూడేండ్లలోగా యీ విధంగా అన్ని సమితుల్లోనూ డాక్టర్లను నియమిస్తారు. దీని వల్ల యోగ్యులై ఉండి నిరుద్యోగులైన డాక్టర్లకు ఉపాధి సౌకర్యం కలుగుతుంది. రెండవ సంవత్సరంలో నెలకు రూ. 400, మూడవ సంవత్సరంలో రూ. 300 గౌరవ వేతనం యిస్తారు. వీరు పైగ్రేవేటుగా కూడా ప్రాక్టీసు చేసుకోవచ్చు. ఈ సమావేశంలోనే వ్యవసాయ కూలీల కనీస వేతనాల సవరణ గురించి చర్చించారు.

విద్యాసంస్థలలో ప్రవేశానికి విద్యార్థుల వద్ద నుండి విరాళాలు వసూలు చేసేవారిపైన 'మిసా' చట్టంక్రింద చర్యతీసుకుంటారని విద్యాశాఖ మంత్రి శ్రీ మండలి వెంకటకృష్ణారావు ప్రకటించారు.

ప్రధాన మంత్రి ప్రకటించిన 20 సూత్రాల పథకం క్రింద 1975-76 లో రూ. 8 కోట్లు ఖర్చయ్యే వివిధ పథకాలను ప్రభుత్వం తయారు చేసింది. ఈ డబ్బు రాష్ట్ర నిధులనుంచి ఖర్చుచేస్తారు. చేనేత రంగంలోపున్న నిలువ సరుకును విడుదల చేయడానికి రూ. 2 కోట్లు కేటాయించారు. పనిచేయకుండావున్న సంఘాలను బాగుపరచడానికి రూ. 1 కోటి, 10 ఉత్పత్తి కేంద్రాలను స్థాపించడానికి రూ. 1½ కోట్లు ఖర్చు అవుతుంది.

నెల్లూరులో రూ. 2 లక్షలు విలువచేసే వడ్లు, బియ్యం, నౌకలను అధికారులు స్వాధీనం చేసుకుని గిరిజన సహకార కార్పొరేషన్ కు అప్పగించారు.

జులై 4వ తేదీన ముఖ్యమంత్రి కై కలూరులో ప్రసంగిస్తూ, కొల్లేరు ప్రాంతం రైతులకు ప్రయోజనకరంగా "మాస్టర్ ప్లాన్" అమలు పరుస్తారని ప్రకటించారు. యిక్కడి బీద ప్రజలు, హుజురు మొదలగు వారికి యిది ఉపయోగపడుతుంది. యిక్కడి వడ్డెర హరిజన ప్రజలు ఎక్కువగా వ్యవసాయం, చేపల వృత్తుల మీద ఆధారపడి వున్నారు. ప్రతిగ్రామంలోనూ చేపలు పట్టే వృత్తి గల వారందరినీ, మత్స్య పారిశ్రామిక సహకార సంఘంలో చేర్చుకుని వారికి బందరులోని కృష్ణాజిల్లా కేంద్ర సహకార బ్యాంకు నుండి ఆర్థిక సహకారం అందజేస్తారు. ఇది కృష్ణాజిల్లాలోని కొల్లేరు ప్రాంతపు 18 గ్రామాలకు వర్తిస్తుంది.

ఎన్. జి. ఓలకు వర్తిండ్ల విద్యాసౌకర్యాల క్రింద, ప్రతి ఒక్క విద్యార్థికి సాలుకు రూ. 30 లు ప్రభుత్వం యిస్తావుందేది. యిప్పుడు దీన్ని రూ. 70 కు పెంచారు.

అదనంగా 7 లక్షల హెక్టార్ల విస్తీర్ణానికి సేద్యపు వసతులు కల్పించబడతాయనీ, అస పూర్వంగా వున్న నీటి పారుదల పథకాల త్వరలో పూర్తి చేయబడతాయనీ ముఖ్యమంత్రి పులిగడ్డ అక్కిడెక్ట వద్దజరిగిన శంకుస్థాపన సభలో ప్రకటించారు. రాష్ట్రంలోని మూడు విశ్వవిద్యాలయాల ఉపాధ్యక్షులు హైదరాబాద్ లో సమావేశమై విద్యార్థి సంక్షేమ కార్యక్రమాలను గురించి చర్చించారు. ముఖ్యమంత్రి, విద్యామంత్రి ఈ సమావేశాన్ని ఏర్పాటుచేశారు. విద్యార్థులకు పుస్తకాలు, నోట్ పుస్తకాలు, స్టేషనరీ మొదలైనవి సబ్సిడీ చేయడంలో ప్రత్యేక శ్రద్ధ వహించాలనీ, హాస్టల్ నిర్వహణ కట్టు దిట్టంగా జరగాలనీ, సాంస్కృతిక క్రీడాకార్యక్రమాలను వృద్ధి పరచి విద్యార్థి మనోవికాసానికి చేయూత నివ్వాలని నిర్ణయించారు. రాష్ట్ర క్రాంతిక మంత్రి శ్రీ టి. అంజయ్య పత్రిక సమావేశంలో ప్రసంగిస్తూ, జాతీయస్థాయిలో కనీస మేనాల నిర్ణయం వెల్లడవ్వకే విషేధం, పరిశ్రమల్లో, రైల్వేలలో సహ ప్రభుత్వ సంస్థల్లో నియామకాలు రాష్ట్ర పరం చేయడం, పైగ్రేవేటు, పబ్లిక్ రంగాలలోని పారిశ్రామిక సంస్థల్లో నియామక అధికారను రాష్ట్ర ప్రభుత్వం నుండి తీసుకోవడం మొదలగు ముఖ్యమైన విషయాల గురించి నిర్ణయాలు జరుగుతాయని చెప్పారు. రాష్ట్ర ప్రభుత్వ యాజమాన్యంలోగల పారిశ్రామిక సంస్థల్లో కార్మికులకు ప్రతినిద్యం యివ్వాలని నిర్ణయం గై కొన్నట్లు ప్రకటించారు. హైదరాబాద్ అల్వీన్ మెటల్ వర్క్స్ లో యీ ప్రాతినిధ్యం అప్పుడే కల్పించబడిందని మంత్రిచెప్పారు. సహకార సంస్థల్లోకూడా యీ సూత్రం వర్తింపజేయాలని ఆయన అన్నారు.

పాత్యగ్రంథాలు, ఎక్సర్ సైజు నోటు పుస్తకాలు సెకండరీ పాఠశాలల ప్రధానోపాధ్యాయుల ద్వారా విద్యార్థులకు అందించాలని ఆంధ్రప్రదేశ్ ప్రభుత్వం నిశ్చయించింది. సెక్రెటేరియట్ లో జులై 7 వ తేదీన జరిగిన అధికార సమావేశంలో యీ నిర్ణయం తీసుకున్నారు. మంత్రులు శ్రీ ఎం.వి. కృష్ణారావు, ఖట్టం శ్రీరామమూర్తి గారలు సమావేశానికి హాజరయ్యారు.

ఆంధ్రప్రదేశ్ రాష్ట్రంలో 1975-76 విద్యా సంవత్సరంలో 12 ఉపాధ్యాయ శిక్షణ సంస్థలను ప్రారంభించాలని రాష్ట్ర ప్రభుత్వం

ఉత్త ఓర్వచేసింది. వాటిలో ఏడు తెలంగాణాలోను, 3 కోస్తా ఆంధ్రలోను, రెండు రాయలసీమలోను ఏర్పాటు చేస్తారు. ప్రతి మూడు నెలలకూ 350 మంది వంతున నిరుద్యోగులయిన యింజనీరింగ్ పట్టభద్రులను జూనియర్ యింజనీరుగా తీసుకోవాలని ప్రభుత్వం నిశ్చయించింది. లోగడ ఎంప్లొమెంట్ ఎక్స్చేంజీలలో ఓజిస్టరు అయినవారికి వయః పరిమితి యిప్పుడు దాటిపోయినా దాన్ని పరిగణించకుండా ఉద్యోగాల్లోకి తీసుకొంటారు ప్రాజెక్టుల నిర్మాణపు పనులకు కంట్రాక్టులు తీసుకోవడానికి వీరిని ప్రోత్సహిస్తారు. సాలెస్మన్స్ సర్టిఫికెట్లుగాని, ఎర్రెస్టు మనీ గాని అవసరంలేదు.


హైదరాబాద్ లో జరిగిన ఒక త్రైపాక్షిక సమావేశంలో రాష్ట్రంలోని బీడీ కార్మికుల వేతనాలను పెంచారు. వట్టణ ప్రాంతం లో ఇక ముందు వెయ్యి బీడీలకు రూ. 4 60 లు, గ్రామీణ ప్రాంతాల్లో రూ. 4 50 లు యిస్తారు. ఈ చర్యవల్ల 5 లక్షల మంది బీడీ కార్మికులకు లాభం కలుగుతుంది.

రాష్ట్రంలోని నూనెమిల్లు కార్మికుల కనీసవేతనాలను ప్రభుత్వం పెంచింది. ఈ పెరిగుదల వాచ్ మన్ కు రూ. 146 30 నుండి తెలుస్తు ఉద్యోగికి రూ. 521 వరకు 32 రకాల కార్మికులకు వర్తిస్తుంది. జూలై 5 వ తేదీ నుండి యీ ఉత్తర్వు అమలులోనికి వచ్చింది. ఒకే రకమయిన పనిలో పురుషులకుగాని, స్త్రీలకు గాని యిచ్చేవేతనాలలో తేడా ఉండకూడదని ప్రభుత్వం ఆదేశించింది.

ఉపాధ్యాయుల సంక్షేమ సంఘం విద్యామంత్రి శ్రీ మండ వెంకట కృష్ణారావు అధ్యక్షతన సమావేశమై సంక్షేమనిధికి ఒక కోటి రూపాయలు సమకూర్చాలని నిశ్చయించింది. కూపనుల అమ్మకం ద్వారాను, సినీమా టెలిఫిల్ షోల ద్వారాను, ఒక ప్రత్యేక రాఫిల్ నిర్వహించడం ద్వారాను యీ నిధిని సమకూరుస్తారని విద్యామంత్రి వివరించారు.

ప్రస్తుత సంవత్సరంలో 596 గ్రామాలకు విద్యుచ్ఛక్తి సౌకర్యాలు కల్పించాలని 10,00 వ్యవసాయ పంపు సెట్లకు విద్యుచ్ఛక్తి సమకూర్చాలని ప్రభుత్వం నిశ్చయించింది. గ్రామీణ విద్యుద్దీకరణ సంస్థ యొక్క నిధులసాయంతో ఆంధ్రప్రదేశ్ లో 4000 గ్రామాలకు విద్యుచ్ఛక్తి సౌకర్యాలను కల్పించాలని, 41000 పంపు సెట్లకు విద్యుచ్ఛక్తి సందివ్వాలని ప్రభుత్వం సంకల్పించింది.

సహకార సంఘాల రిజిస్ట్రార్ శ్రీ టి. లక్ష్మిరెడ్డి అధ్యక్షతన జరిగిన ఒక సమావేశంలో పూర్తిగా మహిళలచేత నిర్వహించబడే ఐదు సూపర్ బజార్లను జంటనగరాల్లో స్థాపించాలనే నిర్ణయం తీసుకొన్నారు. అంతర్జాతీయ మహిళా సంవత్సర సందర్భంగానూ, ప్రధానమంత్రి ప్రకటించిన కొత్త అర్థిక ప్రణాళికలో మహిళలకు ప్రాధాన్యతనిస్తూ వారి అభ్యున్నతికి బాటలు వేయాలనే సంకల్పంతోను యీ నిర్ణయం తీసుకొన్నారు. వీటిలో కంట్రోలు ధరలకు అమ్మబడే వస్తువులను, నిత్యావసర వస్తువులను నిర్ణీత ధరలకు ప్రజలకు సరఫరా చేస్తారు.



ప్రధాన మంత్రి ప్రణాళిక అమలుకు సన్నాహాలు

ప్రధానమంత్రి శ్రీమతి ఇందిరాగాంధీ ప్రకటించిన 20 సూత్రాల ఆర్థిక కార్యక్రమం అమలుపరచే సందర్భంగా సహకారశాఖ మంత్రి శ్రీ బత్తిన సుబ్బారావు ఆ శాఖ రిజిస్ట్రారు శ్రీ టి. అబ్బేరెడ్డి, యి.సి. సీనియర్ అధికారులతో చర్చలు జరిపారు. కొన్ని ముఖ్యమైన నిర్ణయాలు తీసుకున్నారు.

గత సవత్సరం ప్రారంభించిన "క్రాష్ ప్రోగ్రాం" సత్వరంగా అమలు పరచడానికి మిగిలిన 138 తాలూకా కేంద్రాల లోనూ వినియోగదార్ల స్టోర్లు ఏర్పాటు చేస్తారు. (ముఖ్య మంత్రి శ్రీ వె.గళరావు తాలూకా స్టాంపు సూపర్ బజార్లు ప్రారంభించబడతాయని జులై మధ్యలో ప్రకటించారు) విద్యా సంస్థలలో కూడా వుత్తరాలు, సేవనరీ సప్లైకోసం స్టోర్లు తెరుస్తారు. హాస్టళ్లకు వీటి ద్వారానే అత్యవసర వస్తువులు సరఫరా జరుగు

తాయి. పాపిత్రామిక సంస్థలలో కూడా కార్మికులకోసం స్టోర్లు ఏర్పాటు చేస్తారు. పట్టణాలలో కార్మికులు అధికంగా నివసించే ప్రాంతాల్లో సూపర్ బజార్ ప్రాంచీలు తెరుస్తారు.

వ్యవసాయ పంపతి విషయంలో యి ముందు 75 శా.ం వరకు బలహీనవర్గాల వారికి అందే ఏర్పాటు చేస్తారు. ప్రస్తుత పరిమితి శాతం. ఇంటి ఖచ్చుల కోసం యిచ్చే ముజాల పరిమితి రూ. 50 నుండి రూ. 250 వరకు పెంచుతాయి. బలహీనవర్గాల వారి నందరినీ సహకారరంగం పరిధిలోకి రప్పించి, వారిని వడివ్యాపారస్తుల జారీనుండి తప్పించడానికి ఉద్యమస్థాయిలో కృషి జరుగుతుంది. బలహీన వర్గాల వారి కోసం ప్రత్యేకంగా స్థాపించిన సహకార సంఘాల ఆర్థికస్థోమత పెంచడానికి బడ్జెట్లో రూ. 50 లక్షల కేటాయింపును కోటి రూపాయలకు పెంచడానికి మంత్రి అంగీకరించారు.

వియ్యం ధరల తగ్గింపు

భారత ఆహార సంస్థ, ఆంధ్రప్రదేశ్ రాష్ట్రసహకార మార్కెటింగ్ ఫెడరేషన్, ఆంధ్రప్రదేశ్ రాష్ట్ర పౌర సరఫరాల కార్పొరేషన్ ద్వారా విడుదలయ్యే వియ్యం ధరలను జూలై 2 వ తేదీ నుండి తగ్గిస్తూ ప్రభుత్వం ఉత్తరువు జారీచేసింది.

కొత్త ధరలు :	ఉన్నధర	తగ్గించిన ధర
సూపర్ ఫైన్ రకం 100 కేజీల బస్తా 1 కి	రూ. 179.19	రూ. 176.67
ఫైన్ రకం	165.54	163.34
మధ్యరకం	150.05	147.91
ముతకరకం	144.93	142.87

డి.ఎ. చవుక దుకాణాల్లో ఆయారకాల ధరలు బస్తాకు రూ. 2-52 నుండి రూ. 2.06 వరకు తగ్గుదాయి.

నిల్వలు ప్రకటించాలి

1976 సం॥ పు ఆంధ్రప్రదేశ్ వడ్లు, వియ్యం (నిల్వల స్వాధీనం) ఉత్తరువును ప్రభుత్వం యిటీవల సవరించింది.

దీని ప్రకారం 10 ఎకరాలు, అంతకంటే మించి వరి పండించిన ఆసాములు, 100 క్వంటాకు లేక అంతకు మించి వడ్లు, లేక దానికి సరిపడిన వియ్యం నిలువవున్న వారు ప్రతి నెలా 5 వ తేదీలోపల తాసిల్దారుకుగానీ, డిప్యూటీ తాసిల్దారుకుగానీ నిజవలను గురించి ప్రకటన యివ్వాలి. ముందు నెలలో కొన్నవీ, అమ్మినవీ వివరాలు చూపించాలి.

భూ సంస్కరణలు

మన రాష్ట్రంలో భూ సంస్కరణల చట్టం క్రింద భూస్వాములు 4 లక్షల 20 వేల డిక్లరేషన్లు సమర్పించారు. ప్రత్యేకంగా యిందుకోసం నియమించబడిన స్పెషల్ డిప్యూటీ తహసీల్దారు వీటిని పరిశీలిస్తున్నారు. ఇంకా డిక్లరేషన్లు యివ్వని 50 వేల మంది భూస్వాములకు భూసంస్కరణల ట్రీబ్యునల్స్ నుండి 8 (2) సెక్షన్ క్రింద నోటీసులు జారీ చేయడం జరిగింది. ప్రధాన మంత్రి ఆదేశాలమేరకు ఈ కార్యక్రమం త్వరిత గతిలో పూర్తి చేయడానికి ప్రభుత్వం దృఢసంకల్పంతోవుంది.

నమే నమ నందు
తెనుగు నీరును, బందు
అనాదె, అనుకొందు
ఆంధ్రతేజపు విందు !

అధికారు లెందు, దు
ర్విధికారులనకుందు
నే నందు ననుకొందు,
మాననీయపు విందు !

గ్రామ్యమౌ తారత
మ్య మేడ్త గనకుందు
అవాద అనుకొందు
ఆహ్లాదముల విందు !

న్యూనతాధిక్యతల
గాన దెప్పటి పొందు
అప్పుడే అనుకొందు
కప్పురముల విందు !

ధనమెందు సకల సా
ధనము గాదని విందు !

అందె, నే ననుకొందు,
'హాయి, హాయ్' అను విందు !

డాంబికాచార సం
తతి తెన్నదొ బందు
అనాదె అనుకొందు
గానామృతపు విందు !

విజ్ఞాన ధనము ' స
ర్వేత్రా' యెప్పుడు, పిందు ?
ఆ నిమేషమె, అందు,
భానూదయపు విందు !

అఖిల మానవ సోద
రత యెన్నటి వనందు
ఆ తృప్తినె, అనుకొందు,
అమృతాంధసుల విందు !

ఏ కడల పేర్మార్గ
శీకరములు చిందు
ఆ కడలె యందు పా
ల్కడలి పొంగుల విందు !

నాలుగు భారీ ప్రాజెక్టులకు రూ. 63 కోట్ల ప్రపంచ బ్యాంక్ ఋణం

ఆంధ్రప్రదేశ్ రాష్ట్రంలోని నాలుగు భారీ ప్రాజెక్టులకు ప్రపంచ బ్యాంకు రూ. 63 కోట్లను ఋణంగా యివ్వనున్నది. ఈ ఋణం 1976 సంవత్సరంనుండి ప్రారంభించి, మూడు సంవత్సరాలలో యిస్తారు. నాగార్జున సాగర్ కుడికాల్వ, నాగార్జున సాగర్ ఎడమ కాల్వ, పోచంపాడు, తుంగభద్ర కాంప్లెక్సు నీటి పారుదల కార్యక్రమాలను ముమ్మరంగా విస్తారం చేయడానికి యీ ఋణం ఉద్దేశించ బడింది. రాష్ట్రంలో యింత భారీ యెత్తున ముమ్మర విస్తరణ కార్యక్రమం పద్ధతి ప్రకారం వ్యవసాయాభివృద్ధి కృషిని ప్రారంభించడం యిదే ప్రథమం. నాగార్జున సాగర్ ప్రాజెక్టు క్రింద 20 లక్షల ఎకరాలకు, పోచంపాడు ప్రాజెక్టు క్రింద 2.5 లక్షల ఎకరానికి తుంగభద్ర కాంప్లెక్సు క్రింద ఒక లక్ష ఎకరాలకు యీ విస్తరణ కార్యక్రమం లాభిస్తుంది.

పాఠకుల లేఖలు

ఆర్యా,

పాపియాన్ భారత పర యాత్ర, రాజమండ్రి రైలు-రోడ్డు బ్లిడ్డి చరిత్ర, తెలుగు భాష పుట్టుక-చరిత్ర, డ్రుల చరిత్ర మున్నగు వ్యాసములు వేయమని కోరుచున్నాను. శంకరాచార్యుల చరిత్ర, నదుల చరిత్ర, పుణ్యక్షేత్రముల చరిత్ర మున్నగు వ్యాసములు వేయండి

ప్రపంచ తెలుగు మహాసభల ప్రత్యేక సంచిక కాపీ తెప్పించుకొనుటకు ఆంధ్రప్రదేశ్ సంచికలో ఎడను వేయమని కోరుతున్నాను.

గోవిందరాజుల ముఖ్యప్రాణరావు

లక్ష్మీపూరిరం.

[ప్రత్యేక సంచికకోసం "ప్రపంచ తెలుగు మహాసభల" కార్యదర్శి, రవీంద్రభారతి, హైదరాబాదు.]-అనే చిరునామాకు రాయండి- సం.]

మహాశయా! వందనములు

మీచే ప్రచురింపబడుతున్న "ఆంధ్రప్రదేశ్" పత్రికను చదివాను. ఆంధ్రప్రదేశ్ ప్రజానీకానికి ఈలాంటి పత్రిక వుండటం శ్లాఘనీయమే. పత్రికను పరిశీలింపగా, స్వాతంత్ర్య సమరయోధుల గురించి, ప్రభుత్వ నాయకుల ప్రారంభోత్సవాల గురించి వున్నదే కప్ప ప్రజోద్ధరణ కార్యక్రమాలు, ప్రజోపకర విషయాలు ఎందునా కానరావు స్వాతంత్ర్య సమర యోధుల విషయాలు వద్దని కాదు.

ఈ సజా ప్రభుత్వంలో ప్రజలకు అనేక సౌకర్యాలను కల్గించాము, కల్గిస్తున్నాము. కల్గించబోతున్నాం అని నాయకులు పత్రికాముఖంగా ప్రకటనలు చేస్తునేవున్నారు. ఏ, ఏ జిల్లాలో అలాంటి కార్యక్రమాలు ఏమేమి జరిగాయి? ఇంకా ఏమి జరుగు తాయి? హరిజన, గిరిజన, వెనుకబడిన తరగతులవారి, అందవలసిన సహాయకార్యక్రమాలు, ఎక్కడెక్కడ సక్రమంగా జరిగాయి? అనే విషయాలను విధిగా మీరు సేకరించి ప్రచురించాలి అప్పుడే ప్రజలకు ఒక తృప్తి. ఆ విధంగా ఒకటొకటిగా ప్రచురిస్తూ వస్తే పెద్ద చదువరులు కాని ప్రజానీకం సహితం, పత్రికాద్వారా ప్రభుత్వం చేసే సహాయకార్యక్రమాలను తమ నాయకులు తమకోసం పొటుబడే తీరును చూచి ప్రభుత్వం మీద సదభిప్రాయాన్ని యేర్పరచుకొని మనసా, వాచా పాటుబడతారని నా అభిప్రాయం.

డా॥ కొట్లశిల

తీరుమల.

[సాధారణంగా ప్రభుత్వ నాయకులు చేసే ప్రారంభోత్సవాలన్నీ ప్రజోద్ధరణ కార్యక్రమాలే అనే విషయం గమనించగోరము. జిల్లాల్లో సమితుల్లో జరిగే అభివృద్ధి కార్యక్రమాలు ప్రకటిస్తూనే వున్నాం గదా-సం.]

ఎడిటర్ గారికి,

జూలై నెల "ఆంధ్రప్రదేశ్" అందినది అందులో శ్రీ మిరియాల రామకృష్ణగారి "శంపాధ్యక్షాలు", శ్రీమతి మీనాక్షి పొన్నుదొరై గారి "తెనుగు తలికి నా అంజలి" అనే రెండు కవితలూ చాలా బాగున్నాయి ఆంధ్రప్రదేశ్ దుగ్గిరా గోపాలకృష్ణయ్యగారి జీవిత సంగ్రహము చదివినంత సేపూ యిట్టి నిస్వార్థ సేవాపరులు నేడంటే దేశం ఎంత బాగుపడేదో అనిపించింది. "కలియుగభీమ" కోడి శ్రీరామ మూర్తి నాయుడుగారి చరిత్ర మమ్మల ఆశ్చర్యచకితుల్ని చేసింది తూర్పు యానతో కూడిన "మరో పెంపం" మంచి గమ్యుత్తుగా ఉంది. శ్రీ కప్పగంతుల లక్ష్మణశాస్త్రిగారి భారతానువాదం మంచి ఆసక్తిని కలిగిస్తుంది మిగిలిన వ్యాసాలు, వార్తా చిత్రాలు విజ్ఞానాత్మకంగా ఉన్నాయి. ఇంతచక్కగా యీ పత్రికను తీర్చిదిద్దుతున్న మీకు మా ధన్యవాదాలు.

పులవర్తి సత్యవాణి, రాము.

రామమందిరం వీధి, గవర్నరు పేట, విజయవాడ-2.

మీరు ప్రచురించిన “జూలై” “ఆంధ్రప్రదేశ్” మాస పత్రికకు “తెలుగునాట పరినాట్లు” ముఖచిత్రం ప్రత్యేక ఆకర్షణ. మరియు మరో పెంపం, “బుజ్జాయి గారి” “ఆంధ్ర కేసరి” సీరియల్స్ అత్యంత ఆనందకరంగా వుండి, చదివేందుకు ఎంతో ఆసక్తిదాయకంగా వున్నాయి. “ప్రపంచ తెలుగు షహాసభలకు హజరైన విదేశీ ప్రతినిధి వర్గాల సంక్షిప్తపరిచయం విశేషంగా వుంది.

“మహాభారతం” సీరియల్ ఈ పత్రికకే హైలైట్. క్రొత్త సాంఘిక నవల సీరియల్ గా ప్రచురిస్తున్నందుకు ఆనందిస్తూ ఆభినందిస్తున్నాను.

గొట్టిముక్కుల మనోహర్ శస్త్రి

పెద్ద ఆదిశర్లపల్లి

“తెలుగునాట పరినాట్లు ముఖ చిత్రంతో జూలై మాసపు ‘ఆంధ్రప్రదేశ్’ పత్రిక చూడ ముచ్చటనున్నది “శంపాద్యజ్ఞాలు” కవిత బావుంది. ‘మనశానన సభ పనిచేసే తీరు’ నుండి తెలియని విషయాలు తెలుసుకున్నాము. “కలియుగ భీమ కోడి రామమూర్తి” ఆంధ్రరత్న “ఆంధ్రకేసరి” మున్నగు వారి గురించి తెలిసినందుకు కృతజ్ఞతలు. ఇక ముందు కూడ ఇలాంటి వారిని గురించి తెలియ పరచగలరని మా మనవి.

ఎన్. సత్యనారాయణ

పాడనగర్

అగ్గూ!

జూలై నెల నుండి పాఠకుల లేఖలు అనే క్రొత్త శీరికను ప్రా-భిస్తున్నందుకు మీకు చాల ధన్య వాదాలు ఒక్కసారి ఒక్క నెల పత్రికలో కొంతమంది రచయితల వ్యాసాలు నాపై చిమ్మ ప్రభావాన్ని చూపి. నామనస్సును స్పందింప చేసి. నాలో రచనా బావాన్ని రేకెత్తిస్తాయి చరిత్ర ప్రస్థానాన్ని ప్రముఖ తెలుగు వారితో పాటు. చరిత్ర కందని. మరుగునపడ్డ వారి పరిచయాల్ని ప్రచురించాలని నా అభిలాష ఇటువంటిపత్రికను, ప్రజాపత్రికను, ప్రచురిస్తున్నందుకు నా హృదయ పూర్వక ధన్యవాదాలు.

ఎ. నాగరాజశర్మ

పీలేరు. చిత్తూరు జిల్లా.

అయ్యో!

జూలై నెల ఆంధ్ర ప్రదేశ్ ను చూడగానే మనసు నిండింది ముఖ చిత్రం చాలా ముచ్చటగా వున్నది ఇక ముందుకూడా ఆ విధంగానే మంచి పేపరుతో ప్రధాన మంత్రి శ్రీమతి ఇందిరాగాంధీ గారి ముఖ చిత్రంతో ఒక పత్రిక వెలువడితే బాగుండునని నా ఆశ. ముఖ్యంగా ఈ పత్రికలో రాజధాని విశేషాలు... సినిమా పాటలలో సాహిత్యపు విలువలు-గురించిన వ్యాసాలు చాలా బాగున్నవి సినిమా చిత్ర సమీక్షలు నెల కో సినిమా గురించి ప్రచురించితే బాగుండునని ఆశ.

చక్కా సూర్యనారాయణ మూర్తి

నిమ్మకాయల కొత్తపల్లి.

[మీరు సిద్ధ సంకల్పాలు అగస్త్య నెల ముఖ చిత్రం మన ప్రధాన మంత్రిదే సినిమా చిత్ర సమీక్షలుకాదు గాని ప్రభుత్వం సినిమా పరిశ్రమకు యిచ్చే ప్రోత్సాహం గురించి ప్రకటిస్తుంటాం —నం]

ఈ సంచికలో రచయితలు

శ్రీయుతులు

ఎల్. సూర్యనారాయణ రావు, అర్చిశాఖ, ఆంధ్రప్రదేశ్

సెక్రటరీ యట్, హైదరాబాద్

పిడుగు రామలింగయ్య, కరస్పాండెంట్,

ఆంధ్రపత్రిక కార్యాలయం మచిలీపట్నం.

టి రామచంద్రరావు, టెలివిజన్ సెటలైట్ ప్రత్యేకాధికారి,

భారత ప్రభుత్వ వ్యవసాయ మంత్రిత్వశాఖ

తిరుమల రామచంద్ర, 89, ఆదర్శనగర్, హైదరాబాద్.

కె. ఆర్. కె. మోహన్, జూబిలీ హిల్స్ ఆఫీస్, హైదరాబాద్.

జె. పీరాస్వామి, ఆం. ప్ర. పబ్లిక్ సర్వీస్ కమిషన్ సభ్యులు

గృహకల్ప, హైదరాబాద్.

పేరేపు అంజనేయులు, పంపాయతీ సమితి, ఆత్మకూరు

నెల్లూరు జిల్లా.

ఎస్. టి. జ్ఞానానంద కవి, మెక్లారెన్స్ ఉన్నత పాఠశాల,

కాకినాడ, తూర్పు గోదావరి జిల్లా.

స్వరాజ్య లక్ష్మి, 12-1-75/1, ఆసిఫ్ నగర్, హైదరాబాద్

టి. ప్రకాశ రావు, అసిస్టెంట్ డైరెక్టర్, సమాచార

పౌరసంబంధ శాఖ

శ్రీమతి సి. ఆనందరామం, ఎస్ టి. 28 మార్కెట్ పల్లి.

సికిందరాబాద్.

కె వెంకటేశ్వరరావు, బి. ఎ. సి. ఆర్. ఓ, గణపవరం

కె లక్ష్మణ శాస్త్రి, 89, ఆదర్శనగర్, హైదరాబాద్.

దివాకర్ల వేంకటాచారి, 18/4 ఆర్. టి బిర్లతోపురా,

హైదరాబాద్.

సుధామ, ఎం. ఎన్. 88, మలక్ పేట ‘బి’ బ్లాక్,

హైదరాబాద్.

పి. యస్. ఆర్. అంజనేయ శాస్త్రి, 1-8-248, చిక్కడపల్లి

హైదరాబాద్.

సోమంచి సూర్యనారాయణ శర్మ, 2 టౌన్ హిల్స్ స్టేషన్ వద్ద

కాకినాడ, తూర్పుగోదావరి జిల్లా.




కేంద్ర పరిశ్రమలు, పౌరసరఫరాల స్టేట్ మంత్రి శ్రీ ఎ. పి. శర్మ జూలై 4న జూబిలీ హిల్స్ కేంద్ర సిక్కు బోర్డు 46వ సర్వ సభ్య సభకు ప్రారంభోత్సవం చేశారు. ఆంధ్రప్రదేశ్ చేనేత శాఖ మంత్రి శ్రీ కె. వి. కేశవులు అధ్యక్షత వహించారు.

కేంద్ర పరిశ్రమలు, పౌరసరఫరాల స్టేట్ మంత్రి శ్రీ ఎ. పి. శర్మ జూలై 4న హైదరాబాద్ లో ప్రభుత్వ ఉత్పత్తిదర్శన హకార సంఘాల సమాఖ్యకు ప్రారంభోత్సవం చేశారు.

న గ రం లో వా ర్తా చి త్రా లు

కార్మిక మంత్రి శ్రీ టి. అంజయ్య, చేనేత శాఖ మంత్రి శ్రీ కె. వి. కేశవులు జూలై 4న హైదరాబాద్ లో జిల్లాపరిషత్తు కార్యాలయంలో జరిగిన నగరాల పెద్దాయలు కుల రిజ్ డై గ్రవల్ల సహకార సంఘం సభ్యులకు పైకిల్ రిజిలను పంపిణీ చేశారు. ఈ కార్యక్రమానికి జిల్లా పరిషత్తు అధ్యక్షులు శ్రీ ఎం. భోజిరెడ్డి అధ్యక్షతన వహించారు. ముఖ్య అతిథిగా విచ్చేసిన జిల్లా కలెక్టరు శ్రీ యు. రాఘవేంద్రరావును కూడా ఈ చిత్రంలో చూడవచ్చు.



అంతర్జాతీయ తెలుగు అధ్యయన సంస్థ

అంతర్జాతీయ తెలుగు అధ్యయన సంస్థను తక్షణం ఏర్పాటు చేయాలని రాష్ట్ర ప్రభుత్వం నిర్ణయించింది.

తెలుగు భాష, సాహిత్యమూ, అనుబంధ రంగాలలో పండితులు, మేధావులు, జాతీయ అంతర్జాతీయ సంస్థల సహకారంతో అధ్యయనం, పరిశోధనలూ జరపడానికి అవకాశాలు కల్పించే ఉద్దేశ్యంతో ప్రభుత్వం ఈ సంస్థను నెలకొల్పి తలపెట్టింది.

ఈ సంస్థకు రాష్ట్ర ప్రభుత్వం సాలీనా మూడు లక్షల రూపాయలు గ్రాంటుగా ఇస్తుంది. కేంద్ర ప్రభుత్వమూ, యునెస్కోల నుండి ఆర్థిక సహాయాన్ని ఆర్జిస్తుంది.

ఈ సంస్థను పబ్లిక్ గారెన్స్ లో ఏర్పాటు చేస్తారు. ప్రభుత్వం దీనికి గవర్నర్ల బోర్డునూ, కార్యకర్తలనూ, అకాడెమిక్ కౌన్సిల్ నూ ఏర్పాటు చేసింది. విద్యామంత్రి శ్రీ కృష్ణారావు వీటికి అధ్యక్షులుగానూ, సంస్థ డైరెక్టర్ డాక్టర్ పి ఎన్. ఆర్. అప్పారావు సభ్యుడు, కార్యదర్శిగానూ ఉంటారు.

ఈ అధ్యయన సంస్థ ఏర్పాటు చేయాలనే ప్రతిపాదన కొంతకాలంగా ప్రభుత్వ పరిశీలనలో ఉన్నది. గత ఏప్రిల్ లో సగరంలో జరిగిన ప్రపంచ తెలుగు మహాసభ కూడా ఈ సంస్థ ఏర్పాటుకై ప్రభుత్వానికి సిఫార్సు చేసినది.

ఈ సంస్థ లక్ష్యాలూ ఆశయాలూ సాధనకు ప్రత్యక్షంగానూ, పరోక్షంగానూ దోహదంచేసే కార్యకలాపాలన్నిటినీ నిర్వహిస్తుంది. పరిశోధనలు సాగించడానికి అవసరమైన వాతావరణాన్ని భౌతిక సౌకర్యాలనూ కల్పిస్తుంది. పండితులకు శిక్షణ సౌకర్యాలు కల్పిస్తుంది. దేశ విదేశాలలోని భాషా శాస్త్రవేత్తలూ, పండితులతో సంబంధాలను పెంపొందించుకోవడం, తెలుగు అధ్యయనాన్ని ప్రోత్సహించడానికి ఉపకార వేతనాలూ, గ్రాంట్లు మంజూరు చేయడం ఈ సంస్థ ప్రధాన కార్యక్రమం.

విద్యావిషయక పర్యటనలు, చర్చా గోష్ఠాలు ఏర్పాటు చేయడం, ప్రచురణలకు తోడ్పడడం తెలుగు ప్రజల మధ్య సాంస్కృతిక సంబంధాలను పెంపొందించడానికి కూడా కృషి చేస్తుంది.

విద్యాశాఖ, ఆర్థికశాఖ కార్యదర్శులు, ఉన్నత విద్యాశాఖ డైరెక్టర్, రాష్ట్రంలోని ఐదు విశ్వవిద్యాలయాల వైస్ చాన్సలర్లు, మూడు అకాడెమీల అధ్యక్షులు ఈ సంస్థ గవర్నర్ల బోర్డులో ఎక్స్-అఫీషియో సభ్యులుగా ఉంటారు. కేంద్ర విద్యా, సాంస్కృతిక వ్యవహారాల మంత్రిత్వశాఖల ప్రతినిధులు, యునెస్కో ప్రతినిధి; శ్రీయుతులు మోటూరి సత్యనారాయణ, వావిలాల గోపాలకృష్ణయ్య, దేవులపల్లి రామానుజరావు, ఎం. బి. రాజారావు, ఎన్. వి. రావు, కె. ఎస్. కోదండరామయ్య, బుర్రా వెంకటప్పయ్య, డాక్టర్ పి అప్పారావు (మలేసియా), తిరుమల తిరుపతి దేవస్థానం అధ్యక్షులు, గవర్నర్ల బోర్డు సభ్యులుగా ఉంటారు. యీ సంస్థకు లక్ష అంతకన్నా ఎక్కువ మొత్తం విరాళం ఇచ్చిన వ్యక్తికి కూడా గవర్నర్ల బోర్డులో సభ్యత్వం లభిస్తుంది.

కార్యవర సభ్యులుగా విద్యాశాఖ ఆర్థికశాఖ కార్యదర్శులు, ఉన్నత విద్యాశాఖ డైరెక్టర్, ఆంధ్రాయూనివర్సిటీ వైస్ చాన్సలర్ శ్రీ ఎం. ఆర్. అప్పారావు, సాహిత్య అకాడెమీ అధ్యక్షులు డాక్టర్ బెజవాడ గోపాలరెడ్డి, శ్రీ బుర్రా వెంకటప్పయ్య, శ్రీ దేవులపల్లి రామానుజరావులను ప్రభుత్వం నామినేట్ చేసినది.

అకాడెమిక్ కౌన్సిల్ సభ్యులుగా శ్రీ వెంకటేశ్వర యూనివర్సిటీ వైస్ చాన్సలర్ నూ, శ్రీ మోటూరి సత్యనారాయణ, శ్రీ వావిలాల గోపాలకృష్ణయ్యనూ, అధ్యయన సంస్థ అన్ని శాఖల అధిపతులనూ అడ్మినిస్ట్రేటివ్ ఆఫీసర్, చీఫ్ ట్రైబ్యూయన్లనూ ప్రభుత్వం నామినేట్ చేసింది. నామినేట్ చేసిన సభ్యుల పదవీకాలం మూడేళ్లు. వారిని తిరిగి నామినేట్ చేయవచ్చు.

యమోద్భవము

శ్రీ కృష్ణగీతల లక్ష్మణాంకీ

90

ఒక యశిప్రాయముననుసరించి స్థానవత్సరము చైత్ర మాసముతో నారంభించును గనుక అప్పటినుండి లెక్కించినచో పదకొండవ మాసము 'మాఘ' మాసమగును సంవత్సరము 'మార్గశీర' మాసముతో ప్రారంభించినను వారి యశిప్రాయము కౌప్యారము పదకొండవ నెల 'అశ్విన్' మాసమగును ఈ మాసము కౌప్యారము సంవత్సరంబు మాగశీర మాసముతోనగును గనుక 'మాసానాం మార్గశీరోస్మి' యను గీతావాక్యముగూడ పొసగుచున్నది: అప్పుడు కుంతీదేవి బంధువులనుండి భయపడి గర్భము ఎవరికి తెలియకుండ దాచుకొని యుండెను జనులు ఆ రహస్యమును తెలిసికొన జాలకుండిరి కన్యాంతః పురమునందు కుంతీదేవికి పరివర్యలు చేయుచుండిన నిపుణురాలైన ఒకదానికి మాత్రము ఆ రహస్యము తెలిసియుండెను కొంతకాలమునకు ఆమెకు, కన్యాత్వమునందే సూర్యసమాన తేజస్సుగల కొడుకు, సూర్యుని వంశమున జనించెను ఆ బాలకుడు, తనతండ్రి వలెనే శరీరమునందు కవచ కుండలములతోను, సింహము కన్నులవంటి కన్నులతోను, ఎద్దు మూపురంటి భుజములతోను విరాజిల్లుచుండెను

“ఆ బాలకుడు పుట్టగానే, కుంతీదేవి ఆపురాలైన దాదితో సంప్రతించి, ఒక పెట్టెను తెప్పించెను. అందు మెత్తని పరుపు వరపించెను. ఆ పెట్టెకు నలువైపుల నీరు చొరకుండ మైనము మెత్తించెను. బాలకునకు సుఖముగా నుండనట్లు అమర్చిన ఆ పెట్టె లోపల బాలకుని పండుకొనిబెట్టి గట్టిగా పెట్టెను మూసి 'అశ్వ' నది యందు విడిచెను (ఏ మాత్రము గాలి నీరు చొరరాకుండా గట్టిగా మూయబడిన ఆ పెట్టెయ దు బాలకుడు, అమృతము నుండి పుట్టిన కవచకుండలములను ధరించినవాడు కనుక, మరణించకుండ నుండెను) 'కన్యకగా నున్నప్పుడే గర్భవారణము నిషిద్ధము—అను చింతి' అని యామెకు తెలిసి యున్నప్పటికిని, పుత్రస్నేహముచేత మిక్కిలి దుఃఖించెను ఆ పెట్టెను అశ్వనదిలో విడుచుచు కుంతీదేవి దుఃఖించుచు నిట్లనెను:—

“వత్సా! జలచర-నలచర-అకాశచరాది జంతువుల నుండి నీకు శుభమే కలుగునాక; నీ మార్గములు మంగళకరములగునాక; శత్రువులెవరును గూడ నీ కడకు రాకుండురుగాక; వారు వచ్చినను

నీ యెడల ద్రోహము తలచకుండురుగాక జలమునందు నిన్ను జలమునకు వ్రతువై న పరుణదేవుడు, ఆకాశమునందు వాయుదేవుడు నీ తండ్రియగు సూర్యుడు నిన్ను అన్నిచోట్ల రక్షింతురుగాక; నీ మార్గమునందు, సమతలములందును, ఎగుడుదిగుడులు గల చోట్ల యందును ఇంద్రాది సమస్త దేవతలు, సర్వదిక్కుల నిన్ను కాపాడుదురుగాక నదిలో కొట్టుకొనిపోవుచున్న నిన్ను తన దివ్య దృష్టితో చూచుచున్న నీ తండ్రి సూర్యుడు నాకంటె ధన్యుడు. ఏ త్రీ నిన్ను పుత్రునిగా స్వీకరించునో, నీవు ఆకలి దప్పులచేత ఏ త్రీ యొక్క స్తవ్యపానముతో శృప్తిచెందెదవో అమె కడు ధన్యురాలగుదా! సూర్యసమాన తేజస్సు, దివ్యకవచకుండలములు, కమలపత్ర వికాస నేత్రములు, సుందరలాలము మనోహర తేజములు, కమల పత్రముల వలె ఎఱ్ఱని దేహము గల నిన్ను ఏ త్రీ పుత్రునిగా స్వీకరించునో, అమె యెంతటి సౌభాగ్యవతి యొకదా! వత్సా! నీవు భూమిపైన దోగిచుచు, అవ్యక్త మధురముగా ముద్దుపలుకులు మాట్లాడుచు ధూక్రమియున్న నిన్ను చూచుచు అనందించగల వారే ధన్యులు ఆ బాగ్యము నాకు లభించ బోవదుగదా!”

“ఇట్లు అనేక విధములుగ దుఃఖించి కుంతి, ఆ పేటికను అశ్వనదీజలమునందు అర్ధరాత్రమునందు, దాది సహాయముతో విడిచి, తండ్రి మేల్కొనునను భయముచేత రాజభవనముకు త్వరగా చేరెను.

“ఆ పేటిక అశ్వనది నుండి 'చక్రిజ్వాలి' నదియందు, అక్కడి నుండి యమునా నదియందు, యమున నుండి గంగా నదియందు పడి పారుచు పోయెను. ఇట్లు ఆ పేటిక గంగా తీరంగడోలికలలో ఓలలాడుచు పోయి 'సూత' గాఙ్గము నందలి 'పంపా' నగర సమీపమును చేరెను. అమృతము నుండి పుట్టిన సువర్ణ కవచ కుండలములను గలవాడగుటచేత ఆ బాలుడు జీవంతుడై చెక్కుచెదరక యుండెను.

కర్ణుని పోషణము

“జనమేజయ మహారాజా! ఆ సమయమునందే ధృతరాష్ట్రుని మిత్రుడగు అతిరథుడు అను ‘సూత’ జాతి (రథము నడుపు వారి జాతి)కి చెందిన వాడు చనభార్యయగు ‘రాధ’తో యాదృచ్ఛిముగా గంగా నదీకి పోయెను ఆ దంపతులకు సంతానము కలుగ కుండెను సంతతి కొరకై రాధ యెన్నో వ్రతనియిమాది వ్రతుత్సమును జేసెను ఆమె అప్పుడు నదీప్రవాహమునందు వచ్చిన పేటిను చూచెను ఆ పుట్టుకు రజఃస్థమై కంకణము కట్టబడి, పైన అంకారము చేయబడి యుండెను. దానిని చూచి యామె కుతూహలపడి సేవకులచేత ఆ పెట్టెను పట్టి తెప్పించెను అతిరథునకు చూపగా నతడు దానిని యంత్రముల ద్వారా తెరిపించి యందు బాలకుని చూచెను. ఆ బాలకుడు బాలసూర్యునివలె ప్రకాశించుచుండెను బంగారు కవచము చేత శరీరము, తళతళ మెరయు కుండలములచేత ముఖము ఉజ్జ్వలము లై యుండెను.

“అప్పుడా సూతుడు భార్యతోపాటు మిక్కిలి ఆశ్చర్యము చెంది, ఆ బాలకుని తన యొకిలోనికి తీసుకొని భార్యతో, “ప్రియా! నేను పుట్టినప్పటినుండి యంతటి మహద్గుతమును ఎప్పుడుగూడ చూడలేదు. ఇకదొక దేవబాలకుడే అదృష్టవశమున లభించి నాడు సంతానము లేని నాకు దేవతలు వరప్రసాదముగా బాలకుని ఇచ్చినారనుకొనెదను” అని చెప్పి యా బాలకుని రాధకిచ్చెను. ఆమె, యా దేవబాలకుని శాస్త్రోక్తముగా స్వీకరించెను. తోడనే యామెకు దైవయోగముచేత చనుబాలు చేసెను. శ్రద్ధతో రాధ పెంచుచుండగా నా బాలుడు మహావైభవముతో పెరుగుచుండెను. అతని బలవరాక్రమములు గూడ అనమానములు. అది మొదలుకొని యామెకు క్రమముగా ననేకులు ఔరస పుత్రులు జనించిరి.

“వసు (సువర్ణ) కవచకుండలములు గలవాడగుటచేత నా బాలక నకు బ్రాహ్మణులు ‘వసుషేణుడు’ అని నామకరణము చేసిరి. ఈ విధముగా నా బాలకుడు ‘సూతపుత్రుడు’గా వ్యవహరింపబడెను. అతనికి ‘వృషుడు’ అని మరియొక పేరుగూడ నుండెను సేవకులను కుంతిదేవి అన్ని ప్రాంతములకు పంపి, అర్ధరథుని యింటి యందు సువర్ణ కవచకుండలదారియగు బాలుడు పెరుగుచున్నాడని తెలిసికొని ‘తన పుత్రుడు సుఖముగా నున్నా’డనుకొని తృప్తి, ఆనందము చెందెను.

“పెరిగి పెద్దవాడైన వసుషేణుని అతిరథుడు హస్తినాపుర మునకు పంపి. అక్కడ ధనుర్వేదాచార్యుడగు ద్రోణాచార్యుని వద్ద శిష్యునిగా చేర్చెను. వసుషేణునకు అక్కడ సహాధ్యాయిగా నున్న దుర్యోధనునితో ఆప్పుడు మైత్రి యేర్పడెను ఆ బాలకుడు, ద్రోణాచార్య-కృపాచార్యుల వద్దను, పరిశురాముని వద్దను విద్యాభ్యాసము చేసి నాల్గి విధములైన అత్రువిద్యా విశేషములను సమగ్రముగా నేర్చెను ప్రపంచమునందు ఒక గొప్ప ధనుర్విద్యా విశారదుడుగా పేరొందెను.

“వసుషేణుడు దుర్యోధనుని చెలిమివలన, పాండవులకు అపకారము చేయుటయందు ఆసక్తి కలిగి యుండెను. అర్జునునితో

పోరాడుటకు సర్వదా కోరుచుండెను. కర్ణునియు పరస్పరము చూచుకొనినప్పునుండియే పోటీ వడుచుండిరి.

జనమేజయ మహారాజా! కర్ణునితో సూర్యుడు ప్రసంగించి నప్పుడు ‘ఒక రహస్యమున్నది’ అన్న విషయమిదియే అట్లు సహజ కవచ కుంఠ కోభితుడై యున్న యుద్ధిమిని యుద్ధిష్ఠిరుడు “యద్దమునందు ఇతని వధించుట సాధ్యముకాదు” అని లోలోన పరిశీలించెను కర్ణుడు మహాదాత. అతడు మధ్యాహ్నకాలమున జలమునందు నెలచి యంజలిబద్ధుడై సూర్యుని స్తుతించునపుడు, బ్రాహ్మణులు ధనమును యాచించుటకై సమీపించెదరు ఆ సమయమున దు వారు ఏమి అడిగినను లేదనకుండ నిచ్చుచుండును. అతని దృష్టియందు ఇవ్వదగని వస్తువనునది లేదు

ఇంద్రుగమనము

“జనమేజయా! ఒకనాడు ఇంద్రుడు గూడ బ్రాహ్మణ వేషముతో ‘భిక్షుడేసి’ అనుచు వచ్చెను రాధేయు డతనికి స్వాగతము చెప్పి, యింద్రుడని తెలియక ‘విప్రోతమా! నీకేమి కావలెనో కోరుకొనుము సువర్ణ కంఠహారములు గల యువతులా? అనేక గోస.వత్తిగల గ్రామములా?’ అని యతని నడిగెను. ఆ మాటకు ఇంద్రుడు కర్ణునితో ‘వీరవశ్యా! నీవు ఇప్పుడు చెప్పినవి కానీ, అంతకన్న క్రియమైన వస్తువులు కానీ, అవి యేవియు నాకు అక్కరలేదు వాటిని ఇతర యాదకులకు ఇమ్ము. నీవు సత్యవ్రతముగల వాడివేయైనచో నీకవచ కుండల ములను శరీరమునుండి ఒలికి యిమ్ము ఇదియే అన్నిటి కన్న నాకు ఇష్టమైన వస్తువు. అని యనెను ఆ మాటకు కర్ణుడు ఆ బ్రాహ్మణ వేషధారియైన యింద్రునితో ‘భూమి, స్త్రీలు, గోవులు, అనేక సంవత్సరముల వరకు నీవు అనుభవించదగిన జీవనవృత్తి, మరియేదియైనను కోరుకొనుము ఇచ్చెదను కాని, కవచ కుండల ములను మాత్రము ఈయను,’ అనెను

“జనమేజయా! ఈ విధముగా అనేక వస్తువులను ఇచ్చెద ననియు, ఎన్నియో ఉపాయముల ద్వారా అతనిని కవచకుండలములకు విముఖుని చేయ దలచియు కర్ణుడు విఫల ప్రయత్న డయ్యెను. ఇంద్రుడు ఆవిదప్ప ఇతరవస్తువు లేవియు నాకు అక్కర లేదనెను. అప్పుడు కర్ణుడు, ‘బ్రాహ్మణోత్తమా! ఈ కవచ కుండలములు అమృతమునుండి పుట్టినవి ఇవి నాతో పాడే నా శరీరమునకు అటు కొని పుట్టినవి. వీటి చేత నేను లోకమునందు ఎవరికిని వధ్యుడనుకాను. కనుక వీటిని నేను విడువజాలను. అతి విశాలము, శత్రుభాదారహితము నైన నారాజ్యమును తీసుకొనుము ఇచ్చెదను కవచ కుండలములు లేని నేను తప్పక శత్రువులచేత వధింప బడెదను కనుక ఈయను’ అనియనెను.

“ఇంద్రుడు మరియే యితర వస్తువులను కోరకుండ మొండి పట్టదలతో నున్నప్పుడు కర్ణుడు నవ్వి యిట్లు నెను:—

(సశేషము)

ఆంధ్రప్రదేశ్

చేనేతకు చేయూత

(10 వ పుట నుండి)

రంగానికి చెందిందని చేనేతకు సంబంధం లేదనే వాదన సక్రమమైందికాదు. ఒక నూలు మిల్లులో ఎంత నూలు తయారు చేయగలుగుతామో, అంతే నూలు 25% తక్కువతో సిల్కు మనం తీయగలుగుతున్నాం. రూ 4 కోట్లతో మిల్లు 5 సంవత్సరాలలో ఎంత ఉత్పత్తిని ఇస్తుందో అంతే ఉత్పత్తి ఆరు మాసాలలో 1 కోటి రూపాయలతో ఇవ్వగలుగుతాం. నేత పనివారి వేతనాలు కూడా మూడింతలు పెరిగే అవకాశంవుంది. ప్రభుత్వం రాయలసీమ బోర్డువారు కలిసి ఒక కోటి రూపాయలు సిల్కు పరిశ్రమాభివృద్ధికి కేటాయించారు. ఇటు వంచాయితీరాజ్ వారు, అటు అటవీశాఖవారు తమ పూర్తి మద్దతునిస్తున్నారు. కేంద్ర ప్రభుత్వం వారి యాజమాన్యంలో ఒక శిక్షణకేంద్రం—మన రాష్ట్రానికి మరొక గ్రుడ్ల తయారీ కేంద్రాలు అప్పుడే పనిచేస్తున్నాయి. నిరుద్యోగులైన విద్యావంతులకు హైద్రాబాదు చుట్టుప్రక్కల మూడెకరాల చొప్పున భూమిని కేటాయించారు. చేనేత కుటుంబాల విద్యావంతులు, వ్యవసాయకులు ఈ అవకాశాన్ని బాగా వినియోగించుకోవాలని ఆర్థిస్తున్నాను.

ఇప్పుడు మనకున్న మగ్గాలు చాలా తక్కువ ఉత్పత్తిని ఇస్తున్నాయి కాబట్టి నూతనమైన ఎక్కువ ఉత్పత్తినిచ్చే 5,000 మగ్గాలను త్వరత్వరగా చేయించి పెట్టాలని పరిశ్రమ శాఖ డైరెక్టరు గారిని కోరడం జరిగింది.

ఈ సంవత్సరం మనపద్ద చేనేత వస్త్ర నిలువలు పేరుకొని పోయాయి. మన ప్రభుత్వ డిపార్టుమెంట్లు తప్పనిసరిగా ఈ వస్త్రాన్నే కొనాలని ఖచ్చితమైన ఆదేశాలనిస్తున్నాము. ఇండస్ట్రియల్ లేబరు, మరి ఇతర వికరాదాయ వర్గాలకు 6 మాసాల ఆరువుమీద చేనేత నిలువలనుండి ఇవ్వాలని ఒక పథకాన్ని కార్మిక శాఖామాత్యులు రూపొందిస్తున్నారు.

దక్షిణ రాష్ట్రాలైన ఆంధ్ర, కర్ణాటక, కేరళ, తమిళనాడు చేనేత శాఖా మాత్యులను మన ముఖ్యమంత్రి శ్రీ వెంగళరావు గారు జనవరి నెలలో సమావేశపరిచారు. ఆయనే అధ్యక్షత వహించి అమూల్యైన ఎన్నో నిర్ణయాలను తీసుకొని భారత ప్రధాని శ్రీమతి ఇందిరాగాంధీ పద్దకు ఒక డెలిగేషను పంపారు. ఆంధ్రరాష్ట్రం దానికి కప్పీనరుగా వున్నది. దక్షిణ రాష్ట్రాలలో పేరుకొని పోయిన నిల్వలను విడుదలచేసి పరిశ్రమను చేనేత పరిశ్రమ పరిస్థితిని మరింత పటిష్ఠము చేయాలని మన వాదన కేంద్ర ప్రభుత్వం నాలుగుకోట్ల రూపాయలు మనకు మంజూరు చేసినది. దానిలో ఆంధ్ర రాష్ట్ర వాటా కోటి 20 లక్షలు, దక్షిణాది చేనేత పారిశ్రామికాలు మన ప్రధానికెంతో ఋణపడి వున్నారు. ప్రధాన మంత్రి శ్రీమతి ఇందిరాగాంధీ తీసుకొన్న చరిత్రాత్మకమైన ఈ నిర్ణయం మనం గతంలో పోగొట్టుకున్న గౌరవాన్ని, టెక్స్టైల్ యిండస్ట్రీలో మన న్యాయమైన వాటాని సంపాదించి పెట్టిందని నేను పూర్తిగా విశ్వసిస్తున్నాను. దానిని ఉపయోగించు కోవడమే ఇక మన కర్తవ్యం.

(1975 జూలై 9 వ తేదీన రేడియో ప్రసంగం)

(చిత్రవాణి 13వ పుట నుండి)

మొదలగు శాఖల అధికారులు—వ్యవసాయ విశ్వవిద్యాలయాలకు చెందిన శాస్త్రవేత్తలు, నిపుణుల సాయంతోను, తెలివిజను విభాగంవారు రూపొందిస్తున్నారు. ఇందుకుగాను హైద్రాబాదు, కలకత్తా ఢిల్లీలో స్టూడియోలను నెలకొల్పారు. హైద్రాబాదు కేంద్రంలో ఆంధ్రప్రదేశ్ కు, కర్నాటకకు—అవసరమైన కార్యక్రమాలను రూపొందిస్తున్నారు.

అంధకారము

బాల వ్యాకరణ సంజ్ఞా చంద్రిక

రచయిత : భాషా ప్రవీణ శ్రీమతి గూడపాటి కృష్ణకుమారి.

వెల రూ 4 లు

(ప్రతులు లభించుచోటు : నవ భారతి, లంకపీఠి, విజయనగరం)

అంధకారము గల వ్యాకరణములలో నెల్ల ప్రశస్తము శాస్త్రీయము, బహుప్రచారము అయినది శ్రీపరవస్తు చిన్నయసూరి గారు రచించిన బాల వ్యాకరణము. బాల వ్యాకరణము అను పేరు న్నును అది విద్యదేకవేద్యమైనట్టిది. సూరి పాణినీయ వ్యాకరణమున నిష్ఠాతుడై, దానినే ఓజ్జబంతిగా గైకొని, అందలి పారిభాషిక పదములనే వాడుచు శాస్త్రీయము, ధారణా యోగ్యము, శ్రుతి సుభగము అయిన చక్కని సూత్రబంధముతో బాల వ్యాకరణమును రచించి విద్యద్యుద్ధుడయ్యెను. అందలి పారిభాషిక పదములను, ప్రత్యాహార విధానమును సమగ్రముగా అవగాహనము చేసికొన్న వారికి కాని అందలి సూత్రములు సరిగా బోధపడవు. బాల వ్యాకరణము నకు పెక్కు వ్యాఖ్యానములు వెలసినవి. వానిని పూర్తిగా చదువుటకు కాని బహువివరముతో గూడిన యందు డి పారిభాషిక పదముల అర్థమును గ్రహించుటకు కాని తగిన ఓపిక పలుపురి కుండదు. ఆ విషయము గ్రహించి శ్రీమతి కృష్ణకుమారిగారు పారిభాషిక సంజ్ఞా పదములనన్నింటి నేరి వానికి గ్రంథమున సర్వసమబోధమైన వివరణము నొసంగియున్నారు. పెక్కుచోట్ల వారి వివరణము అతి విస్తృతముకాని, అతి సంక్షిప్తము కాని కాక యథావశ్యకమై విద్యార్థి జన ఉపకారకమై ఉన్నది. వారు కావించిన సూత్రోదాహరణ సమన్వయము ప్రశంసా పాత్రము. వారు సిద్ధాంతకౌముది, సూత్రాంధ్ర వ్యాకరణము, శబ్దానుశాసనము, శబ్దలక్షణ సంగ్రహము మున్నగు వాని నుండి కూడ నవసరమైన చోట్ల నిర్వచనము లొసంగి సిద్ధాంతములు ప్రదర్శించి తమ వివరణమునకు ప్రామాణ్యము కలిగించియున్నారు. బాల వ్యాకరణము చదువగోరు వారికిని, అందు పరీక్షల నిచ్చు విద్యార్థులకును ఈ చంద్రిక వెలుగు బాట చూపుననుటలో సందేహములేదు.

అచ్చు, హల్లు అను సంజ్ఞలకు వివరణ మొసంగునపుడు మహేశ్వర సూత్రములను, అప్రత్యాహారములను ప్రదర్శించి చూపుట ఉచితముగా నుండి యుండెడిది. (పుట1) తావు, తవర మొదలగు వర్గయుగక్షరములనుటకంటె వర్గయుక్తులతో కూడిన పదములనుట లెస్స. (పుట12) చజల తుల్యములు అనుచో చజలతో తుల్యములని యుండుట మంచిది. “దంత్యవకారజకారములు తాలవ్యవకార జకారముల నిచ్చునని భావము” అను వాక్యమును తొలగించుటయే ఉచితము. వర్తమాన భూత భవిష్యర్థకములను వివరించు

చోట ‘ప్రతియోగి’ పదమును కూడ విశదీకరించి యుండవలసివది. మొత్తము మీద అచ్చటి వివరణ మత్యంత సంక్షిప్తముగా నున్నది.

నిరవకాశము, గతి సంజ్ఞాకము (అగతికము) ; గత్యర్థకము : అనభిహితార్థ ; లభ్యాకము ; త్రీవాచకము, త్రీతుల్యము, ముఖ్యముఖ్య కర్మములు ; త్వార్థము మున్నగు సంజ్ఞలను కూడ నిందుచేర్చి యుండవలసినది.

గ్రంథమా ప్రితిని చిన్నదయ్యు ఉపయోగమును బట్టి మిన్నగా నున్నది. గౌ. శ్రీ. భట్టం శ్రీరామ మూర్తి దంపతు లీ కృతిని గ్రహించుటచే పసిడికి పరిమళమిచ్చినది.

—దివాకర్ల వేంకటాచదాని

జీవనపేల (కవితా సంకలనం)

రచయిత : సుబ్రహ్మణ్యం ‘రంగినేని’

ప్రచురణ : నవోదయ సాహితీసమితి, కొల్లాపురం

62 పేజీలు

వెల : 2-50

ఉహాత్కాలో ఊయలూగే కవులు, స్థిరమైన ఆశయంతో ప్రయోజనవంతమైన సామాజిక చెతన్యం లక్ష్యంగా వుండేకవులు. ఈ రెండు రకాల కవులూ ఈరోజు వున్నారు. అయితే తటస్థ విధానం అవలంబించి ఆటోకాలు, ఇటోకాలు వేసే కవిత్వం అంటే మనోభావదాంచల్యం అన్నట్లుగా అన్నిరకాలుగా, ‘ఎప్పటి తెయ్యది...’ అన్నట్లుగా రచన సాగించే వారూ వున్నారు.

తన జీవనపేల సంపుటి గురించి రంగినేని ఇలా వ్రాసుకున్నారు. ‘పల్లె వించిన నా హృదయం పలికిన సరితుల్లాంటి నా భావాలు వర్తమానాన్ని దాటుకుంటూ భవిష్యత్తులో బ్రతికి బట్టగడుతాయన్న నా నమ్మకాన్ని వమ్ముచేయక వాస్తవరూపంతో అచ్చుపోసుకోవడం, అచ్చులో ఆతర విన్యాసాల చూచి విన్యాసాల్లోని వింత పలకరిం తను కనులారా గాంచి హృదయం ఆనందలాస్యాలు చేయడం నా మహద్భాగ్యం కాదా మరి : :’

అచ్చులో కవిత్వం చూసుకుని ఆనందించడం, కవిత్వరచన వల్ల ఆత్మానందమూ, మాత్రమే ఆశయసాధనంగా, మహద్భాగ్యంగా భావించేస్తే నుంచి మనకవులు ఎదగాలి.

రంగినేని ‘జీవనపేల’గా సంకలించిన 27 ఖండికలలో కొన్ని భావకవికలు, కొన్ని ఆత్మాశ్రయాలు, కొన్ని ప్రేమగీతాలు. అక్కడక్కడ సామాజిక స్పృహ తొంగిచూస్తుంది.

“చిన్న వయసులో, కవితా సృష్టికై ఎంతో ఆవేగంతో, మరెంతో ఆవేశంతో కలాన్నికదిరించే యువకవిలో” అనేక ముఖ

లుండడం. “అలోచనా వై విధ్యంనుండి తన్నుతాను తప్పించుకోలేక పోవడం.” సహజమే నంటూ డా. నాయని కృష్ణకుమారిగారు “కవిత్వాదర్శంలో నిరత్యం తెచ్చుకోమని ఒకరు చెప్పవలసిన అవసరమేముంది? వయస్సు గడిచిన కొద్దీ అవశ్యమూ అలవడే లక్షణమే అది” అని రేఖాచిత్రం వ్రాస్తూ అన్నారు.

పాతికేళ్ళ వయస్సు గడుస్తున్న సుబ్రహ్మణ్యం రంగినేని లోని స్థిరమైన కవిత్వ ఆశయం, రచనాదర్శం రాబోయే సంకలనాలలోనైనా స్పష్టం కాగలదని మనమూ ఆశిద్దాం. గాయపడ హృదయాల్ని చదవడం స్పందనగా గల కవి, గేయకల్పనకు స్వీయవేదనలోని లోతుల్లో విహరింపక ఇకపై బాధితుల సామూహిక క్రాంతినోద్దీపనకై సామాజిక స్పృహతో రచనాదర్శాన్ని ఏర్పరుచుకోగలరని ఆశాంక్షిద్దాం.

—సుధామ

సిరి, చుక్క, మొగ్గ

(బాలగేయాల సంపుటి)

రచన : శ్రీ తాడి వెంకటకృష్ణారావు

ప్రచురణ : శశిశ్రీ పబ్లికేషన్స్, హుమాయూన్ నగర్

హైద్రాబాద్-28

పేజీలు 61

వెల: రూ. 4 లు

శ్రీ వెంకట కృష్ణారావు రచనలో బాలగేయాల లక్షణాలు చక్కగా సమకూడాయి. ఒకటి గేయం నడక, రెండోది బాల పరిభాషకు అనువైన పదగుంభనం, మూడోది బాలలకు తేలిగ్గా జ్ఞాపకం ఉంచుకోదగినట్లు వివిధ విషయాల క్రోడీకరణ.

ఈ మూడు గుణాలతో కూడిన 60 బాలగేయ ఖండికల సంపుటి ఇది.

మొదటి లక్షణానికి ఏ గేయమైనా ఉదాహరణమే—మచ్చుకు—“తెల్లని మేఘం తేలుచుండగా అంబరమెంతో అందం అందం; నల్లని మబ్బులు నాట్యమాడగా తెల్లని చంద్రుడు అందం అందం”.

రెండో లక్షణం క్రింద చిన్న మాటలతో బాలల మనోవికాసానికి ఒక కవితా స్వరూపం కల్పించడం మంచి గుణం. దానికి ఉదాహరణలుగా—“ఎర్రపూవు సూర్యుడంట, తెల్లపూవు చంద్రుడంట, అకసమే చెట్టేమో, పూలు రెండు పూచెనేమి” ; “పెద్దలనీ పేరుపొంది గ్రద్దలవలె తిరుగుతేల? పిన్నలవలె నున్ననీమీ పన్నీరును చిలుకుటకై? రాబందులన్నికూడ రాచిలుక లె ననాడు రామరాజ్య మియ్యగమై మరపించును కలియగమే” ; “ప్రకృతిలో నా చిత్రంబేమో పాముకు పక్షికి పడనే పడదు, పక్షిని మ్రింగా పాము చూచును, పామంటే పగ పక్షికి ఎంతో, చెట్టు చిటారున చేరిన పక్షికి పామంటేనే పగలేదనలు, చెట్టు చెంకగల ప్తబో పాముకు పక్షి యన్నదో ప్రేమే ఎంతో, పక్షి పాము చొంత చొంతనే కలసి మెలసి కాపురమున్నవి!” ఇలా సదుజాలనూ, సామ్యవాదాన్ని సహజీవనాన్ని రచయిత ముద్దు ముద్దుగా ప్రబోధించాడు. ఇక, మూడో లక్షణం చూస్తే పెద్దబాల శిశు పద్ధతి జ్ఞాపకం వస్తుంది. జ్ఞాపకం ఉంచుకోదగిన అనేక విశేషాల్ని ఒక్కచోట గుదిగుచ్చి చెప్పే వైఖరి అది. మచ్చుకు—“గోలుకొండ, పెనుగొండ, కొండవీడు, పలనాడు, ఓరుగల్లు, పానుగల్లు, అమరావతి, రాజుపండ్రి, శ్రీకాకుళం, చంద్రగిరి, బొబ్బిలి, విజయనగరం, తెలుగురాజ్య వైభవాలు! తెలుసుకుంటే భాగ్యమాను!” ఇలా ఆధునిక చరిత్ర, విజ్ఞాన విషయాలూ చాలా గేయాల్లో గుదిగుచ్చాడు రచయిత. దీనికోసం గాంధీ, బుద్ధుల జీవిత కథలుకూడా గేయ పద్ధతిలో చెప్పాడు.

“అందమైన పెద్దమేడ అమ్మా మనకుందిగదే, అందర్నీ రమ్మంటా అందర్నీ ఉండమనవే” అంటూ చిన్న ఊహలో సోషలిస్టు దృక్పథాన్ని వెల్లడించడం అభినందనార్హం.


“పిల్లల పాటలైనా ఈ రచయిత కవితా కణాలను పుష్కలంగా అందిస్తూ మామూలుగా పిల్లల పాటల్లో కనిపించని ప్రగతి దృక్పథాన్ని ప్రవేశపెట్టారు” —అంటూ డాక్టర్ సి. నారాయణరెడ్డి, “ఒక స్పష్టమైన హేతు బద్ధమైన వస్తువును తేలిక పదాలతో సాహిత్యంలోకి మలిపి భావిపౌరులైన బాలల కందించడం ఉత్తమ సాహితీ కృషి” అని శ్రీ బోయి భీమన్న మెచ్చుతున్న రచయిత శ్రీ తాడి వెంకట కృష్ణారావు.

ఏ పుటలో ఏపాముంటుందో అన్న పద్ధతిని శ్రీ కృష్ణారావు రచన కొబ్బరి నీరులా, కనబడకుండా పీచేగలిలా, అకాళంలో ఇంద్ర ధనుస్సులా ఈ విశ్లవ యుగంలో చిత్ర రుచులు వెల్లార్పింది.

పి. ఎన్. ఆర్.




చిన్న రైతుల ఆభివృద్ధి సంస్థ ప్రాజెక్టు అధికారి శ్రీ కె. ఎస్. శర్మ. శ్రీకాకుళంలోని ఆంధ్రాబ్యాంకు కు చెందిన గ్రామీణ ఋణ విషయాల అధికారి శ్రీ సి. వెంకటేశం గార్లు జూలై 27వ తేదీన శ్రీ కాకుళం జిల్లా, కాశీ బుగ్గ వంచాయతీ సమితికి చెందిన హుకుం పేట గ్రామంలో 188 మంది మత్స్య పారిశ్రామికులకు లక్ష రూపాయల విలువగల నైలాను దారాలను పంపిణీ చేశారు.



ఆంధ్ర ప్రదేశ్ గవర్నరు శ్రీ ఎస్. ఓబలరెడ్డి జూలై 27వ వరంగల్లులో ప్రభుత్వ అనువ్రతిని సందర్శించారు.


జిల్లాలో వార్తా చిత్రాలు



ఆంధ్ర ప్రదేశ్ శాసన సభ స్పీకర్ శ్రీ రేఖాం దళరథ రామరెడ్డి జూన్ 26 నెలూరు జిల్లా బుచ్చిరెడ్డి పాలెం పంచాయతీ సమితికి చెందిన ఉత్తర మోపూరు గ్రామంలో పరిశిష్ట రామరెడ్డి స్మారక అప్పర్ ప్రైమరీ పాఠశాలకు ప్రారంభోత్సవం చేశారు. విద్యామంత్రి శ్రీ భాట్లం శ్రీరామమూర్తిని కూడా యీ చిత్రంలో చూడ వచ్చు.



పశ్చిమ గోదావరి జిల్లా పెదపాడు పంచాయతీ సమితిలో సామూహిక పరి నారుమళ్ళు క్షేత్రం.



ఆంధ్ర ప్రదేశ్ గవర్నరు శ్రీ ఎస్. ఓబలరెడ్డి జూలై 16న అమీర్ పేటలో గల సేనా గృహన్ని సందర్శించారు. మహిళా సంక్షేమ శాఖ మంత్రి శ్రీమతి ఎం. లక్ష్మీదేవిని కూడా చిత్రంలో చూడవచ్చు.





కేంద్ర న్యాయ, కంపెనీ విషయాల సేక్ మంత్రి శ్రీమతి సరోజినీ మహిషి కేంద్ర న్యాయ చట్టాలను ప్రాంతీయ భాషలలోకి అనువదించే పని ఎంత వరకు వచ్చిందీ అనే విషయంపై జూలై 10న సచివాలయంలో అధికారులతో చర్చలు జరిపారు. రాష్ట్ర మంత్రులు శ్రీయుతులు ఎం. వి. కృష్ణారావు, ఆసిఫ్ పాషాలను కూడా చిత్రంలో చూడవచ్చు.

పరిశ్రమల మంత్రి శ్రీ పి. బిసిరెడ్డి హైదరాబాదులో జూలై 28న పరిశ్రమల అభివృద్ధికి ఉద్దేశించిన తీవ్రతర ఉద్యమానికి ప్రారంభోత్సవం చేశారు. హైదరాబాదు జిల్లా పరిషత్తు చైర్మన్ శ్రీ యం. భోజిరెడ్డిని కూడా యీ చిత్రంలో చూడవచ్చు.



యజమానుల, కార్మిక సంఘాల ప్రతినిధులు యిటీవల సచివాలయంలోని కమిటీ హాలులో కార్మిక మంత్రి శ్రీ టి. అంజయ్య అధ్యక్షతన సమావేశమై ప్రధాని జూలై 20 ఆంధ్రం అర్థిక కార్యక్రమానికి మద్దతు ప్రకటించారు.

మద్రాసులోని రష్యా కౌన్సిల్ జనరల్ శ్రీ వి. ఎం. కోషలేవ్ జూలై 16న హైదరాబాదులో ఆంధ్ర ప్రదేశ్ శాసన మండలి చైర్మన్ శ్రీ ఎస్. వెంకటసుబ్బయ్యను కలుసుకున్నారు.



మూడవది, రాష్ట్ర పారిశ్రామిక సంస్థ ఛైర్మన్ శ్రీ ఎన్. రామ చంద్రారెడ్డి ప్రభుత్వం ప్రసంగించారు.

నాగార్జునసాగర్ లో గైడ్స్ ట్రైనింగ్ కోర్సు

ఆంధ్రప్రదేశ్ విహారయాత్రల శాఖ అధ్యక్షులతో నాగార్జున సాగర్ లో నిర్వహిస్తున్న గైడ్స్ ట్రైనింగ్ కోర్సును రాష్ట్ర విహారయాత్రల శాఖ మంత్రి శ్రీ సిహెచ్. దేవానందరావు ప్రారంభించారు.

ఈ సందర్భంలో ఆయన విహారయాత్ర శాఖ ప్రాధాన్యతను వివరిస్తూ, దేశ విదేశమారక ద్రవ్యపరిస్థితి మెరుగుపరచడానికి విహారయాత్రా స్థలాలు ప్రాధాన్యత వహిస్తాయన్నారు. 1967లో దీనివల్ల దాదాపు రూ. 25 కోట్లు ఆదాయం లభించింది. క్రమేణా అభివృద్ధిచెందుతూ 1974 నాటికి రూ. 75 కోట్ల ఆదాయాన్ని సంపాదించిన దృష్ట్యా విహారయాత్రా స్థలాలు అభివృద్ధిని మెరుగుపరచడానికి ప్రభుత్వం ఆలోచిస్తున్నదని మంత్రి అన్నారు. యాత్రికులను ఆకర్షించేందుకు వారికి రవాణా వసతి సదుపాయాలను గైడ్స్ పోకర్లను కల్పించడం ప్రాధాన్యత వహిస్తాయని అన్నారు.

భారత పురావస్తు శాఖ అధికారి శ్రీ నాయనార్, నాగార్జున సాగర్ ప్రాజెక్టు చీఫ్ ఇంజనీర్ శ్రీ డి. బాలకృష్ణారెడ్డి, స్థానిక టూరిస్టు డెవలప్ మెంటు డిప్యూటీ డైరెక్టరు శ్రీ కమల్ ప్రసాద్ కమల్, రాష్ట్ర టూరిజం శాఖ డైరెక్టర్ శ్రీ మహారాజ్ కరణ్ ప్రభుత్వం ప్రసంగించారు.

గుంటూరు జిల్లాలో ఉత్తమ పంచాయతీ

1974-75 సంవత్సరానికి గుంటూరు జిల్లాలో జగ్గపురం పంచాయతీ అన్నిరంగాల్లో సాధించిన ప్రగతికి చిహ్నంగా అత్యుత్తమ పంచాయతీగా ఎంపిక చేయబడింది. ఈ పంచాయతీ అధ్యక్షులు శ్రీ ఎం. శివప్రసాద్.

పంచాయతీ సాధించిన అభివృద్ధిని క్రోడీకరిస్తూ శ్రీ శివ ప్రసాద్ యీ పంచాయతీలో విద్యుచ్ఛక్తి పోకర్లం కల్పించబడిందనీ, రక్షిత నీటి సరఫరా పథకానికి కేటాయించబడిన 85 వేల రూపాయలతో యీ కార్యక్రమం అప్పుడే ప్రారంభమయిందని పని కొనసాగుతున్నదనీ, దీనికి ప్రజలు రూ. 8500లు విరాళంగా యిచ్చారని అన్నారు. జగ్గపురం పంచాయతీలో ఒక గ్రామీణ వశువుల ఆసుపత్రి స్థాపించబడింది. వ్యవసాయదారుడు శ్రీ హనుమంతరావు యీ ఆసుపత్రి కోసం 50 శాతం భూమిని విరాళంగా యిచ్చారు.

పంచాయతీ కార్యాలయభవనం, రూ. 3500 వ్యయంతో తలపెట్టిన జగ్గపురం-కారుబోల్డ్ రోడ్డు నిర్మాణం పూర్తయినాయి.

ఇరవై రెండు గృహాలతో ఒక హరిజనవాడ నిర్మించబడింది. ఈ పంచాయతీలో ఘోస పోకర్లం కల్పించబడింది.

హైదరాబాద్ జిల్లాలో ఉత్తమ పంచాయతీ

హైదరాబాద్ జిల్లా కలెక్టరు శ్రీ యు. బి. రామవేంద్రరావు అధ్యక్షత సమావేశమయిన జిల్లాస్థాయి సంఘం ఇబ్రహీంపట్నంను

ఉత్తమ గ్రామ పంచాయతీగా ఎంపిక చేసింది. 1973-74 సంవత్సరంలో యీ పంచాయతీ సాధించిన అభివృద్ధి కార్యక్రమాలకు గుర్తింపుగా యీ ఎంపిక చేయబడింది.

హైదరాబాద్ జిల్లాలో ఎనిమిది పంచాయతీ సమితుల్లోను 14 నోటిఫైడ్, 387 నాన్-నోటిఫైడ్ గ్రామపంచాయతీ ఉన్నాయి. 1974-75 సంవత్సరానికి ప్రతి సమితికి ఒక ఉత్తమ పంచాయతీని ఎంపిక చేసేందుకు మండలి స్థాయిలో ఒక్కొక్క సంఘం ఏర్పాటుయింది.

ఇట్లా ఉత్తమంగా ఎంపిక చేయబడిన పంచాయతీలు అల్వార్, శంకరవల్లి, బోవరాంపేట, మల్కాజ్ గిరి, శుభాన్ పూర్, వంచలింగూర్, మొహమ్మదాబాద్, బషిరాబాద్.

గూడూరులో రక్తసేకరణ బ్యాంకు

ఆరోగ్య శాఖ మంత్రి శ్రీ కె. రాజమల్లు, రూ. 80,000ల ఖర్చుతో నిర్మించబడిన రక్త సేకరణ బ్యాంకుకు ప్రారంభోత్సవం చేస్తూ గ్రామీణ ప్రాంతాలలో వైద్య సదుపాయాలు కల్పించడానికి ఎక్కువ నిధులను కేటాయించాలని ప్రభుత్వం ఉద్దేశిస్తున్నదని అన్నారు. సమాజంలోని పేద వర్గాలకు సంతృప్తి కలిగించడానికి కష్టించి పని చేయాలని ఆరోగ్య నిర్బంధికి ఆయన విజ్ఞప్తి చేశారు. నేమిచందుడుగూర్ కుటుంబం ఈ భవన నిర్మాణం పూర్తి ఖర్చును భరించిన కారణంగా యీ భవనాన్ని కీ. శే. నేమిచందుడుగూర్ పేరుతో వ్యవహరిస్తున్నారు. శాసన సభ్యులు శ్రీ ఎన్. శ్రీనివాసులు రెడ్డి ఉత్సవానికి అధ్యక్షత వహించారు. కోట పంచాయతీ సమితి లోని టిక్క అన్నారంలో రూ. 10,000ల ఖర్చుతో నిర్మించిన పంచాయతీ కార్యాలయానికి కూడా మంత్రి ప్రారంభోత్సవం చేశారు.

మోటార్ యింజన్ తో నడిచే సైకిల్ రిజె

మోటారుతో నడిచే సైకిల్ రిజెను యిటీవల విజయవాడ పి.డబ్ల్యు.డి. గ్రౌండ్సులో రాలీస్ యిండియా సంస్థవారు రాష్ట్ర పి.డబ్ల్యు.డి. శాఖ మంత్రి శ్రీ చనుమోలు వెంకట్రావు సమక్షంలో ప్రదర్శించారు. మనీషి తొక్కనవసరంలేకుండా యీ మోటారుతో సైకిల్ రిజె నడుస్తుంది. ఇంజనును ఏ రిజెకయినా సులభంగా అమర్చుకోవచ్చును సుమారు రూ. 1950 ల వ్యయమయ్యే ఈ యింజనులో లీటరు పెట్రోలు వేసి 50 కిలోమీటర్లు దూరం ప్రయాణం చేయవచ్చు.

మంత్రి శ్రీ వెంకట్రావు రిజెలో కూర్చుని కొంతదూరం వెళ్లి సైకిల్ రిజెకు యీ మోటారువద్దటి చాలా బాగున్నదనీ, దీని వలన రిజె త్రొక్కివారికి, ఎక్కికూర్చోనేవారికి కూడా శ్రమ తగ్గి ప్రయాణం సులభంగా సురక్షితంగా వేగంగా తక్కువ ధరకు జరుగుతుందని అన్నారు. రాలీస్ సంస్థవారు కోరిన సహాయంపులను ప్రభుత్వం సానుభూతితో పరిశీలిస్తుందని ఆయన హామీ యిచ్చారు.

బలహీనవర్గాలకు ఇండ్లస్థలాలు

సమిశ్రగూడెం పంచాయతీ సమితిలోని కురుకూరుగ్రామం లోని అరుంధతీయులకు, వెనుకబడ్డ జాతులకు 48 ఇండ్లస్థలాలు

పట్టాలు యివ్వబడినవి. ఈ పట్టాలను శాసనసభ్యులు శ్రీ సాలి వెంకట్రావు మంజీచేస్తూ బలహీనవర్గాలవానికి ప్రభుత్వంచేస్తున్న సహాయాన్ని వివరించారు. పంచాయితీసమితి అధ్యక్షులు శ్రీ ముళ్ళపాటి కృష్ణారావు, జ్ఞాకు దేవలవేమెంటు ఆఫీసర్ శ్రీ వి. నారదముని యీ ఉత్సవానికి హాజరయ్యారు.

రేపల్లె తాలూకాలో బీదలకు పట్టాల పంపిణీ

రేపల్లెలో జరుగుతున్న జమాబందీ సందర్భంగా గుంటూరు జిల్లా కలెక్టర్ శ్రీ కె. చంద్రయ్య జూలై 11వ తేదీన పల్లెకోన, నగరం, కనగాల గ్రామాల్లోని 186 మంది బీదలకు 34 63 ఎకరాల బంజరు భూమికి పట్టాలను యిచ్చారు. ఒలేరు, ఉప్పుడి, కనగాల, శిండాపాలెం గ్రామాల్లోని 76 మంది బీదలకు 23 ఎకరాల భూమిని నివేశన స్థలాలుగా పట్టాలు యిచ్చారు.

గూడూరు మునిసిపల్ పాఠశాల భవనం

ప్రారంభం

రూ. 52 వేలతో నిర్మించిన శ్రీమతి చిల్లూరు శేషమ్మ మునిసిపల్ ప్రాథమిక పాఠశాల భవనాన్ని రాష్ట్ర మైన్స్ యిరి గేషన్ శాఖ మంత్రి శ్రీ ఆనం వెంకటరెడ్డి ప్రారంభించారు. దీని కయ్యే వ్యయంకోసం డాక్టర్ సి.ఆర్. రెడ్డి తన కుటుంబం తరపున రూ. 52 వేల విరాళం యిచ్చారు. భవన నిర్మాణానికి ఒక రాబిల్ కూడా నిర్వహించబడింది.

మంత్రి శ్రీ ఆనం వెంకటరెడ్డి పాఠశాల భవనం ప్రారంభించిన అనంతరం ప్రసంగిస్తూ విరివిగా విరాళాలు యిచ్చి యిటు పంటి సంస్థలను పటిష్ఠంచేయాలని ప్రజలకు విజ్ఞప్తి చేశారు.

గూడూరు ఆస్పత్రిలో “బ్లడ్ బ్యాంక్” ఏర్పాటు

గూడూరు ప్రభుత్వ ఆస్పత్రిలో జూలై 18వ తేదీన రాష్ట్ర ఆరోగ్యశాఖ మంత్రి శ్రీ కె. రాజమల్లు రూ. 13 వేలతో ఏర్పాటు చేసిన శ్రీ బి. వేమచంద్రుగార్ బ్లడ్ బ్యాంకును ప్రారంభించారు. ఈ సందర్భంగా మాట్లాడుతూ శ్రీ రాజమల్లు బీదప్రజలకు వైద్య

సదుపాయాలను కల్పించటానికి వైద్య సిబ్బంది కృషిచేయాలని కోరారు.

అందరూ మహిళలే నిర్వాహకులుగావున్న

సహకార అర్బన్ బ్యాంకు

అందరూ మహిళలే నిర్వాహకులుగావున్న రేళంలోని తొలి సహకార అర్బన్ బ్యాంకును గుంటూరు మునిసిపల్ కార్యాలయం ఆవరణలో జిల్లా కలెక్టరు శ్రీ కె. చంద్రయ్య జూలై 8న ప్రారంభించారు.

ఈ బ్యాంకులో అన్ని వర్గాలకు చెందిన మహిళలు మాత్రమే వాటాదారు, డైరెక్టర్లు, ఉద్యోగులు కావడం ప్రత్యేకత. ఈ బ్యాంకు దేశమంతటికీ మార్గదర్శకంగా నిర్వహించబడేట్లు చూడ వలసినదిగా కలెక్టరు మహిళలకు విజ్ఞప్తి చేశారు. బ్యాంకు చీఫ్ ప్రమోటరు, అధ్యక్షురాలు ఆయన శ్రీమతి కె. విమలాచంద్రయ్య వాటా మూలధనం రూ. 2 లక్షలు త్వరలో సేకరించవలసిందిగా వాటాదారులను కోరారు. అంతర్జాతీయ మహిళా సంవత్సరం సందర్భంగా యీ బ్యాంకు ప్రారంభించామని ఆమె అన్నారు. డిప్యూటీ సహకార రిజిస్ట్రార్ శ్రీ డి. యస్. శాస్త్రి, నివేదిక సమ ర్పిస్తూ పట్టణంలో 116 మంది మహిళలు స్వచ్ఛందంగా రూ. 5 వేల ఈ బ్యాంకు ప్రారంభించడానికి మూలధనంగా సహకార్యరన్నారు.

ఆదిలాబాద్ టవున్ హాలుకు శంకుస్థాపన

జూలై 12వ తేదీన ముఖ్యమంత్రి శ్రీ జలగం వెంగళరావు ఆదిలాబాద్ లో “ఇందిరాగాంధీ టవున్ హాల్”కు శంకుస్థాపన చేశారు. రూ. 5 లక్షల వ్యయంతో నిర్మిస్తున్న యీ టవున్ హాల్ నిర్మాణానికి జిల్లాలోని ప్రజలు రల కొక రూపాయివంతున విరాళంగా యిచ్చారు.

ఆదిలాబాద్ జిల్లాలోని సత్నాల ప్రాజెక్టు నిర్మాణాన్ని బదవ పంచవర్ష ప్రణాళికలో ప్రారంభిస్తున్నట్లు, ఆదిలాబాద్ లో సి.మె.టు ఫ్యాక్టరీ నిర్మాణం ప్రతిపాదనను కేంద్రప్రభుత్వం ప్రణాళికా సంఘంకూడా ఆమోదించినట్లు ముఖ్యమంత్రి ప్రకటించారు.

వెలుగులోకి...

(23వ పుటనుండి)

ఒకప్పుడు నారాయణ్ కి భవిష్యత్తులోకి తొంగి చూడాలంటే బితుకు బితుకుగా వుండేది. ఇప్పుడు ప్రభుత్వం బలహీన వర్గాల వారి సంక్షేమానికి కృతనిశ్చయంతో బృహత్తర కార్యక్రమాల్ని ప్రారంభించడంతో రేపటిమీర కొండంత విశ్వాసం కుదురుకుంది. వందలాది సంవత్సరాలుగా పట్టించుకోకుండా పడిలేయబడ బలహీన వర్గాలవారి అభ్యుదయానికి యిటీవలి కాలంలో ప్రత్యేక శ్రద్ధ, కృషి ప్రారంభం అయ్యాయని ఆయన అభిప్రాయపడుతున్నాడు. వ్యక్తులు

కూడా కృషిచేసి తమని తాము ఉద్ధరించుకోడానికి ప్రయత్నించి నప్పుడే ప్రభుత్వ కృషి మంచి ఫలితాలను యిస్తుందని ఆయన అన్నాడు.

ప్రభుత్వం చేపట్టిన సంక్షేమ చర్యల వల్లా అభివృద్ధి కార్యక్రమాల వల్లా లాభించిన అనేకానేక కుటుంబాలలో నారాయణ్ కుటుంబం ఒకటి. అటువంటి కుటుంబాలు ఆంధ్రప్రదేశ్ లో అనేకం వున్నాయి చిన్న రైతుల అభివృద్ధి సంస్థ వంటి అభివృద్ధి ఏజెన్సీల సహాయంతో తమని తాము ఉద్ధరించుకోదలచినవారికి శ్రీ సింకా నారాయణ్ చక్కని ఉదాహరణ.





ప్రజాభీష్టం నెరవేరాలి

దేశం వెలుపల నుంచిగాసి, లోపల నుంచి గాసి వచ్చే ప్రమాదాలను ఎదుర్కొని దేశ భద్రతను సంరక్షించడం ప్రధానమంతరి ప్రథమ బాధ్యత.

ప్రభుత్వాన్ని స్తంభింప జేయడానికై, దేశ వ్యాప్త శాసనోల్లంఘనానికి కొన్ని పార్టీలు కలిసి పిలుపు యిచ్చాయి. సైన్యాన్నీ, పోలీసులనూ ఉత్తరువులను ధిక్కరించమని కూడా కోరారు, వారి ఆటలు సాగనిస్తే దేశంలో అస్థిరత్వాన్నీ, అరాజకత్వాన్నీ, అసమగ్రతనూ ఆహ్వానించి నట్లే. ఏ ప్రభుత్వమైనా దీనిని సాగనిస్తుందా ?

ప్రజాస్వామ్యంలో ప్రజల అభీష్టం నెరవేరాలి. వారికి యిష్టం వచ్చిన ప్రభుత్వాన్ని ఎన్నుకుంటారు. అంతే కాని ప్రతి పక్షాలు కోరగానే ఎన్నికైన ప్రభుత్వాలు దిగిపోవడం కాదు.

—శ్రీమతి ఇందిరా గాంధీ